

داسته بند ها

(افسانوی مجموعه)

چیلانی بانو

راسته بند هف

(افسانوی مجموعه)

راستہ بندھے

(افسانوی مجموعہ)

جیلانی بانو

ایک کمپنی سریل پبلیشنگ ہاؤس، دہلی

© جملہ حقوقِ بحث اشہر فرhan محفوظ!

RASTA BAND HAI
(Short Stories)

by

Jeelani Bano

Year of Edition 2010

ISBN 978-81-8223-611-0

Price Rs. 130/-

نام کتاب	:	راستہ بند ہے (افسانوی مجموعہ)
مصنف	:	جیلانی بانو
سرورق	:	رجا فرhan
کن اشاعت	:	۲۰۱۰ء
قیمت	:	۱۳۰ روپے
مطبع	:	عفیف آفیٹ پرنٹس، دہلی - ६

Published by

EDUCATIONAL PUBLISHING HOUSE

3108, Vakil Street, Kucha Pandit, Lal Kuan, Delhi-6(INDIA)

Ph : 23216162, 23214465, Fax : 0091-11-23211540

E-mail: info@ephbooks.com, ephdelhi@yahoo.com

website: www.ephbooks.com

فہرست

7	گن	-1
8	عباس نے کہا	-2
18	ایک دوست کی ضرورت ہے	-3
29	درشن کب دو گے؟	-4
36	کل رات ہمارے گھر مرزا غالب اور عصمت چغائی آئے تھے	-5
46	گل نغمہ	-6
60	ایک شونگ اسکرپٹ	-7
71	یہ شہر بکاوے ہے	-9
77	اے کس نے مارا؟	-8
80	جنت کی تلاش	-10
85	موت کے بیچ	-11
91	کیا ٹوٹ گیا؟	-12
94	بھاگو بھاگو	-13
100	آپ کا سواگت ہے منتری جی۔	-14
102	پردوہ گرتا ہے	-15

108	ایک خلاباز کی رپورٹ	-16
109	زو میں	-17
110	اکیلا سمندر	-18
112	کاش	-19
113	اوکا لے بر قعے والی لڑکی —	-20
115	اکیلا (ناولث)	-21
145	راستہ بندھے	-22



گن

میرے اوپر اٹھی ہتھیاروں کے بادل چھائے ہوئے ہیں۔
 کیا ایک پل میں یہ دنیا مٹ جائے گی؟
 جھوٹ اور مالیوی کا اندر ہیرا پھیلا ہوا ہے۔
 میں سر اٹھائے آسمان کی طرف دیکھ رہی ہوں۔
 کوئی وعدہ؟ کوئی معجزہ؟
 پھر ایک بار ”گن“ کی صدا کیوں نہیں آتی؟
 ننھی رہشانے میرے ہاتھ سے قلم چھین لیا ہے۔
 وہ سفید کاغذ پر جھکی کچھ لکھ رہی ہے۔
 میں انتظار کر رہی ہوں۔
 کچھ تو لکھو کہ حرف چک اٹھیں
 کچھ تو بولو کہ روشنی ہو جائے۔



عباس نے کہا۔

”نمکار۔“ اب آپ آکاش سے سما چار سنیے۔

آج کے مکھیہ سما چار۔

عراق میں یدھ کی تیاریاں زوروں پر ہیں۔

اس یدھ کو ٹیلی کاست کرنے کے لیے امریکہ نے ساری دنیا کے ٹی۔ وی چینس سے کئی ملین ڈالرز کے کنٹریکٹ کیے ہیں۔ ٹی۔ وی چینس کی ان کمپنیوں نے یہ شرط رکھی ہے کہ عراق کی تباہی اور بر بادی کے ایسے مناظر دکھائے جائیں جو اس سے پہلے کسی جنگ میں نہیں دکھائے گئے۔ اور عراق کے شہروں پر ان ہولناک ہتھیاروں کے برنسے کے بھی ہوں، جنہیں چھپا دینے کے الزام میں عراق کو بر باد کرنے کا پلان بنایا گیا ہے۔

اس لیے آج ساری دنیا میں ہچل مج گئی ہے۔ لوگ اپنے کام پر نہیں گئے۔ پچ اسکوں نہیں گئے۔ عورتوں نے ساس بھوکی لڑائی والے سیریل نہیں دیکھے۔ کارٹون نٹ ورک اور ”پو گو“ کی بجائے سب عراق پر بمب اری کے بعد انسانوں کے بکھرے ہوئے مکڑے اور جلتے ہوئے شہروں کا تماشہ دیکھتے رہے۔

اس یدھ کے بعد عراق کی تعمیر نو کے ٹھیکے حاصل کرنے کی دوڑ ساری دنیا کے بازاروں اور امریکہ کی تجارتی منڈیوں میں شروع ہو چکی ہے۔

امریکی گورنمنٹ ساری دنیا کی مارکیٹ سے ٹنڈر طلب کر رہی ہے۔

تیل کے چشمے کون جلائے گا۔؟ تیل کے ان چشمیوں کی آگ بجانے کا کنٹریکٹ کے ملے گا۔؟

ایئر پورٹ اور بند رگا ہوں کو کیسے تباہ کیا جائے گا۔؟

ان ٹھیکوں کے حق دار صرفو ہی ملک ہوں گے جو عراق کو تباہ کرنے میں امریکہ کا ساتھ دیں گے۔

اس یدھ کی تازہ جانکاری کے لیے اب ہم عراق چلتے ہیں اور عراق میں ہمارے سنوار داتا احمد سے بات کرتے ہیں۔ احمد۔ عراق یدھ کے بارے میں آپ ہمارے درشکوں کو کچھ بتائیں گے۔؟

”اس یدھ سے فائدہ اٹھانے کے لیے امریکہ کے شیئر بازاروں میں بڑی چہل پہل نظر آ رہی ہے۔ جو ملک اس یدھ کے خلاف کچھ نہ کہیں گے وہ بھی اپنے ٹنڈر بھر سکتے ہیں اور جو ملک اس یدھ کے خلاف کچھ کہنے کی جرأت کریں گے امریکی میزائلس کا رخ ان کی طرف موڑ دیا جائے گا۔

اس یدھ سے امریکہ اور اس کا ساتھ دینے والے ملکوں کو لاکھوں ڈالر کی آمدنی کی سمجھاؤنا ہے۔

اس جانکاری کے لیے دھنیہ واد!

اب آپ سی۔ این۔ این سے وصول ہونے والا ایک ڈیش چتر دیکھیے۔
 سعودی عرب، کویت اور ایران کے ملکوں کے شاہوں نے اس یدھ سے لطف اندوز ہونے کے لیے ایسے شاندار محل بنائے ہیں جن پر کسی میزائل کا اثر نہیں ہوتا۔ ان محلوں میں دنیا کی ہر آسائش ہے۔ تمام شاہ اور شاہ بچے ہیں۔ وی سیٹ کے سامنے بیٹھے ہیں اور عراق کی مقدس مذہبی عمارتوں، میوزیم، لا بیریری اور کر بلایا پر بمب اسی کے مناظر دیکھ رہے ہیں۔ ان شاہوں نے طے کر لیا ہے کہ وہ اس یدھ کے خلاف کچھ نہ بولیں گے مگر اس یدھ میں لڑنے والے بہادر سپاہیوں کے سر پر دستارِ فضیلت رکھیں گے۔ اس کے لیے ان جاں باز سپاہیوں کو حضور کے آگے سر جھکانے کی ضرورت نہیں ہوگی۔ حضور کے آگے ان سپاہیوں کے صرف سر لانے جائیں گے۔ آپ جانتے ہیں کہ ہمیشہ بادشاہوں نے اسی طرح فن کاروں، ادیبوں اور بہادر سپاہیوں کو نوازا ہے۔

اب ہم تازہ جانکاری کے لیے آپ کو نجف اشرف کی طرف لے چلتے ہیں۔
 یہاں بم کے دھماکوں سے ہر طرف آگ اور دھواں پھیلا ہوا ہے۔ لوگوں کے روئے

چلانے کی آواز میں ہمارے درٹک سن رہے ہوں گے۔

ہمارے سامنے سے بے شمار انسان، روتے ہوئے بچے، زخمی عورتیں پناہ ڈھونڈنے کے لیے ادھر ادھر بھاگ رہے ہیں۔ آپ ان کی آواز میں سن سکتے ہیں۔

”یا علی۔ یا مولا علی مشکل کشا۔ یہیں اپنے پاس بلا لو۔ حضرت علی کے سامنے میں چھپا لو۔ میرے مولا۔ میری مددگرو۔ کوئی ہے۔؟ کوئی ہے؟۔ میرے بچے کو بچا لو۔“
ایک لنگڑا بوڑھا آدمی چھوٹے سے بچے کی انگلی تھامے، بمباری سے بچنے کے لیے بھاگنے کی کوشش کر رہا ہے۔ وہ دونوں ڈر کے مارے زور زور سے رو رہے ہیں۔ بوڑھا زور زور سے چلا رہا ہے۔

”مولاعلی۔ مشکل کشا۔ مجھے اپنے پاس بلا لو۔ میرے بچے کو اپنے سامنے میں چھپا لو۔“

”رُک جائیے حضرت۔ آپ حضرت علی کے مزار کی طرف مت جائیے۔“
میں اس بوڑھے آدمی کو روک کر کہنا چاہتا ہوں۔ مگر اسے یہ بات کیسے سناؤں کہ حضرت علی کے مزار کی دیواریں بم کے دھماکوں سے ٹوٹ رہی ہیں۔ ہر مشکل وقت پر مولا علی مشکل کشا کو پکارنے والا کوئی بھی انسان اس بات پر یقین نہیں کرے گا۔ وہاں امریکی میزائل آگ بر سار ہے ہیں۔

آئیے۔ اب ہم آپ کو اس میٹنگ میں لے چلتے ہیں جو جارج بش نے اپنے مشوروں کے ساتھ صلاح مشورہ کرنے کو بلائی ہے۔ مگر اس دستورِ زبان بندی میں سب چپ چاپ بیٹھے ہیں اور زمین سے آسمان تک صرف بش کی آواز گونج رہی ہے۔

ہمارے سفرا دادا تا کے ایک سوال کے جواب میں ایک امریکی فوجی کمانڈر نے کہا۔

”ہم امریکی ایک کلچر ڈیم کے نمائندے ہیں۔ ہم عراق کے عوام کو کوئی تکلیف پہنچانا نہیں چاہتے، اسی لیے ہم نے عراق کے اسکولوں، تاریخی لائبریری، میوزیم، مقدس مزاروں کو آگ لگائی ہے۔ میں اسلام کی تاریخ اور تہذیب کو کتابوں اور میوزیم میں محفوظ رکھا گیا ہے۔“

”اب امام حسین، حضرت علی۔ اور یزید کے دور والے قصے، اپنے اسلاف کے کارناء

پڑھنے سے عراق کے بچے محروم ہو جائیں گے۔ پھر عراق میں حسین، علی عباس جیسے بچے کی پیدائش کا کوئی ڈنہیں رہے گا۔“

”تو کیا آپ سارے عراق میں آگ لگانے والے ہیں۔؟

”نہیں۔ ہم نے تیل کے چشمے، ایر پورٹ، سرکاری عمارتوں اور قومی شاہراہوں کو تباہ نہیں کیا ہے۔“

دھنیہ واد آپ کی اس جان کاری کے لیے۔

اب ہم اپنے عراق کے سنوا دیتا نہیں سے بات کریں گے۔

”ندیم۔ بمباری سے تباہ ہونے والے شہروں میں امریکی فوج کوئی امدادی کام کر رہی ہے۔؟

”ہاں۔ آپ کو یاد ہوگا کھاڑی یہ ہیں میں سمندر میں تیل پھیل جانے سے سمندر کے پرندے بیمار ہو گئے تھے۔ اور اس کے لیے ساری امریکن قوم دکھی ہو گئی تھی۔ ان کی صحت کے لیے امریکن گورنمنٹ نے بے شمار دولت خرچ کر دی تھی۔ ان پرندوں کے پروں سے تیل پوچھ کر، انہیں نہلا کر، دوا میں اور انجکشن دے کر، انہیں زندگی کی طرف موڑا، اڑنا سکھایا تھا۔؟ اب عراق کی یہ ہیں بھی امریکن گورنمنٹ نے اپنی فوج کو حکم دیا ہے کہ وہ اپنے مزائلز کارخ عراق کے شہروں اور میوزیم کی طرف کر دیں۔ سمندر کے پرندوں کو پریشان نہ کریں۔“

ہمارے ایک سوال کے جواب میں ایک امریکی کمائڈر نے کہا۔

ہمارے مزائلز کارخ ان احمدی عراق بچوں کی طرف ہوگا اب جو اپنی ماوں سے پوچھ

رہے ہیں۔

”مستقبل کے کہتے ہیں۔؟“

”ندیم! کیا آپ ہمیں بتائیں گے کہ عراق میں روتے ہوئے بچے کے پکار رہے ہیں۔؟ کیا ان کی مدد کوئی آنے والا ہے۔؟

”شاید آپ کو یاد ہوگا کہ جب علی کا بیٹا محمد کا نواسہ یزید کے آگے سینہ پر ہو گیا تھا تو

کچھ ساتھیوں نے اسے ہمت دلائی تھی۔ ان کے ساتھ آنے کا وعدہ کیا تھا۔ مگر وہ اپنی عیش و عشرت کی زندگی چھوڑ کر بلکہ میدان تک پہنچنے کی ہمت نہ کر سکے۔ اور پھر۔؟ ٹھہریے۔ رک جائیے۔ وہاں دور مجھے کچھ نظر آ رہا ہے۔

”ندیم۔ اس وقت تم کہاں ہو اور کیا وہاں امن کی کوشش کرنے کے لیے کسی ملک سے کوئی مشر آنے والا ہے۔؟“

”میں اس وقت دریائے فرات کے کنارے کھڑا ہوں۔ عراق کے آسمان پر مزاہلہ منڈلار ہے ہیں۔ ہر طرف آگ اور دھواں پھیلا ہوا ہے۔ بہت دور۔ عرب کی کھاڑی کے کنارے ایک عرب شہزادہ اس لڑائی کی قلم بندی کر رہا ہے۔ میں اس کے پاس جا کر پوچھتا ہوں۔

”اے عرب کے نوجوان شہزادے۔! آج پھر کر بلکہ میدان میں یزید کی فوجیں گھس آئی ہیں۔ تم نے تو حسین کے ساتھ دینے کا وعدہ کیا تھا۔ آگے کیوں نہیں بڑھتے۔؟ حضرت علی کے مزار پر بم بر سانے والوں کا راستہ کیوں نہیں روکتے۔؟ وہ عرب شہزادہ گردن جھکا کر کہتا ہے۔

”ہمیں حسین اور ان کے اصول بہت عزیز ہیں۔ ان کی طرف بڑھنے والے جھوٹ اور ظلم کے ہر ہاتھ کو میں توڑ دینا چاہتا ہوں۔ مگر پھر ان ظالموں کے ہاتھ ہماری طرف نہ اٹھ جائیں۔ میرا باپ عرب کا کنگ ہے۔ وہ اپنے سر پر بجھے ہوئے تاج کو نہیں اتار سکتا۔ فرعون اور شداد۔ یزید اور بش۔ سب اپنے مشن کی تحریک میں لگے ہوئے ہیں۔ میں بھی ان ظالموں کے خلاف ہاتھ انھانا چاہتا ہوں۔ مگر انہوں نے میرے ہاتھ باندھ دیے ہیں۔“

اب ہمارے درشک عرب شہزادے کے پھیلے ہوئے ہاتھ۔۔۔ وی اسکرین پر دیکھ سکتے ہیں جن میں ڈالر سے بھری ہوئی تھیلیاں لٹک رہی ہیں۔

”آئیے۔ اب ہم آپ کو ایک ایسی خندق کے پاس لے چلتے ہیں جو امریکن فوج نے عوام کی حفاظت کے لیے بنوائی ہے۔ اندر جانے والوں کی لمبی قطاریں ہیں۔ جانے کون سی منزلوں، کون سی وادیوں سے گزر کر عراق کے عوام کا یہ قافلہ سخت جان، ان خندقوں تک پہنچا ہے۔ یہاں کی آخری پناہ گاہ ہے۔

وہ دیکھئے۔ خندق کی طرف بھاگتے ہوئے لوگوں کا ہجوم ہے۔

بچارے۔ موت سے بچ کر کسی کی پناہ چاہتے ہیں۔ عراق کے وہ جیا لے عوام، جنہوں نے حق اور سچائی کی ہر لڑائی جیتی اور موت انہیں نہ مار سکی۔

ایک امریکی فوجی انہیں حکم دے رہا ہے۔

”جلدی جلدی آؤ اور ہماری پناہ گاہوں میں چھپ جاؤ۔“

بوڑھوں، بچوں اور زخمی سپاہیوں کو باہر ہی چھوڑ دو۔ اندر جانے سے پہلے اپنے چہرے پر ماسک چڑھالو۔ پھر تم کچھ نہ دیکھ سکو گے۔ کچھ نہ سن سکو گے۔

یہ خندقیں ان عراقی نوجوانوں کے لیے بنائی گئی ہیں جو بش کے حکم پر سر جھکا دیتے ہیں۔“

”میرا نمبر کون سا ہے۔؟ خندق کے اندر جانے سے پہلے ایک عراقی نوجوان پوچھ

رہا ہے۔“

”یہ تو آنے والا امریکی میزائل تمہیں بتا دے گا۔“

”نوجوانو۔ خندق کے اندر چھپ جانے سے پہلے نینڈلانے والی وہ دوا کھالو جو آج

عرب کے ہر نوجوان کو کھلائی جا رہی ہے۔ پھر وہ امریکی لیڈروں سے سوال کرنا چھوڑ دیتے ہیں۔

خندق کے اندر جانے والے نوجوانو۔! اپنے وصیت نامے ہمیں دے دو۔

اندر جانے والوں میں کوئی ایسا نہیں ہے جسے کل زندہ رہنا ہے۔

ہمارے درشک دیکھ رہے ہیں کہ ہمارے سامنے سے بار بار کامی چادر اور ٹھیکانے ایک

عورت ادھر ادھر بھاگ رہی ہے۔ رو رہی ہے۔ چلا رہی ہے۔

اس کی گود میں ایک چھوٹا سا بچہ رورہا ہے۔

پھر وہ عورت میری طرف دیکھ کر پوچھتی ہے۔

”کون ہوتم۔ کیا نجف اشرف سے کوئی خبر لائے۔؟ مجھے بچ بتاؤ۔“

نجف اشرف پر تو کوئی بمنہیں گرا ہے۔؟ یا مولاعلی۔ مشکل کشا۔

حسین۔ حسین۔ عباس۔ عباس۔ تو کہاں ہے بیٹھے۔!

مجھے پیاس لگی ہے۔ میرا بچہ پیاسا ہے۔ ارے کوئی ہے۔؟

عباس کو بلاو۔ وہ روز دریائے فرات سے اپنی مشک میں پانی لا کر پیاسوں کو پلاتا تا ہے۔ آج پھر کربلا کی رات آگئی ہے۔ وہ اپنے پیاسے بھائیوں کے لیے پانی لے کر کیوں نہیں آتا۔؟

ہمارا سنوا داتا اس عورت کے پاس جاتا ہے۔ مگر وہ روک دیتی ہے۔

ابھی چپ رہو۔ مجھے قبلہ کی طرف منہ کر کے دعا مانگنے دو۔

”یا اللہ۔ میرا خاوند، میرا عباس۔ میرا گھر کہاں ہے۔!

انہیں اپنی حفظ و امان میں رکھو۔“

وہ عورت گھبرا کے ادھر ادھر دیکھ رہی ہے۔

”اتی آگ کس نے لگائی ہے۔ اس دھوئیں میں میرا قبلہ چھپ گیا ہے۔

”میں اذان کی آواز کیسے سنوں گی۔ ارے کافرو!۔ تم نے مزالز کی گھن گرج میں

اذان کی آواز بھی گم کر دی ہے۔“

ہمارا سنوا داتا اس عورت کے پاس جاتا ہے۔ مگر وہ روک دیتی ہے۔

”کھڑو۔ مجھے قبلہ کی طرف منہ کر کے دعا مانگنے دو۔

”لبی! تم اپنا نام بتاؤ گی۔؟“

”تم۔؟ کون ہو۔؟ عورت روتے ہوئے بچے کو اپنی کالی چادر میں چھپا کر دور

ہٹ جاتی ہے۔

”میں ایک ٹی۔ وی چینل کانیوزر پور ٹرنڈیم ہوں۔ لبی! اپنا نام بتاؤ گی ہمیں۔؟“

”تم کیا جانو میں کون ہوں؟ وہ عورت بڑے غرور کے ساتھ اپنا سراونچا کر کے کہتی ہے۔

”میں اس زمین کی ماں ہوں جہاں غرور کا ہر شیشہ شکست ہوا ہے۔“

پھر وہ اپنی گود کے بچے کا سراونچا کر کے اس سے کہتی ہے۔

”دیکھ۔ دیکھ میرے بیٹے۔ اوپر کی طرف دیکھ۔ تیرا بھائی عباس اب پانی کی

مشک لے کر آئے گا۔ جب بھی دشمن ہمیں مارنے آئے ہیں عباس اپنی مشک میں پانی بھر کے

زخمیوں کو پلاتا ہے۔“

وہ عورت آنکھوں پر ہاتھ رکھ کر چاروں طرف دہنے والی آگ اور دھوئیں کے پار بچھے

دیکھ رہی ہے۔

پھر وہ اپنی گود میں روتے ہوئے پیاسے بچے سے کہتی ہے۔

”اوپر کی طرف دیکھو—وہاں آجائے گا۔“

ہر ماں اپنے بچے کو ہمیشہ اوپر کی طرف دکھاتی ہے۔ کوئی وعدہ۔ امید کا جگلگھاتا ہوا چاند۔ امن کا پیغام لانے والی چڑیا۔ ہاتھوں میں پانی کی مشکل اٹھائے دوڑتے ہوئے عباس۔ بچہ اوپر کی طرف دیکھتا ہے۔ پھر قہر کی آگ بر ساتے ہوئے میزائل کی آوازن کر ماں کی گود میں چھپ جاتا ہے۔

وہ عورت گھبرا کے ہمارے سنواد داتا نہ یہم سے پوچھ رہی ہے۔

”کیا تم جانتے ہو میرا عباس آج پیاسوں کو پانی پلانے کیوں نہیں آیا۔؟

کیا اہل کوفہ ہماری مدد کے لیے آرہے ہیں۔ تم کیا خبر لائے ہو۔؟

”خاتون محترم۔ ابھی ہمیں ایسی کوئی جان کاری نہیں ملی کہ کسی اور سے کوئی تمہارے لیے پانی لانے والا ہے۔

اچھا۔؟ وہ عورت غصہ اور نفرت سے اپنا منہ پھیر لیتی ہے۔

”شاید تمہیں ابن زیاد نے بھیجا ہے۔ فرات کے کنارے بھوکے اور پیاسے زخمی عراقیوں کا تماشہ ساری دنیا کو دکھانے کے لیے آئے ہو۔؟ ہٹ جاؤ میرے سامنے سے۔ اپنے کیمرے ہٹالو۔

مجھے دیکھنے دو۔ وہ سب کہاں ہیں جنہوں نے اس لڑائی میں حسین کا ساتھ دینے کا وعدہ کیا تھا۔؟

میرا عباس کہاں ہے۔ عباس۔ عباس۔ عباس۔؟

ہمارے درشک سن رہے ہیں۔ اس عورت کی آواز دور دور تک سنائی دے رہی ہے۔ سارے عرب میں ایران، کویت، افغانستان، پاکستان تک۔ دور دور تک پھیلے ہوئے ریت میدان اور تیل کے چشموں سے آگے۔ ہمیں تو اس پیاسی ماں کی پیاس بجھانے کے لیے کوئی اس طرف آتا دکھائی نہیں دیتا۔

شاید وہ عورت نہیں جانتی کہ اب آسمان سے نہ کوئی کتاب اترے گی نہ کوئی رسول آئے گا۔

آئیے۔ اب ہم دریائے فرات کے کنارے بسواری سے تباہ ہو جانے والے ایک شہر کی طرف چلتے ہیں۔ یہ پورا شہر تباہ ہو گیا ہے۔ ہر طرف آگ لگی ہے۔ لاشیں پڑی ہیں۔ یہاں کیا ہو ریا ہے۔ اس کی جانکاری کے لیے ہم اپنے سنواد داتا منیش سے بات کرتے ہیں۔ منیش۔ دریائے فرات کے کنارے شہر بغداد پر اتنی بسواری ہوئی ہے۔ اس کے بارے میں آپ ہمارے درشکوں کو کچھ بتائیں گے؟

”نسکار۔ دودن تک مسلسل بسواری سے یہ پورا شہر تباہ ہو گیا ہے۔“

اس وقت میں جہاں کھڑا ہوں وہاں ایک پورا بازار اور اسکوں ابھی تک جل رہا ہے۔ یہاں ایک اسلامی تاریخ کا میوزیم تھا اور ایک لائبریری تھی۔ ایسا لگتا ہے اسی جگہ کو تباہ کرنے کے لیے اتنی بسواری کی گئی ہے۔ کیونکہ ابھی تک آگ بجھانے کے لیے فارماں جن بھی نہیں آئے ہیں۔

”منیش۔ کیا تمہیں وہاں کوئی زندہ انسان نظر آ رہا ہے جس سے معلوم ہو کہ میوزیم اور لائبریری پر بسواری کیوں کی گئی ہے؟“

”نہیں۔ ہمارے چاروں طرف ہر چیز جل چکی ہے۔ ٹوٹے ہوئے گھروں کے نیچے لاشیں پڑی ہیں۔ کچھ زخمی لوگ چلا رہے ہیں۔ امریکی فوج کی لاریاں ان زخمیوں کو اٹھا کر لے جا رہی ہیں۔“

”ان زخمیوں کو کہاں لے جا رہے ہیں۔؟“

”یہ تو مجھے نہیں معلوم۔ مگر جنگ شروع ہونے سے پہلے امریکہ کی بڑی بڑی کمپنیوں نے عراق کے زخمیوں اور لاشوں کو اٹھانے کے تھیکے لے لیے ہیں۔“

”منیش۔ دھنیہ واداں جان کاری کے لیے۔“

آئیے۔ اب ہم آگے چلتے ہیں۔ مگر۔ ذرا ظہر یہ۔ مجھے یہاں ایک بچ کے رو نے کی آواز آ رہی ہے۔

ہمارے درشک دیکھ رہے ہیں۔ یہاں ہر طرف لاشیں پڑی ہیں۔ آئیے۔ اس جلے ہوئے گھر کے اندر چلتے ہیں۔ اوہ۔ اتنی تباہی۔؟ ذرا رک جائیے۔ وہاں ایک دس گیارہ برس کا زخمی بچہ رورہا ہے۔ اکیلا پڑا ہے۔

مجھے اس لڑکے کے پاس جانے کے لیے لاشوں کو بچلانا پڑ رہا ہے۔ چاروں طرف خون بہر رہا ہے۔ میرے ساتھ ایک امریکی سپاہی بھی ہے وہ زخمیوں کو اٹھانے کے لیے آئے ہیں۔ وہ بچہ زخمیوں سے تڑپ رہا ہے۔ میرے پاس کھڑا امریکی سپاہی مجھے بتاتا ہے۔ ”اس لڑکے کا نام علی اسماعیل عباس ہے۔ اس لڑکے کے دونوں ہاتھ کٹ گئے ہیں۔ وہ زور زور سے رو رہا ہے۔ چلا رہا ہے۔“

”میرے ماں باپ کو بش نے مارڈا۔ میرے دونوں ہاتھ کٹ گئے۔ اب میں پیاسے زخمیوں کو پانی کیسے پلاوں گا۔؟ میری ماں میرا انتظار کر رہی ہو گی۔“

”تم ٹھیک ہو جاؤ گے عباس۔“ وہ فوجی بچے کو تسلی دے رہا ہے۔

”ہم تمہیں امریکہ بھیج رہے ہیں۔ وہاں تمہارا اعلان ہو گا۔ تمہیں پھر ہاتھ مل جائیں گے۔“

”نہیں۔“ عباس نے غصہ میں فوجی سے کہا۔

”مجھے امریکہ کے ہاتھ نہیں چاہیں۔“ وہ نفرت سے پاؤں پٹکنے لگا۔


”میں امریکہ نہیں جاؤں گا۔ مجھے تو امریکہ سے لڑنا ہے۔ عراق کے پیاسے سپاہیوں کو پانی پلانا ہے۔“

”مگر تمہارے ہاتھ کٹ گئے ہیں عباس۔ تم کیسے لڑو گے۔؟“

خون میں ڈوبا ہوا عباس لڑکھڑا تاہوا اٹھ کر کھڑا ہو گیا اور غصہ میں چلا کر بولا۔

”بشنے ہاتھ کاٹ دیے ہیں۔ مگر میں اسے لات مار سکتا ہوں۔“

”عراق یہ کے اس آخری سماں چار کے ساتھ اب ہمیں آگیاد بھیجے۔ نمسکار۔!“



ایک دوست کی ضرورت ہے

”۶۵ سال کے ایک ریٹائرڈ شخص کو ایک دوست کی ضرورت ہے۔

اس کی فیملی ہے۔ علم، ادب، آرٹ اور سنگیت کا شو قین ہے۔

دوست کی کسی بھی کمزوری اور کوتاہی کو نظر انداز کر کے ہاتھ ملانا چاہتا ہے۔“

نیوز پپر میں اشتہار پڑھ کر ڈاکٹر نائیک ہنسنے لگے۔

”۶۵ برس تک سے کوئی دوست نہیں ملا؟“

”جانے کتنے دوستوں سے دشمنی کر چکا ہے؟“ راشد نے کارڈ بانٹتے ہوئے کہا۔

”ایسی لیے اسے اب بھی کوئی دوست نہیں ملے گا۔“ وہ سب ایک ساتھ ہنسنے لگے۔

”۶۵ برس گزار دیئے اس نے کسی دوست کے بغیر! کتنا اکیلا ہو گا وہ! میری طرح.....“

سورن سنگھ سر جھکا کر سوچنے لگا..... گھر میں بیوی ہے۔ بچے ہیں..... آس پاس دوست بیٹھے ہیں۔ ہاتھ میں رمی کے کارڈ لیے ہر طرح سے مجھے مات دینا چاہتے ہیں..... جس کی طرف ہاتھ بڑھاؤں وہ پیچھے ہٹ جاتا ہے.....

سورن سنگھ نے چائے کا کپ رکھ دیا..... بے بسی سے ہاتھ ملنے لگا۔

انوار کا دن تھا..... وہ سب ریمش کے گھر بیٹھے ہی کھیل رہے تھے۔

رمی تو ایک بہانہ تھا..... ہفتے بھر کی تھکان اور بوریت کم کرنے کے لیے وہ سب کسی ایک جگہ ساتھ بیٹھ کر خوب ہنستے۔ بیسر پیتے..... بیوی بچوں سے دور..... آفس سے دور..... سیاسی دہشت سے دور..... جو دوست وہاں نہیں ہے اس کی برا بیان کر کے جی خوش کرتے۔

”بور کرتا ہو گا سالا دوستوں کو..... تمہاری طرح.....“ نائیک نے بیسر کا گلاس انٹھا کر کہا۔

”تو پھر تم بن جاؤ اس کے دوست..... ڈاکٹر ہواں کے دکھ کی دوادے دو.....“ سب

نہ پڑے۔

”اتنے دوست یہاں بیٹھے ہیں۔ ان کے ظلم و تم کچھ کم ہیں کہ ایک اور ہارت پیشہ
کو لے آؤ۔.....؟“

وینک کے تھپڑ سے بجتے ہوئے نائک نے کہا۔

”اشہار یوں دیا ہے جیسے ایک نوکر کی، ایک ڈرائیور کی ضرورت ہے۔“

”سالار سمجھتا ہے۔ دوست بھی مارکیٹ میں بک رہے ہیں۔“

ریاض نے کارڈ نیبل پر ڈال کر سگریٹ منہ میں دبایا۔

”کیا میرا کوئی دوست ہے؟ یہ بات امتیاز نے سگریٹ کے ساتھ جلائی اور لا یسٹر دبا کر
بجھادی۔

”اسے ایک دوست کی ضرورت ہے۔ مگر دوست کون ہوتا ہے۔ ۶۵ برس میں بھی
اسے پتہ نہیں چلا۔“

”تمہاری صورت دکھادیتے ہیں اسے۔ پھر توبہ کر لے گا دوست بنانے سے۔“

سورن سنگھ نے امتیاز کے گھونے سے بچتے ہوئے کہا۔

”ہاں میری صورت دکھادو اسے.....“ امتیاز نے گردن جھکا لی۔

یہ سب جو میرے پاس بیٹھے ہیں..... کیا میرے دوست ہیں؟ ایک دوسرے کو نیچا
دکھانے کے لیے ہم سب دوسروں کی غلطیوں، کوتا ہیوں کی تاک میں رہتے ہیں اور پھر اس کی
حماقت پر سب کے قبھے ایک ساتھ گونج اٹھتے ہیں۔

”سالا بور کرتا ہو گا گھر والوں کو..... بیٹی کا لج سے کیوں نہیں آئی..... بیٹا کہاں گیا.....
بیوی نے فون پر کس سے بات کی۔..... تم کہاں جا رہے ہو؟“

یہ سب شکایتیں اس کے گھر والوں کو امتیاز سے تھیں۔

وہ دوستوں کو اپنے گھر کے مسائل سنا تارہتا تھا۔

امتیاز کو آج ہی کی بات یاد آئی۔

وہ دہلی میں جس لڑکی سے ملا تھا اس کا آج فون آنے والا تھا۔

اس نے بیوی سے کہا۔

”میرے لیے ایک لڑکی کافون آئے گا۔ اس سے کہنا میں گھر پر نہیں ہوں۔ شام کو کلب میں ملے۔“

تحوڑی دیر بعد فون آگیا۔ بیوی نے فون اٹھا کر کہا۔

”تم آج مت آؤ۔ امتیاز گھر میں ہیں۔“
اسے غصہ آگیا۔

”میں نے کہا تھا اس لڑکی سے کہنا میں گھر پر نہیں ہوں۔“

”مگر وہ فون میرے لیے تھا.....“ بیوی نے مسکرا کے کہا.....
اب وہ دوستوں کے ساتھ بیٹھ کر شراب نہ پئے تو کیا کرے!

مگر آج سب کو قہقہے لگانے کے لیے ایک بات مل گئی تھی۔

”پہلے تو یہ بتاؤ یار کہ کیا ہم کسی کے دوست بن سکتے ہیں؟“

راشد کے اس سوال پر سب ہنسنا بھول گئے۔ سورن سنگھ کے ہاتھ سے کچھ کارڈز نیچے گر گئے۔ نائیک نے بیز کا گلاس نیبل پر رکھ کر دونوں ہاتھوں سے سر کو تھام لیا۔ جب سے ڈاکٹر نائیک سویں سویں سرجن ہو گیا ہے یوں بات کرتا ہے جیسے یہاں سب دل کے مریض بیٹھے ہیں جن کا انجیو گرام ہو گا.....

”تھک گئے یاراب..... امتیاز نے کارڈ ز نیبل پر ڈال کر انگڑائی لی.....“

”او سادھنا..... وہی بڑے کھلانے کے لیے اور کتنی دیر تر سائے گی تو.....؟“

یہ بات سب جانتے تھے کہ وہی بڑے کھانے کے بہانے امتیاز تھوڑی دیر سادھنا سے بھی مذاق چھیننا جھپٹی کرنا چاہتا ہے۔ گروپ کے سب، ہی کا کسی نہ کسی کی بیوی سے رومانس چلتا رہتا تھا۔
مگر راشد کو ایک ہی فکر تھی آج.....

”جانے وہ ہندو ہے یا مسلمان؟“

”مسلمان ہے تو ریٹارڈ ہونے کے بعد حوروں کو تھیانے میں جٹ گیا ہو گا۔“
رمیش کی بات پر سب ہنس پڑے۔

”اور ہندو ہے تو رام رام جپنا، پایا مال اپنا کر رہا ہو گا۔“ امتیاز نے کہا۔

”یار سورن سنگھ۔ تو بھی بتا دے کہ جب تیرے بارہ نج جائیں گے تو کیا کرے گا؟“

”خبر میں اشتہار دوں گا کہ ایک اور دشمن کی ضرورت ہے.....“

زور دار قہقہوں کے ساتھ سب بریف کیس سنپھال کر کھڑے ہو گئے.....

اگلی اتوار کو.....

ایک بہت شاندار خوبصورت بنگلے کے سامنے ایک ساتھ کئی کاریں رُک گئیں..... اور وہ سب ایک دوسرے کو دیکھ کر حیران ہو گئے۔ پھر زور زور سے ہٹنے لگے۔

”میں نے سوچا ذرا دیکھ آؤں کہ وہ کون احمق ہے جسے ابھی تک ایک دوست نہیں

ملا.....“

”ہاں..... میں نے بھی یہی سوچا تھا انسان کو کیوں نہ سہارا دیا جائے.....“

وہ سب زور زور سے ہٹتے ہوئے آگے بڑھے.....

بہت شاندار گھر تھا..... پھولوں سے بھرا ہوا لان.....

واچ میں نے سب کا نام پوچھا..... اور پھر آگے بڑھ کر دھیرے سے نیل بجائی.....

ایک خوش شکل اسماڑ شخص نے دروازہ کھولا.....

اوپھا پورا، ادھیر عمر والا، سفید کھادی کا گرتا پا جامہ پہنے..... سفید بالوں سے ڈھکا ہوا

سر..... ایک کھلی ہوئی کتاب ہاتھ میں تھامے..... وہ سب کو دیکھ کر گھبرا گیا.....

”آپ.....؟ آپ کون.....؟ سوری..... میں نے آپ کو نہیں پہچانا.....“

”آپ ہمیں اس وقت بھی نہیں پہچانیں گے جب ہم آپ کے دوست بن جائیں گے۔“

سورن سنگھ کے ساتھ ہم سب زور زور سے ہٹنے لگے.....

”اچھا..... اچھا..... آپ سب میرے دوست بننے کے لیے آئے ہیں.....؟ آئیے۔

آئیے۔“

اس نے ایک طرف جھک کر بڑے خلوص کے ساتھ ہم سب کو اندر بلا یا..... اور پھر

ایک شاندار ڈرالنگ روم میں بٹھا کر کہا.....

”میں شیام ہوں..... کام تو آرکینکٹ کا کرتا تھا۔ مگر کچھ بھی نہ بناسکا۔ صرف توڑ پھوڑ

کرتا رہا..... اور کیا کہوں؟“ وہ ادھر ادھر دیکھ کر سر کھجانے لگا۔

”میں خود نہیں جانتا کہ میں کون ہوں؟“

سب بننے لگے.....

ڈرائیور میں مادرن آرٹ کی پینٹنگیں تھیں۔ قیمتی فرنچیز..... سنگ مرمر کے ایک اوپرے استھان پر پتھر کی صورت بی۔ میرا ہاتھ میں اکتا رہ لیے سر جھکائے بیٹھی تھی۔ جیسے سوچ رہی ہو۔ کون گلی آئیو شام؟

میبل پر بیسر کی خالی بوتل، بھرا ہوا گاس، سیل فون اور نیوز پر پر رکھا تھا۔

سب کو بھانے کے بعد اس نے بیسر کا گاس اور بوتل میبل پر سے اٹھائی تو اس کے کاپنے ہاتھ سے چھوٹ کر گاس زمین پر گر گیا۔ کاچ کے نکڑے چاروں طرف بکھر گئے۔ اس نے بڑی ندامت کے ساتھ ہماری طرف دیکھا۔

”سوری۔ میرے گھر میں ہر چیز ٹوٹ جاتی ہے۔“

”کوئی بات نہیں کاچ کا گاس تھا۔ آپ کے ہاتھ سے چھوٹ گیا۔“ نائیک نے ہنس کر کہا۔

”ہاں۔ میرے ہاتھ سے ہر چیز چھوٹ جاتی ہے۔ بہانہ ڈھونڈتی ہے۔ بکھر جانے کا۔“ شیشہ ٹوٹنے کی آواز سن کر ایک نوکر اندر آیا۔ اس نے گاس کے بکھرے ہوئے نکڑے سینئے فرش صاف کیا تو ڈاکٹر نائیک نے کہا۔

”آپ کو ایک دوست کی ضرورت ہے تو ہم سب دوستوں نے سوچا کہ اچھا ہے ایک اور دوست مل جائے۔“

”ایک اور۔؟“ اس نے بڑے نظر کے ساتھ مسکرا کے ہمیں دیکھا تو سب ہنس پڑے۔

”میں اردو کا ایک پروفیسر ہوں۔ ڈاکٹر امتیاز علی۔“ امتیاز نے اس کی طرف ہاتھ بڑھایا تو اس نے بڑی گرم جوشی سے ہاتھ تھام کر چوم لیا۔

”میں ڈاکٹر نائیک۔ کارڈیاولوجسٹ ہوں۔“

”میں سدرن سنگھ بیرٹر ہوں۔“

”میں ریمش چندر۔ ڈی۔ جی آئی۔ پولیس۔ لیکن مجھ سے دور مبت بھاگیے۔ میں اپنا ڈریس اتنا کر آتا ہوں۔“

”میں راشد نیازی۔“ راشد نے اس کا ہاتھ تھام لیا۔

”یہ کچھ نہیں کرتے۔ صرف شاعری کرتے ہیں۔“ امتیاز نے ہنس کر کہا۔ آپ کو ان سے پنج کر رہنا ہو گا اور نہ وہ فوراً اپنی نئی غزل ساتا شروع کر دیں گے۔“ سب نے مل کر زوردار تھقہبے لگائے۔

”شاید راشد ہی دنیا کا سب سے اچھا کام کرتے ہیں۔ ٹوٹنے بکھرنے کے اس شعور میں پیار اور امن کی پناہ تو ان کی غزل ہی میں ملے گی۔ یا میرا کے گیتوں میں۔“ شیام نے راشد سے ہاتھ ملا کر کہا اور سب نے ایک دوسرے کی طرف یوں دیکھا کہ جیسے کہہ رہے ہوں ”یہ بُرا آدمی نہیں ہے۔“

”آپ سے مل کر اچھا لگ رہا ہے۔“ سورن سنگھ نے بڑی خوشی سے کہا۔

”ہمیں بھی آپ کے گھر آ کر اچھا لگ رہا ہے۔“ امتیاز نے مسکرا کے کہا۔

”جی ہاں۔ اس گھر میں آ کر ہمیشہ اچھا لگتا ہے جو اپنا نہ ہو۔“ اس نے بڑی لاپرواںی سے یہ بات کہی مگر راشد نے اسے بڑے غور سے دیکھا۔ جیسے اس نے سب کے دل کی بات کہہ دی ہو۔

”پہلے ہم نے رات کو پروگرام بنایا تھا آپ سے ملنے کا خیال آیا کہ شاید رات میں آپ کی کوئی مصروفیت ہو گی۔“

”نہیں۔ آپ رات کو بھی آئیے۔ رات دن سے کیا فرق پڑتا ہے۔ میرے لیے تو کبھی رات آتی ہے کبھی نہیں آتی۔“ اس نے سگریٹ کی طرف ہاتھ بڑھایا پھر سورن سنگھ کو دیکھ کر رک گیا۔

”سوری۔“ اور پھر نوک رو بلا کر چائے لانے کے لیے کہا۔

”بہت اچھی باتیں کرتے ہیں آپ۔“ ریمش نے مسکرا کر کہا۔

”ہاں۔ صرف باتیں ہی اچھی کرتا ہوں۔“

”آپ ہمارے کلب کے ممبر بن جائیے۔ وہاں ہم شطرنج بھی کھیلتے ہیں۔“

”آلی ایم دیری سوری۔ مجھے کوئی کھیل نہیں آتا۔ ہر بازی ہار جاتا ہوں۔“ اس نے ادھر ادھر دیکھ کر بے بسی سے کہا۔ ”کیا کروں؟ ٹی۔ وی دیکھو تو مذہب، سائنس، سیاست کی

دہشت۔ گھر سے۔ دنیا میں لوٹ۔۔۔ نفرت کا اندر ہیرا۔۔۔ میرے دل کو دھڑ کنے پر مجبور کر دیتی ہے۔“

”چج کہہ رہے ہیں آپ“ راشد نے اس کا ہاتھ تھام لیا۔

”بچ مجھ سے دور چلے گئے ہیں۔ دوستوں کو میرے ساتھ ہولی کھیلنا یاد نہیں رہتا۔ بیوی کو اپنی محرومیاں اور میری حماقتیں یاد آتی ہیں۔ صبح شام کی طرح اب ہم دونوں اکٹھے نہیں بیٹھتے کبھی۔“

”یہ تو ہر جگہ ہو رہا ہے۔ اب دنیا سے پیار خلوص ختم ہو گیا ہے۔“ راشد نے کہا۔

”اب تو ہماری دنیا بھی ان تاریک سیاروں میں شامل ہو چکی ہے جہاں آسکیجن ہے نہ روشنی۔“

”آپ کی فیملی کہاں ہے۔ گھر میں آپ کے ساتھ اور کون رہتا ہے؟“

سورن سنگھ چاہتا تھا اس ناپک کو بدل دے جس میں آسکیجن ہے نہ روشنی۔

”میرا بیٹا، رام کمپیوٹر انجینئر ہے۔۔۔ وہ اپنے آفس کمپیوٹر کے آگے کان بند کیے بیٹھا رہتا ہے۔ نینا کی شادی ہو گئی۔ وہ امریکہ چلی گئی ہے۔ میری بیوی نرملاشیام بہت مشہور آرٹسٹ ہے۔“

”نرملاشیام؟ ہم سب چونک پڑے۔۔۔“ وہ تو بہت مشہور آرٹسٹ ہیں۔ وہ آپ کی بیوی ہیں؟

”جی ہاں۔۔۔ وہ آج کل اپنے دوست راجن سنہا کے ساتھ کشمیر گئی ہیں۔ وہ بھی بہت مشہور گائیک ہیں۔ ان کی مدھرتا نیں نرملہ کو اپنے ساتھ لے جاتی ہیں۔“

”تو یہ نرملاشیام کا گھر ہے۔۔۔ بہت اچھا لگا ہمیں آپ کے گھر آ کر۔۔۔“ امتیاز نے خوش ہو کر کہا۔

”آپ کا یہ پورٹریٹ بھی انہوں نے بنایا ہے؟“

”سب دیوار پر لگا شیام کا پورٹریٹ دیکھنے لگے۔“

”جی ہاں۔۔۔ وہ کئی رنگوں کو ملا کر میرے من مانے روپ اجاگر کر دیتی ہیں۔“ شیام نے ہنس کر کہا۔

”آپ دیکھئے۔ اتنے خوبصورت فریم کے اندر ایک کیل سے باندھ کر کتنی اوپنچائی پر رکھ دیا ہے مجھے۔۔۔ بہت بڑی فن کا رہے وہ۔۔۔“

شیام کی بات سن کر سب چپ ہو گئے۔

”لیکن آپ یہ دیکھیے کہ ایک کیل سے بندھا ہوا تی اونچائی پر بیٹھا اس گھر کو دیکھ رہا ہوں میں، جو ایک تھیٹر کا خالی ہال لگتا ہے جہاں سب اپنا اپنا کردار ادا کر کے چلے گئے۔“

”شیام صاحب! آپ کی باتیں سن کر ایسا لگتا ہے جیسے آپ بہت اچھے شاعر ہیں۔“
راشد کی بات پر سب نہیں پڑے.....

”نہیں راشد صاحب۔ ہم..... لوگ نہ شاعری کرتے ہیں نہ جی بھر کے ہنسنا آتا ہے۔
شک، مصلحت اور احتیاط کے حصار میں قید رہتے ہیں۔ لا یئٹر جلا کر دنیا کے ہر مسئلے کو دیکھتے ہیں اور
اپنی محرومی کو راکھ بنا کر جھنک دیتے ہیں۔“

”واہ کتنی اچھی بات کہی ہے آپ نے۔“ امتیاز نے خوش ہو کر اس کا ہاتھ لیا۔
”آپ جنہیں لوگ ہیں۔ میں کوئی ایسی بات نہ کہہ دوں جو آپ کی بری لگے۔“

”ارے نہیں یار..... آپ ہم سے بات کرتے وقت کیوں ڈر رہے ہیں؟“ سورن سنگھ
نے نہیں کہا۔

”نہیں..... مجھے اپنے سوکسی سے ڈر نہیں لگتا۔ غصہ آجائے تو میں پھر اپنی دھیان بکھیر
کے پھینک دیتا ہوں۔“

اور پھر کچھ مل جانے کی امید لیے خالی گھر میں گھومتا پھرتا ہوں۔“

”تو اصل مسئلے آپ کی تہائی کا ہے.....؟“ ڈاکٹر نائیک نے شیام کی بیماری سمجھ لی۔

”مجھے جانے کتنے روگ ہیں ڈاکٹر صاحب۔ میں تو کسی کہانی کا ادھورا کردار ہوں جے
کوئی لکھ کر کاٹ دیتا ہے۔“

”اس لیے آپ کو ایک دوست کی ضرورت ہے۔“

اب آپ کو پانچ دوست مل گئے ہیں..... ”سورن سنگھ نے بڑی محبت سے اس کا ہاتھ
تحام کر کہا۔“

”ہم آپ کو تہائی میں گھبرا کنے کے لیے اکیلانہیں چھوڑیں گے۔“ راشد نے اس کا ہاتھ
تحام لیا۔

”ہاں یار۔ تم اس گھر میں اکیلے ہو۔ وقت کیسے گزارتے ہو؟“

”وقت کب زکتا ہے! وہ تو گورہی جاتا ہے۔ میں تو شلف کھول کر گزرے ہوئے وقت

کوڈھونڈتا ہوں۔“

”گزرے ہوئے وقت کو ہم بھی ڈھونڈتے ہیں۔“ راشد نے بڑی ادائی سے کہا۔
”مگر وہ وقت کہاں ملتا ہے.....“

”مل بھی جاتا ہے“ شیام نے کچھ سوچتے ہوئے کہا۔ ”اگر کسی نے اپنی یادوں میں
باندھ رکھا ہو۔“

وہ سب چپ ہو گئے۔ جیسے اب کچھ بھی کہنے کو نہ رہا ہو۔

بعد میں امتیاز نے پوچھا۔ ”ہم سب کے آجائے سے آپ کو کیسا لگا؟“

”بہت اچھا لگ رہا ہے۔“ اس نے چاروں طرف دیکھ کر کہا۔

”گھر کی ہر چیز ویسی ہی لگ رہی ہے جیسی وہ ہے۔“

اس کی بات سن کر پھر سب چپ ہو گئے۔

”معاف کرنا شیام، اگر میں یہ پوچھوں کہ کیا آپ بھگوان کو مانتے ہیں!“ ریش چاہتا
تھا سے دھرم ایمان کی طرف لے جائے۔

”ہاں..... اس نے گردن جھکا کر دھیرے سے کہا۔“ میں بھگوان کو اس لیے مانتا ہوں
کہ اپنی ہر محرومی ناکامی، بے ایمانی کاذمہ دار اسی کو بنادیتا ہوں۔“

”اچھا۔ تو آپ بھگوان سے نہیں ڈرتے؟“

”نہیں..... مجھے اپنے سوا کسی سے ڈرنہیں لگتا۔ دوسروں سے بے ایمانی کر کے تو مزہ
آتا ہے۔ مگر اپنے آپ سے بے ایمانی کرنے کا پاپ ہمیشہ ساتھ رہتا ہے۔“ وہ سر جھکانے جیسے
کسی عدالت میں بیان دے رہا تھا۔

”آپ سب میرے دوست بنانا چاہتے ہیں تو اعتراف کرتا ہوں کہ میں نے بہت سے
قتل کیے ہیں۔ لوٹ، بے ایمانی کی ہے۔ اپنی بیوی نر ملا سے جھوٹا پیار جتا کر۔ بچوں کو ادھر جانے
سے روکا جدھروہ جانا چاہتے تھے۔ میں نے اپنے آپ سے بھی انصاف نہیں کیا۔ میرے خواب۔
میری خواہیں۔ سب کا گلاغونڈ دیا۔“

”آپ نے قتل بھی کیے ہیں؟“ وہ سب چونک پڑے۔

”ہاں..... میں نے اپنی اس لگن کو مارڈا لا جو مجھے روشن سے من کی بات کہنے پر اکساتی

تھی۔ مگر میری خود پسندی نے دل کی بات کہنے نہیں دی۔ بعد میں اپنے دل کا حال اس کے نام خطوں میں لکھا اور وہ خط غالب کے دیوان میں چھپا دیئے۔ کئی بار روشن مجھ سے کچھ سننے کو آئی۔ میری جھگکی جھگکی آنکھوں میں کچھ ڈھونڈ کر پاکستان چلی گئی۔ جلد ہندوستان پاکستان کے نیچ مجھے روشن سے دور رکھنے کے لیے حد بندی کر دی گئی۔

”میں نے یہ گھر بنایا تھا کہ جب سارے سنسار میں جھوٹ، بے ایمانی، نا انصافی کا اندھیرا چھا جائے گا اپنے گھر کے چراغ سے سچائی اور پیار کی لو بڑھادوں گا۔ مگر جھوٹ، بے ایمانی، خود غرضی کی آندھی میں وہ سارے چراغ بجھ گئے ہیں..... میرے ہاتھوں سے ہر چیز گر کے ٹوٹ چکی ہے۔“
اس کی بات سن کر کچھ دیر تک سب چُپ ہو گئے..... پھر میش نے اسے سمجھایا۔

”ہاں یا ر..... زندگی میں ہم سب کچھ ایسے کام کرنے پر مجبور ہو جاتے ہیں جو کرنا نہیں چاہتے۔“

”تم اتنی چھوٹی چھوٹی باتوں پر اتنے دکھی کیوں ہو گئے ہو؟“ راشد نے قریب جا کر بڑی محبت سے اس کا ہاتھ تھام لیا اور اس کا جھکا ہوا سر اور پر اٹھایا۔

”آپ انہیں چھوٹی چھوٹی باتیں کہتے ہیں؟“ اس نے سر جھکا کر کہا۔

”میں آرکٹیکس تھا..... اتنے ڈیم بنائے..... لاکھوں روپے کا ہیر پھیر کیا..... خراب کنسٹریکشن کی وجہ سے وہ پل ٹوٹ گیا..... دو مزدور دب کر مر گئے۔“

”ایسی غلطیاں ہم سب کرتے ہیں۔ ان باتوں کو بھول کر اپنے آپ کو سنبھالیے آپ.....“

ڈاکٹر نائیک نے انہیں غور سے دیکھا۔

”کل آپ ہمارے کلینک آئیے۔ میں آپ کا انجیوگرام کروں گا۔“

”نہیں نہیں..... وہ گھبرا گیا.....“ آپ کیا کریں گے میرے دل کا جان کر؟“ سب نہ پڑے.....

”میں تو اپنے دل کا حال اپنے آپ کو سنانا چاہتا ہوں۔“

کچھ دیر کے بعد پھر سب جیسے چُپ ہو گئے اور پھر وہ دونوں ہاتھ ملتے ہوئے دھیرے دھیرے اپنے آپ سے باتمیں کرنے لگا۔

”آپ سب شاید یہ سن کر نہیں گے کہ میں نے نیوز پیپر میں یہ اشتہار اس لیے دیا تھا کہ کال بیل کی آواز سن کر میں دروازہ کھواؤں تو سامنے میں کھڑا ہوں.....“
 اور پھر بے بسی سے ہاتھ ملتے ہوئے جیسے کسی سے سرگوشی کرنے لگا۔
 ”یہ کیسی ان ہونی بات ہو گی کہ میں اپنے گناہوں، اپنی خودسری کو معاف کر کے اپنے
 آپ سے ہاتھ ملانے کو تیار ہو جاؤ؟“



درشن کب دو گے؟

درشن کب دو گے بولو شیام!

سات منزلوں والی بلڈنگ کے نیچے والے مندر میں بھجن گایا جا رہا ہے۔

ڈھول کی تھاپ پر جھاٹھر کی جھنا جھن..... کی جھنکار۔ عورتوں مردوں کے بے سُری

آوازیں۔

درشن کب دو گے—بولو شیام—؟

مگر ان کی آوازیں باہر سڑک کے شور میں ڈوب گئی ہیں۔

مارو۔ مارو۔ جلا دو۔ توڑ دو۔ باہر کے اس شور کو دبانے کے لیے مردزو زور سے چلاتے ہیں۔

درشن کب دو گے۔ بولونا! — عورتیں سارے مندر میں اگر بتیوں کی رحمونی پھیلادیتی

ہیں کہ لاشوں کے جلنے کی بو بھگوان کے مندر میں نہ پھبلے۔

مندر میں! کون سے مندر میں؟ ارے ہر مندر میں۔ ایک زمانے میں تو ہر مندر

میں بھگوان ہوتے تھے جو پکارنے والے کے پاس ضرور پہنچ جاتے۔ یہ جو ہر اونچے پربت پر ایک

مندر نظر آتا ہے یہ سب اسی وقت بنائے گئے تھے جب ہر روز صبح کی پہلی کرن بن کر بھگوان اپنے

پکارنے والوں کو درشن دیا کرتے تھے۔

او م نم بھگوتے دسو دیوا

او م سری و نکنا سیوا نموبا

او م نموز رائنا نموسوانہا

لوگ خوش ہو کر چلاتے۔ ناچتے گاتے۔ لوگ چلا رہے ہیں۔ پکار رہے ہیں۔ درشن

کب دو گے۔ جا گومو، ہن پیارے۔ آنکھیں کھول کر دیکھونا کہ سڑکوں پر کیسی ہاہا کا رچی ہے۔

دنیا کے راؤنوں نے ساری دنیا کو پھونک دیا ہے۔ لوگ پناہ کے لئے چاروں طرف دوڑ رہے ہیں۔ سڑکوں پر بھاگ رہے ہیں۔

مارو۔ مارو۔ جلا دو۔ توڑ دو

لوگ۔؟ کون لوگ۔؟

ارے وہی لوگ جو روز سڑکوں پر فارنگ کی زد میں آتے ہیں۔ قتل کر دیئے جاتے ہیں۔ جنہیں مذہب کے نام پر مارنا، اقتدار کے نام پر پھانسی دینا اور قانون کے نام پر کچل دینا جائز سمجھا جاتا ہے۔ پھر ان بیچارے عوام کے لئے فنڈ جمع کرنے کی خاطر مسز راشد کو بڑے اہتمام سے میک اپ کرنا پڑتا ہے۔ پہلک میٹنگوں میں جانا پڑتا ہے۔ بڑے بڑے سرمایہ داروں کو تجھانے کے لئے سو سو طرح کے جتن کرنا پڑتے ہیں مسز راشد کو۔

مسز راشد۔! کون مسز راشد۔؟

اوہ نہ۔ ارے وہی مسز راشد جو ہمیشہ شہر کی سب سے خوبصورت بلڈنگ کے سب سے شاندار فلیٹ میں رہتی ہیں۔ وہ اپنی کالونی کی مخالف فرقہ دارانہ کمیٹی کی ممبر ہیں۔ بہت بڑے بنس میں کی بیوی ہیں اس لئے جب شہر میں فساد کی آگ ٹھنڈی ہو جاتی ہے تو وہ بڑے سلیقے کے ساتھ میک اپ کر کے، بہترین ساری پہن کر فنڈ اکٹھا کرنے نکلتی ہیں تاکہ ٹی۔ وی رپورٹ میں ان کا کلوza اپ اچھا لگے۔ مگر گذشتہ فساد میں ایک شراب کے بیوپاری کی بیوی نے سب سے زیادہ چندہ اکٹھا کیا اور اس کا نام مسز راشد سے اوپر چلا گیا۔ یہ دیکھ کر مسز راشد کا بلڈ پریشر بڑھ گیا تھا۔

”اچھا اب کی بار فساد ہوا تو انشاء اللہ اتنا فنڈ اکٹھا کروں گی کہ ٹی۔ وی پر پرائم فسٹر کے ساتھ مسکراتی نظر آؤں۔

لو۔۔۔ شہر میں کر فیو لوگ گیا۔ راشد صاحب اتنے بار سو خ آدمی ہیں کہ ایک کالونی کیا، وہ تو پورے شہر میں آگ لگاسکتے ہیں۔

کر فیو۔ کیسا رومنٹک لفظ لگتا ہے مسز راشد کو۔ جب فساد میں جلنے والوں کی بو چاروں طرف پھیلتی ہے تو مسز راشد کو دوست چکن یاد آتا ہے، جو وہ کر فیو کی وجہ سے نہیں کھا سکیں گی۔ گھر میں خوب چہل پہل ہو جاتی ہے۔ اسکوں آفس بند ہیں۔ سب دوست اکٹھے ہوں تو رمی کی پارٹی جحتی ہے۔ وہ سکی کے دور۔۔۔ ساتھ میں دنگے فساد پر رنگ کمشٹی۔۔۔ سنا آپ نے۔

کالونی میں دو بچوں کا قتل ہو گیا۔ ہاہاہا۔ شو۔ ارے یار آج تو قسمت ہی ساتھ چھوڑ رہی ہے۔ یہ لو۔ چلوں کا لوسورو پے۔ یار آج بہت لوگ مارے جا رہے ہیں۔ اپنا تو مودتباہ ہو رہا ہے۔ بھابی دیکھنا اب فریج میں کوئی اور بیسر کی بوتل ہے!

ایسے وقت رنگ میں بھنگ ڈالنے حسن بانو چڑیل ضرور آ جاتی ہے۔

حسن بانو۔! کون حسن بانو؟

ارے وہی پڑوں حسن بانو جو کسی کانج میں ہٹری پڑھاتی ہے۔ شوہر شاعر ہے غندوں بیروزگاروں کے دوست ہیں دونوں گندے اول جلوں ادیبوں شاعروں سے گھر بھرا رہتا ہے۔ دونوں میاں بیوی ہر وقت کتاب آنکھوں سے لگائے بیٹھے رہتے ہیں۔ مگر دنیا کے ہر دکھ پر چینخ چلانے کو تیار ہیں۔

”دھریہ ہیں۔ مذہب کو نہیں مانتے دوزخی۔“ مزر راشد اپنے پڑو سیوں کو سناتی ہیں۔

”ہمارافون خراب ہو گیا ہے۔ ذرا انترہ کوفون کرلوں۔ آپ نے سا آج کالونی میں کتنے قتل ہوئے ہیں۔! حسن بانو کی سانس پھولی ہوتی ہے۔ آنکھیں بھیکی ہوتی ہیں۔ بال بکھرائے، میکسی پہنے۔ جیسے سارے مرنے والے ان کے رشتے دار تھے۔

”چائے پی لیجیے۔“ انہیں دیکھ کر راشد گھرا گیا۔ دوستوں کے ساتھ رمی کھیانا چھوڑ کر اٹھ کھڑا ہوا۔ جلدی جلدی بوٹیں اور گلاں اور ڈھرا ڈھر چھپائے۔ وہ اس دو ٹکے کی یکھر سے اتنا کیوں ڈرتا ہے؟ مزر راشد کو اس بات پر بڑا غصہ آتا ہے۔ اس سانوں سی عورت میں ایسی کیا بات ہے کہ راشد کا رڈ زپخ کراس کے پاس آ بیٹھے!

حسن بانو تھکی ہوئی سی صوفے پر بیٹھ گئی۔ بکھرے بالوں کا جھنڈ دنوں ہاتھوں سے پیچھے دھکیلا۔ اتنی دیر میں راشد سگریٹ کاٹن لے آئے اور حسن بانو کو سگریٹ آفر کرنے کے بعد اسے سلگانے کے لئے اس کی طرف جھکے۔

”زہر لگتی ہیں مجھے! سموکنگ کرنے والیاں۔“ مزر راشد نے کڑوا سامنہ بنایا۔

”پھر ورنگے شروع ہو گئے۔ سا ہے اس بار بڑا اپلان کر کے لڑائی شروع کی ہے۔“ حسن بانو نے سگریٹ کا کش لے کر آہستہ سے کہا۔

”اور ہمارے گھر میں مٹن ہے نہ بڑ۔ اب تو، سکلی بھی ختم ہو گئی۔“ مزر راشد بھی وہیں

آبیٹھیں۔

”جی۔ آپ کے بھی کیا کیا پر اپلمس ہیں بھائی“۔ حسن بانو نے بڑی ہمدردی کے ساتھ انہیں دیکھا۔

”بات یہ ہے راشد صاحب۔“ وہ راشد کی طرف مڑ گئی۔

”کہ خدا تک پہنچنے کے لئے اب مذہب ہی سب سے بڑی رکاوٹ بن گیا ہے اب ہم خدا کے نام پر مذہب کے تقدس سے کھیل رہے ہیں۔“

”توبہ توبہ۔ یہ تو کفر ہے کفر۔“ مزر راشد نے اپنے گالوں پر تھپٹ مارے۔

”ارے یہ لڑائی جھگڑے تو کوئی شریف آدمی تھوڑی کرتے ہیں۔ یہ تو سب غنڈے کرتے ہیں سڑکوں پر گھومنے والے۔“

”شریف آدمی سے آپ کا مطلب ہے امیر آدمی“! حسن بانو نے مزر راشد کی طرف دیکھا۔

”ہاں، آپ ٹھیک کہتی ہیں بھائی۔ شریف لوگ خود نہیں لڑتے۔ مگر انہیں مرغ اور بیشکی لڑائی دیکھنے میں بڑا مزہ آتا ہے۔“

”درشنا کب دو گے۔ بولونا۔؟“

پڑوس کا ثراز ستر چلا تا ہے۔

”شیام۔ او شیام۔ اندر آبیٹا“۔ بھجن سن کر شیام کی ماں گھبرا گئی۔ شہر میں فساد ہو رہا ہے اور یہ شیام گھر سے باہر۔

”تجھ سے کتنی بار کہا ہے میں نے۔ شہر میں دنگے ہو رہے ہیں۔ مسلمانوں کے گھر میں مت جا۔“

”مگر میں تو اپنے دوست طاہر کے گھر میں کھیل رہا تھا مान۔“

شیام کی ماں۔! کون شیام کی ماں؟

ارے وہی شیام کی ماں، جو ہرگلی، ہر بس میں، ہر کالوں میں کہیں نہ کہیں ضرور مل جاتی ہے۔ سب کو شک بھری نظروں سے دیکھتی ہوئی۔ وہ پر کا کو ابنا نے کافن جانتی ہے۔ وہ مشتنا ک خبروں میں کلیاں پھندنے ٹانکنا اس کا فرض ہے۔ اپنے پوتہ بدن کو ساری دنیا کی گندگی سے بچاتی پھرتی ہے۔

”بلیجھوں نے دھرم کا ناش کر دیا ہے اب۔ ہر بیکن ہو کر مندر میں گھس آتے ہیں۔“

مسلمان ہو کر ہم سے برابر کا دعویٰ کرتے ہیں۔ اری بہن کلگ آگیا ہے۔ سنار میں۔ ہے بھگوان! تو انہیں اٹھا لے سنار سے بھگوان۔ او بھگوان! درشن کب دو گے۔ بولونا!

لوگ چلا رہے ہیں۔ بھگوان کو پکارتے پکارتے پچاری کا حلق سوکھ گیا ہے۔

پچاری۔؟ کونسا پچاری؟

ارے وہی پچاری جو مندر کے دروازے پر کھڑا دیکھ رہا ہے کہ آنے والا ہر یجن ہے یا برہمن۔ فشر ہے یا بھکاری۔ پھر وہ حکم دیتا ہے کہ لائیں بنا کر آؤ۔

تم کوئی لائیں میں کھڑے ہو کر بھگوان کے درشن چاہتے ہو۔ یہ سور و پے والی لائیں ہے۔ یہاں تم بہت جلد بھگوان کے درشن کر لو گے۔ یہ دس روپے والی لائیں ہے۔ یہاں بھگوان اپنے پکارنے والوں کے پاس سات گھنٹے بعد بھی آسکتے ہیں۔

بولو۔ بولونا شیام۔ درشن کب دو گے!

لوگ باہر چلا رہے ہیں۔

اوْم نमोز ایننا نموسیوا نہا نمشوا یا

اور بھگوان چپ ہیں۔ پچاری غصہ میں آنکھیں نکال کر کہتا ہے۔

”بھگوان تم لوگوں سے روٹھ گئے ہیں۔ جاؤ بھاگ جاؤ۔ بھاگو۔ بھاگو مارو۔

توڑ دو۔ جلا دو۔

بوڑھے مرد، بے بس عورتیں، چھوٹے چھوٹے بچے، بکھی کے دانوں کی طرح آگ میں بھن رہے ہیں۔ چیخ رہے ہیں۔ ننھے بچوں کی چیخ پکار سے ساری بستی گونج رہی ہے۔

بچے۔ کون سے بچے۔؟

ارے وہی بچے جن کی قسمت میں اللہ میاں نے عذاب سہنا لکھا ہے، جو فرعون کے زمانے میں دریا میں بہائے جاتے تھے۔ کنس کے دور میں قتل کئے جاتے اور آج کے دور میں آگ میں جھونکے جا رہے ہیں۔ وہ کہیں جائیں۔ ان کے لئے پناہ نہیں ہے۔ انہیں پیدا ہونے کے جرم کی سزا ضرور ملے گی۔ پھانسی کا پھندا۔ بس کا پیالہ۔ بندوق کی گولی ہر بچے کا مقدر ہے۔

جھن جھنا جھن۔ مندوں میں زور زور سے بھجن گائے جا رہے ہیں۔

درشن کب دو گے بولونا۔ شیام شیام شیام۔ میرا کے پر بھوگر دھرنا گرد و سرو نہ کوئے۔

کون گلی گیوشیام بتا دے کوئی۔

میرا۔! کوئی میرا۔؟

ارے وہی میرا جو ڈاکٹر گردھر گوپال کی دیوانی ہے۔ سنا ہے دونوں بہت جلد شادی کرنے والے ہیں۔ وہی میرا جو نگیت کلا اکیڈمی میں نگیت سیکھنے روز بس سے جاتی ہے۔
میرے تو گردھر گوپالا دوسروں کوئے۔

کتابیں سینے سے لگائے۔ کاندھے پر جھولاؤ والے۔ وہ بس میں اپنی سہیلوں سے انگریزی میں باتیں کرتی ہے۔

”آج ہمارے کالج میں کچھ لوگ کسی درگاہ کے عرس کا چندہ مانگنے آئے تھے۔ میں نے انہیں خوب ڈانٹا۔“ اس کی سہیلی سر میں کہہ رہی تھی جو نگیت کلا اکیڈمی میں ناج سیکھنے جاتی ہے۔
”اچھا کیا۔ کچھ لوگوں نے اسے بھی اپنا بنس بنایا ہے۔ بھی ہر تیوہار پر شہر میں فساد۔
آج کل تو ہر تیوہار دوسروں کی موت کا پیغام بن کر آتا ہے۔

”توبہ توبہ کیا کفر بکر رہی ہے یہ لڑکی۔ مسلمان ہو کر پیروں مرشدوں کی توہین کرتی ہے۔“
بس میں بیٹھے ہوئے ایک مولوی صاحب اپنے گاؤں پر چھپڑ مارتے ہیں۔

”مولوی صاحب۔ کون مولوی صاحب؟“

ارے وہی مولوی صاحب جو اپنے سواہر انسان کو دوزخ میں بھجوانے کا انتظام کر چکے ہیں۔ جنہوں نے مذہب کو ہوا بنا رکھا ہے۔ ناکبھالوگوں کو، چھوٹے بچوں کو دوزخ کے عذاب سے، خدا کے قہر سے، سانپ بچھوؤں سے اتنا ذرا راچکے ہیں کہ اب مسجدیں خالی نظر آتی ہیں۔ ہر طرف ایک ہی آواز گونج رہی ہے۔ مارو۔ مارو۔ بھاگو۔ بھاگو۔ جلا دو۔

دیرے نانا تادیریتا نا تو م

تادانا نادیریتا نا تو م۔ دیم۔ دیم تو م۔ نادے دا تادو م۔

میرا جے جے ونی کا ترانا گنگنار ہی ہے۔

ناتک ہیں یہ سالیاں۔ چلو یار آج اسے بھگوان کے درشن کر دیں۔

اور گھور انڈھیاری میں میرا چلاتی رہی۔ نیناں مورے..... اور۔ کیوں لیو مکھ موڑ سجنوا۔؟ مگر پھن اٹھائے ہوئے ناگ آج پھولوں کا ہار نہیں بننا اور بس کا پیالہ پکیر میرا ہنسنے کی


بجائے کسی گھر میں پڑی کراہتی رہی۔ اس کاٹوٹا ہوا اکتا رہ اوندھا پڑا تھا اور لوگ جے جے ونچ کے کوٹل سروں کو روندتے ہوئے بھاگ رہے تھے۔ چلا رہے تھے۔ مارو۔ مارو۔ جلا دو۔ توڑ دو۔ درشن کب دو گے۔ بولو شیام۔؟

”ممی! کیا بھگوان اس مندر سے چلے گئے ہیں، وہ جواب کیوں نہیں دیتے؟“ ایک بچہ انتظار سے اکتا کر اپنی ماں سے پوچھتا ہے۔

ایسا لگتا ہے اس مندر میں بھگوان آتے ہی نہیں۔ اس کی ماں نے سوچا، جو کسی کانج میں لڑکیوں کو فلاسفی پڑھاتی ہے۔ شاید اب بھگوان کو پکارنے والوں کے دلوں میں وہ پیار نہیں ہے جو کو بھگوان کے روپ میں ڈھال دیتا تھا۔ اس لئے لوگ کب سے چلا رہے ہیں۔ ایک چھوٹا سا بچہ بڑی بے قراری سے بھگوان کے درشن کا منتظر ہے۔ میں اسے کیسے بتاؤں کہ اب کوئی اوتار اس گندی دھرتی پر نہیں اترے گا جہاں لوگ دس اور پانچ روپے دے کر لائیں بنائے کھڑے ہیں اور چلا رہے ہیں۔

درشن کب دو گے۔ بولو شیام۔؟

مگر ان کی آواز میں مارنے اور جلانے والوں کے شور میں ڈوب جاتی ہیں۔



کل رات ہمارے گھر مرزا غالب اور عصمت چغتائی آئے تھے

بلائے جاں ہے غالب اس کی ہر ایک بات۔

میں سچ مجھ غالب کو کوس رہی تھی۔

کمجھت جانے کتنی الجھنوں میں ڈال دیتا ہے۔

غالب کی شاعری میں عورت کا تصور۔

سینیار کے لئے پیپر لکھنا تھا مجھے۔

غالب کی شاعری..... اف..... کہاں تک سوچو.....؟ کیا لکھو.....؟

گنجینہ معنی کا طسم اس کو سمجھئے۔

اب پھنس گئے..... نکلنے کا راستہ کہاں ہے.....؟

ہے کہاں تمنا کا دوسرا قدم یارب.....؟

میں نے ”دیوانِ غالب“ بند کیا۔ نیبل لیمپ آف کیا۔ منه پر رضائی ڈال لی۔

دروازے پر نیل کی آوازن کر چونک پڑی۔

کون ہے..... میں نے کھڑکی کے شیشے سے باہر دیکھا۔

اتی بارش ہو رہی ہے۔ آدمی رات کو کون آیا ہے؟

سفید داڑھی والا ایک اوپھا سا بوڑھا اور ایک موٹی عورت۔

دونوں کی بات پر زور زور سے بول رہے تھے۔

کوئی مہمان ہیں؟ یا چور ہیں؟ بھکاری ہیں؟

”آپ کون ہیں.....؟ کیوں آئے ہیں.....؟“

”بانو..... جلدی سے دروازہ کھول، ہم بھیگ رہے ہیں۔“

”جانے کون عورت ہے۔ آوازنی ہوئی سی لگتی ہے۔“

میں نے دروازہ کھول دیا۔

لبی سی ٹوپی اور ٹھیک ایک اوپر اپر ابڑھا آدمی تھا۔ اور ایک موٹی سی بوڑھی عورت۔

بالکل عصمت چغتائی جیسی لگ رہی تھی۔

”بانو“۔ اس نے مجھے دونوں ہاتھوں میں سمیٹ لیا اور پھر غصہ میں بولیں۔

”تیرے ہاتھ ٹوٹ گئے ہیں کیا؟ آتنی دیر گاتی ہے دروازہ کھولنے میں۔“

اب میں نے غور سے دیکھا۔

”آپ..... آپ..... عصمت آپ.....؟“ میں خوشی کے مارے ان سے لپٹ گئی۔

میں نے کبھی نہیں سوچا تھا کہ اب عصمت چغتائی کو دیکھوں گی۔

”آپ یہاں کیسے آگئیں.....؟ اور آپ.....؟ آداب.....؟“

میں نے ان صاحب کو جھک کر سلام کیا اور ان کی طرف غور سے دیکھا۔

”معاف کیجئے..... میں نے آپ کو نہیں پہچانا..... بیٹھئے نا.....؟“

”لبی..... مجھے بہت کم لوگوں نے پہچانا ہے.....“۔ انہوں نے لاپرواٹی سے کہا۔

”بانو..... یہ میرزا غالب ہیں..... تو ان کے بہت گنگانگی ہے نا.....؟“۔

”میرزا غالب..... ہمارے گھر آئے ہیں.....؟“ میں لڑکھڑا گئی۔ عصمت آپ کی بات

پر یقین نہیں آیا۔ غور سے ان کی طرف دیکھا۔ شاید اسنج کا کوئی ایکثر ہے۔ میک آپ بہت اچھا کیا ہے۔ بالکل غالب ہی لگ رہا ہے۔

”تو گھبرا گئی.....؟“ عصمت آپاہنے لگیں۔

”یہ سچ سچ کے میرزا غالب ہیں۔“

”سچ سچ کے؟“۔ میرا سر چکرانے لگا۔

”پانی لاوں آپ کے لئے.....“ میں خود پانی پی کر ہوش میں آنا چاہتی تھی۔

”بانو کے گھر میں صرف پانی ملے گا.....“ عصمت آپا نے منہ بنایا کہ میرزا غالب کو دیکھا۔

وہ گھبرا کے ادھر ادھر دیکھے جا رہے تھے۔ جیسے یہاں سے جانا چاہتے ہوں۔

تو کیا یہ سچ مجھ کے میرزا غالب ہیں؟ اور وہ عصمت چفتائی!
مگر بانو کھانا بڑے مزے کا بناتی ہے آج تو نے کیا بنایا تھا۔ کھٹی دال..... چاول.....؟“

گاس میرے ہاتھ سے گر کر ٹوٹ گیا۔ میں خود بھی کانپ رہی تھی۔

”دروازہ بند کر دو۔ کوئی ہمیں یہاں نہ دیکھنے لے۔“ عصمت آپا نے مجھ سے کہا۔
”آپ دونوں کہاں تھے؟“ میں نے پوچھا۔

”ہم دونوں جنت سے نکل بھاگے ہیں۔ اسد اللہ خاں تو ایسی جگہ جانا چاہتے تھے جہاں
کوئی نہ ہو۔ مگر بارش شروع ہو گئی۔ تیرا گھر نظر آیا تو یہاں آگئے۔“

عصمت آپا ذا انگ ٹیبل سے انگور کی پلیٹ اٹھالا میں اور غالب کے آگے رکھ دی۔

”جنت سے.....؟ آپ دونوں جنت میں تھے.....؟“
میں نے تعجب سے پوچھا۔

”اور کیا.....؟“ عصمت آپا انگور کھانے لگیں۔ ”مزے کرنے ہے ہیں وہاں اسد اللہ خاں
مے ستر حوروں کو گھیرے رہتے ہیں۔ شراب طہور میں غرق اور خس اور عنبر کی نہروں میں نہاتے
ہیں۔ ابھی تک ان کے کپڑوں سے وہی خوشبو آرہی ہے۔ میرا سر چکراتا ہے اس خوشبو سے۔“
عصمت آپا نے ناک پر ہاتھ رکھ کر منہ پھیر لیا۔

”اچھا.....!“ میں حیران ہو کر غالب کو دیکھ رہی تھی۔ بہت اداس، سر جھکائے چپ
چاپ بیٹھے تھے۔

”مگر آپ دونوں جنت میں..... میرا مطلب ہے..... کیسے..... کیسے.....؟“
میری سمجھ میں نہیں آ رہا تھا..... کیا کہوں؟

”ہم بھی حیران تھے جب جنت کے دروازے ہمارے لئے کھول دیئے گئے۔“
عصمت آپا نے مجھے سمجھایا۔

”ہم تو جنت کی حقیقت سے واقف تھے۔“ میرزا غالب نے آہستہ سے کہا اور وہ میر
صاحب تو دوزخ میں سب کو یہی دکھڑا سنا تے پھر رہے ہیں:

قیامت کو جمانہ شاعری پر
مرے سر سے میرا ہی دیوان مارا

”ای لئے زندگی میں وہ کام کیا جو ہمیں جنت کی طرف نہ لے جائے۔“

غالب نے اداں ہو کر کہا۔

”ان کے سب دوست دوزخ میں ڈالے گئے۔ مگر یہ بچارے اکیلے جنت میں تڑپ

رہے تھے۔“

عصمت آپا نے بڑی ہمدردی سے غالب کی طرف دیکھا، جو پانی ایسے پی رہے تھے

جیسے..... رات کے وقت میں پیتے، ساتھ رقب کو لئے.....

مگر بچارے کو ساتھ ملا عصمت چفتائی کا.....

”مگر آپ کو تو لوگ جلتی چتا میں جھونک آئے تھے۔ دوزخ کی طرف پہنچا دیا تھا.....“

میں نے عصمت آپا سے کہا۔ آپ نے تو جنت کے خواب بھی نہیں دیکھے ہوں گے۔“

”تو خواب کی بات کر رہی ہے بانو..... میں بھی جنت میں ہوں۔“

”کیا.....؟ آپ جنت میں ہیں.....؟“ میں نے تعجب سے پوچھا۔

”ہاں..... وہیں سے تو اسد اللہ خاں کو ساتھ لے کر آ رہی ہوں۔“ عصمت آپا نے ہنس

کر کہا۔

”اچھا.....؟ تو آج پھر۔ حوا کے بعد ایک مرد کو۔ میرا مطلب ہے میرزا غالب کو

عصمت چفتائی جنت سے نکال کر زمین پر لے آئیں.....؟“ میں نے ہنس کر پوچھا۔

”اے ہٹ..... میں کیوں لاتی.....! وہ جورا جہ مہدی علی خان ہیں۔ وہ مولوی ملاوں

کے ساتھ دوزخ کی دیواروں پر چڑھ کر جنت کی حوروں کو تاکتے ہیں نا۔ ہم دونوں نے ان کی خوشامدگی تو انہوں نے ہمارا ہاتھ پکڑ کے اٹھایا اور جنت سے نکال کر زمین پر پٹک دیا۔“

”مگر آپ دونوں جنت میں کیسے پہنچ گئے.....؟“ میں نے تعجب سے پوچھا۔

”میں تو چلاتا رہا کہ پکڑے جاتے ہیں فرشتوں کے لکھے پرنا حق۔“ غالب نے بڑی

اداسی سے کہا۔ مگر منکرنے کی رہمانے..... میرے اعمال میں لکھ دیا کہ غالب کا کلام سننے کے بعد بہت

شاعروں نے شاعری کرنے سے توبہ کر لی۔ اس طرح ان شاعروں کا کلام مشاعروں میں سننے کے

عذاب سے غالب نے اتنے لوگوں کو بچایا ہے۔ اس لئے جنت کے دروازے اس پر کھول دیئے

جائیں۔ غالب نے بڑی شرمندگی کے ساتھ کہا۔

”اور آپ.....؟ آپ کیا فرشتوں کی غلطی سے جنت میں پہنچ گئیں.....؟“ میں نے عصمت آپ کی طرف دیکھا۔

”ارے مجھے تو اس کہانی ”لھاف“ نے جنت میں پہنچا دیا ہے۔“ عصمت آپ انے بڑی بیزارگی کے ساتھ کہا۔

”لھاف نے.....؟“ میں تجھ سے عصمت آپ کو دیکھنے لگی۔ بچاری اب شھیا گئی ہیں۔ ”ہاں..... اس کہانی پر دنیا میں بھی مجھے کورٹ کچھری میں گھسیتا تھا..... مرنے کے بعد بھی جانے اور کتنے گناہ میرے سرمنڈھ دیئے گئے۔ مجھے دوزخ کی طرف لے جا رہے تھے کہ اچانک ان کی نظر ”لھاف“ پر پڑی اور پھر فیصلہ ہوا کہ یہ تو جنت میں جائے گی۔“ عصمت آپ بڑی اداسی کے ساتھ کہے جا رہی تھیں۔

”مگر کیوں.....؟“ میں نے تجھ سے کہا۔ ”لھاف“ تو..... ”لھاف“ میں تو..... آپ نے..... اب میں مرزا غالب کے سامنے کیا کہتی کہ اس کہانی کو پڑھنے کے بعد ملا وں، مولویوں اور نقادوں نے کتنا شور مچایا تھا۔ عصمت چغتائی کو کورٹ تک جانا پڑا تھا۔

”وہ جو لھاف میں چھپے رہتے تھے عصمت نے ان پر سے لھاف اٹھا دیا۔ یہ کام کوئی اور نہیں کر سکا۔ اس لئے جنت کے دروازے عصمت چغتائی کے لئے کھول دیئے گئے۔“ مرزا غالب نے مسکرا کے کہا۔

”چجچ.....؟“ میں عصمت آپ سے لپٹ گئی۔

”جنت میں کتنا مزہ آ رہا ہو گا آپ کو۔“

”کچھ مزہ نہیں آتا وہاں۔ میں تو دوزخ کی طرف جانا چاہتی تھی۔ مگر راستے میں اسد اللہ خال مل گئے۔ سارے ادیب، شاعر، دوست، سب دوزخ میں دھوم مچا رہے ہیں۔“

”مگر کیوں؟ آپ جنت سے دوزخ کی طرف کیوں جانا چاہتی تھیں؟“ میں نے تجھ سے پوچھا۔

”وہاں ہر طرف مولویوں کے حوروں کو گھیرے موج منار ہے ہیں۔ شراب طہور میں مت۔ عورتوں کے لئے ۰۷ غلام ہیں نہ شراب طہور۔ میں نے شور مچایا تو کہا۔

”اچھا ہم شاہد لطیف کو بلا لیتے ہیں۔ میں نے کانوں پر ہاتھ رکھ کر کہا۔ مجھے دوزخ میں

سکون سے رہنے دو۔ بانو جنت تو صرف مرد کے لئے ہے۔ عورت کو نظر اٹھانے پر دوزخ ملتی ہے، نظر جھکانے پر شوہر.....”۔

”عصمت چغتائی..... تم پھر افسانہ لکھنے بیٹھ گئیں۔“ مرزا غالب نے ہنس کر کہا۔

”اسد اللہ خاں! تم بتاؤ۔ مردوں کے لئے ”بہشتی زیور“ کیوں نہیں لکھی گئی؟“

عصمت آپا کو غصہ آگیا۔

اس کتاب میں مرد کو حکم دیا جاتا کہ عورت سامنے آجائے تو اسے نظر اٹھا کر مت دیکھو، مگر تم شاعر لوگ تو عورت نظر آجائے تو غیرت قومی سے زمین میں گڑ جاتے ہو۔ تمہارے ایک اور شاعر دوست ہیں جنت میں، تم ان سے روز ملتے ہو گے! انہوں نے بھی عورت کو مغربی علوم پڑھانے کے عذاب سے ڈرایا تھا اور اس کے گلے میں زمرد کا گلو بند پہنا کر بیٹھا دیا تھا۔

عصمت آپا کو بہت غصہ آرہا تھا۔

”عصمت چغتائی تم ایک عورت ہو اس لئے.....“ مرزا غالب نے عصمت آپا کو

سمجھانا چاہا۔

مگر عصمت آپا کو بہت غصہ آچکا تھا۔

”اسد اللہ خاں..... مجھے بار بار یاد ملت دلا و کہ میں عورت ہوں۔ اطمینان رکھو، میں عورت ہی رہوں گی۔ مرد ہر روپ میں ڈھل جاتا ہے، خدا، پیغمبر، دیوتا، راکش، مگر عورت سچائی اور اچھائی کی کسی منزل پر پہنچ جائے وہ عورت ہی رہے گی۔“

”نہیں، وہ عصمت چغتائی بھی بن سکتی ہے۔“ مرزا غالب نے مسکرا کے کہا اور پھر عصمت

آپا کا غصہ کم کرنے کو کہا:

”عورت کا رتبہ بہت بڑا ہے عصمت چغتائی، وہ ماں ہے، محبوہ ہے، خدا کے بعد دنیا کو تخلیق کرنے والی ہے.....“

”بس کرو اپنی شاعری۔“ عصمت چغتائی نے غصہ میں منہ پھیر لیا۔

”سارے قانون غلام اور عورت کے لئے بنائے گئے ہیں کہ انہیں کیا کرنا ہے اور کیسے کرنا ہے۔ عورت کے آگے تین لکھریں کھینچ دی ہیں۔“

”عصمت بی بی..... اب یہ بحث چھوڑو۔“ مرزا غالب بور ہو کر کری پر لیٹ گئے اور

مکر اکے بولے۔

”اب ہمیں کچی بات بتا دو۔ تم کس شاعر کے عشق میں جنت سے دوزخ کی طرف جانا چاہتی ہو.....؟“

”مجھے کسی شاعر سے عشق ہو گا.....؟ تو بہ کرو.....؟“ عصمت آپانے بر اسمانہ بنائے کر کھا۔

”مگر آپ مرزا غالب کو تو بہت پسند کرتی تھیں۔ ایک بار آپ نے مجھ سے کہا تھا کہ غالب کی شاعری تو رگوں میں خون کی طرح دوڑتی ہے.....؟“ میں نے عصمت آپا کو یاد دلایا۔

”ہاں..... انہیں پڑھنے کے بعد میں نے شاعری پڑھنا چھوڑ دی تھی۔ لمبی کہانی کو ایک شعر میں سو دینے کافی انہیں آتا ہے۔“ عصمت آپانے مکر اکے غالب کو دیکھا۔

”تو یہ نہ آپ نے مرزا غالب سے سیکھا ہے..... میں نے مکر اکے کہا۔

”کچھ نہیں سیکھا..... ان کی شاعری جس نے پڑھی وہ دونوں جہاں سے گیا۔

”اچھا.....؟“ تواب پتہ چلا کہ مرزا غالب کی کشش ہی آپ کو ان کے ساتھ زمین پر پھر لے آئی۔؟

”اے تو بہ کر بانو..... ان شاعروں سے کوئی دل لگائے گا؟ مجھے تو شاعروں کی صورت دیکھ کر ہنسی آتی ہے۔“

عصمت آپانے بر اسمانہ بنائے کر مرزا غالب کو دیکھا، جو سر جھکائے انگور کھا رہے تھے۔

”یہ کون سے شاعر کی بات کر رہی ہو.....؟“ انہوں نے مکر اکے پوچھا۔

عصمت آپانے غور سے مرزا غالب کو دیکھا اور اپنی کرسی ان کے پاس لے آئیں۔

”اسد اللہ خاں..... تم اپنے ہر شعر میں معشوق کی بے وفائی کا دکھنا کر پڑھنے والوں کو رُزادیتے ہو۔ مگر آئینے میں کبھی اپنی شکل بھی دیکھی ہے.....؟“

عصمت آپا کی بات سن کر میں گھبرا گئی۔ انہیں مرزا غالب سے اس طرح بات نہیں کرنا چاہئے۔

”گریباں چاک چھترے لگائے، ہاتھ پاؤں زخمی، انجامان، بلڈ پریشر اور دق کے مرض..... نہ ہاتھوں میں جنبش نہ پاؤں میں چلنے کی طاقت۔“

غالب کو عصمت آپا کی باتوں پر ہنسی آرہی تھی۔

”بس..... ہماری برا ایاں ختم ہو گئیں؟“ انہوں نے ہنس کر کہا۔
 ”میں برا ای نہیں کر رہی ہوں۔“ عصمت آپا نے ہاتھ اٹھا کر کہا۔ تم خود ہی اپنا یہ حال
 سناتے ہو۔

بہرہ ہوں میں تو جائے دو ہرا ہو التفات
 اور مفلسی کا یہ عالم ہے کہ قرض کی پیتے تھے مئے
 ”مگر ایک بات سنو عصمت چلتی۔“ غالب نے ہنستے ہوئے کہا۔
 ”پہلے مجھے پوری بات کہنے دو۔“ عصمت آپا نے انہیں روک دیا۔
 تمہارا دل ٹھکانے پر ہے نہ دماغ۔ محبوبہ کے گھر کا راستہ بھی دوسروں سے پوچھتے ہو کہ
 جاؤں کدھر کو میں؟ اس حال میں اپنی محبوبہ کے سامنے آ کر پھر اس بات کا شکوہ بھی کرتے ہو کہ.....
 در پر ہنے کو کہا اور کہہ کر کیسا پھر گی.....؟

اور پھر تمہیں غصہ دوسروں پر آتا ہے..... عجیراں ہوں دل کو روؤں کہ پیٹوں جگر کو میں؟
 بانو..... تو بتا کہ غالب کو اس حال پر پہنچانے میں بھلا دل شاہ جہاں پوری اور جگر مراد آبادی
 کا کیا قصور ہے.....؟

میرے ساتھ مرزا غالب بھی عصمت آپا کی باتوں پر ہننے لگے۔
 ”تم نے ایک شعر اچھا کہا ہے اسد اللہ خاں۔“
 چاہتے ہو خوب روؤں کو اسد
 آپ کی صورت تو دیکھا چاہئے
 مرزا غالب کو عصمت آپا کی باتیں اچھی نہیں لگ رہی تھیں۔ وہ چپ چاپ بیٹھے رہے تو
 عصمت آپا ان کے پاس آئیں اور بڑی محبت سے ان کے کانڈھے پر ہاتھ رکھ کر کہا۔
 ”چلو..... ہم اقرار کئے لیتے ہیں کہ اسد اللہ خاں کا ساتھ ہو گیا توجنت میں تھی میں۔
 مگر جب وہ راجہ مہدی علی خاں کا ہاتھ تھام کر دنیا کی طرف جا رہے تھے تو میں نے سوچا..... اب
 جنت میں کیوں رہوں میں.....؟

مرزا غالب کو بھی ہنسی آگئی۔ انہوں نے بڑی محبت سے عصمت آپا کا ہاتھ تھام لیا۔
 ”بارش تھم گئی ہے، اب یہاں سے چلو۔ تم نے پہلے یہ بات کہی ہوتی توجنت سے کیوں

بھاگتا میں.....؟“

میں نے ان دونوں کا موڈبدلنے کے لئے کہا۔

”اب میں آپ دونوں سے کچھ کہنے کی اجازت چاہوں گی۔“

میں بڑے ادب کے ساتھ مرزا غالب کے آگے جھک گئی۔

”صحیح جب میں کسی سے کہوں گی مرزا غالب اور عصمت چفتائی ہمارے گھر آئے تھے تو کوئی یقین نہیں کرے گا۔ اس لئے آپ دونوں دو ایک دن کے لئے یہاں رک جائیے۔ انور بھی

اب آتے ہوں گے۔ وہ تو حیران ہو جائیں گے کہ آپ دونوں اور ہمارے گھر آگئے!

پھر دیکھئے..... سب کو..... میڈیا کو..... ادبی حلقوں کو جب یہ بات معلوم ہو گی تو اردو کے سارے نقاد دوڑے ہوئے آئیں گے..... آپ دونوں کو گھیر لیں گے۔“

”یہ تو کیا کہہ رہی ہے بانو.....؟“ عصمت آپا گھبرا میں۔

”اردو نقاد ہمیں گھیر لیں گے.....؟“ مرزا غالب بھی پریشان ہو کر ادھر ادھر دیکھنے لگے۔

”ہاں.....!“ میں نے خوش ہو کر کہا۔

”آب آپ کی کہانی ”لیف“ کو نقادرتی پسندی کی ڈوری میں باندھیں گے۔ کوئی مابعد جدیدیت کے ”لیف“ میں چھپا دے گا..... اور مرزا غالب کی شاعری میں ایک بار پھر معاشری، سیاسی، تاریخی، تہذیبی عناصر کا پتہ چلانے میں نقاد مصروف ہو جائیں گے۔ عصمت چفتائی نے غالب کی شاعری کا ایک نیا پہلو نقادوں کو دیا ہے۔“

”نہیں نہیں۔ ہمارے آنے کی خبر نقادوں کو مت دینا بانو۔“ غالب نے گھبرا کے کہا۔

”ہم تو دنیا سے اسی لئے بھاگے تھے کہ..... پکڑے جاتے ہیں نقادوں کے لکھے پرنا حق۔“

عصمت آپا بھی گھبرا گئیں۔

”تم بہت کامل ہو اسد اللہ خاں۔ بس سوچتے رہے کہ.....“

منظر ایک بلندی پر اور ہم بناسکتے


عرش سے پرے ہوتا، کاش کہ مکاں اپنا

اب جلدی چلو..... عرش سے پرے ہی کہیں پناہ ڈھونڈیں گے۔

عصمت آپانے مرزا غالب کا ہاتھ پکڑا اور جلدی سے دروازہ کھول کر باہر چلی گئیں۔

”ٹھہریے..... ذرا میری ایک بات تو سنئے.....“۔

میں آنکھیں ملتی..... بستر سے انھی..... رضاۓ منہ پر سے ہٹا کر ادھر ادھر دیکھا۔



گلِ نغمہ

آفتاب احمد گاتے تھے:

نہ گلِ نغمہ ہوں نہ پرداہ ساز

میں ہوں اپنی شکست کی آواز

”گلِ نغمہ کے کہتے ہیں میں.....؟“ لگی سوار کا دہرایا ہوا یہ سوال ایک بار میں کے چہرے پر پھر بکھیر دیتی۔ میں کی جھکی ہوئی آنکھوں میں ڈھونڈتی، میں کی بے قاب انگلیوں سے کھینٹ لگتی، جو ہر وقت تان پورے پر جانے کس راگ کو ڈھونڈے جاتی ہیں۔

”میں کیا جانوں! آفتاب احمد کہتے تھے کسی راگ کو ساز پر ہم آہنگ کرنے کی جو کھونج

ہے وہی گلِ نغمہ ہے.....“ ادشا کہیں دور دیکھنے لگی۔

”تو پھر آپ نے میرا نام گلِ نغمہ کیوں کر رکھا.....؟“ لگی یہ بات بار بار پوچھتی تھی۔

ادشا کوئی کے اس سوال کا جواب نہیں دینا تھا۔ وہ تان پورے کو سر سے لگائے انگلیوں کو

دھیرے دھیرے اس پر پھیرنے لگتی۔

”جب موہن نے آفتاب احمد کو تیری پیدائش کی خبر سنائی تو وہ بہت خوش ہوئے۔ موہن

سے کہا، اس لڑکی کا نام گلِ نغمہ رکھو.....“

”کیوں.....؟ آفتاب انگل نے مجھے گلِ نغمہ کیوں بنادیا.....؟“

لگی ادشا کے پاس آپیٹھی اور تان پورے پر رکھے ہوئے اس کے ہاتھ پر اپنا بھی ہاتھ

رکھ دیا۔

ادشا نے گھبرا کے تان پورہ رکھ دیا اور اپنی بیٹی کو اپنی بانہوں میں سمیٹ کر آنکھیں بند

کر لیں۔ وہ کہیں دور چل گئی تھی.....

”شاید وہ جانتے تھے کہ تم ساز اور آواز کو ہم آہنگ کرنے کی کھوج ہو۔۔۔ وہ مجھ سے بار بار کہتے تھے۔۔۔ ڈھونڈو۔۔۔ پکڑو۔۔۔ وہ کہتے تھے۔۔۔ وہ۔۔۔“

ادشا کی باتیں سن کر نگلی کی الجھن اور بڑھ جاتی تھی۔۔۔ اس کے آگے جانے کتنے الجھے دھاگے۔۔۔ دائرے۔۔۔ سوال، چاروں طرف بکھر جاتے تھے۔۔۔

شاید اسی لیے ممی کو میں نظر نہیں آتی۔۔۔! وہ مجھے بار بار پکارے جاتی ہیں۔۔۔ میں سامنے بیٹھی ہوں مگر سارے گھر میں ڈھونڈتی پھرتی ہیں۔۔۔ اور پھر وہ تان پورہ اٹھا کر ایک جگہ بیٹھ جاتی ہیں۔۔۔ آنکھیں بند کر لیتی ہیں۔۔۔ نگلی اپنے کمرے میں کوئی کتاب کھول کر بیٹھ جاتی۔۔۔

شاید شام ہونے والی ہے۔۔۔!

”مورے مندر اچھوں نہیں آئے۔۔۔ کون چوک بھی موسے آلی!“

شام کے بڑھتے سائے ادشا کو چاروں طرف سے گھیر لیتے اور وہ جے جے دنی کے سر گنگنا نے لگتی۔۔۔ ”ممی اپنے ہر موڑ کا اظہار صرف تان پورے پر کرتی ہیں۔۔۔“

نگلی کے ڈیڈی موہن کو بھی ادشا کے اس موڑ پر فسی آتی تھی۔۔۔

وہ نگلی سے کہتے تھے۔۔۔ ”سارے کلا کار کسی نہ کسی راگ کو کھوجتے رہتے ہیں۔۔۔ ان کی یہ کھوج ہی کسی راگ کی پہچان بن جاتی ہے۔۔۔ کسی دیوتا کی بانی۔۔۔ کسی شاعر کا شعر۔۔۔“

نگلی کو اپنے ڈیڈی پر پیار آ جاتا۔۔۔ چارے ڈیڈی۔۔۔ کبھی یہ نہیں سوچتے کہ ممی اپنی لمبی تانوں کے ساتھ کتنی دور چلی جاتی ہیں۔۔۔ جیسے کسی کا پچھا کر رہی ہوں۔۔۔ وہ پھر کب لوٹ کر آئیں گی۔۔۔؟

ادشا کہتی تھی۔۔۔ ”نگلی۔۔۔ یہ کوہل سُر ہیں۔۔۔ ادھورے سُر۔۔۔ میں کوہل سُروں سے آگے نہیں بڑھی۔۔۔“ مگر نگلی کو ایسا لگتا تھا کہ ایک سُر پر پھر کر کسی کو پکار رہی ہیں۔۔۔

”ممی! آپ کسی راگ کو کیسے ڈھونڈتی ہیں۔۔۔ مجھے تان پورے پر گا کر سکھائیے نا۔۔۔ نگلی ممی کے پاس آ بیٹھی۔۔۔“

”ہٹ پگلی۔۔۔ میں ابھی تک کسی راگ کی گہرائی تک نہیں پہنچ سکی۔۔۔ ادھر ادھر بھٹکتی ہوں۔۔۔ میں تمہیں آفتاب احمد کی غزل سناؤں۔۔۔ سنو، راگ کافی یہ ہے۔۔۔“

ادشا کو آفتاب احمد کا کیسٹ لگانے کا بہانہ چاہیے اور پھر آفتاب کی آواز سن کر موہن بھی

نیوز پر ایک طرف پھینک دیتا..... راگ کافی کیا ہے؟ نگی یہ غزل آفتاب احمد سے سننے کی بجائے
می کے چہرے پر پڑھنے لگتی تھی:

دیکھ دل کی زمیں لرزتی ہے
یادِ جاناں، قدم سنجال اپنا
موہن کبھی آنکھیں بند کر کے راگ کی گہرائی میں ڈوب جاتے، کبھی می کی طرف دیکھ کر
مکراتے ”ادشا، تم نے آفتاب سے کچھ نہیں سیکھا۔ ادھر ادھر بھلکتی پھرتی ہو.....“

ادشا جیسے اپنی سدھ بدھ کھو دیتی تھی..... وہ آفتاب احمد کے ساتھ ساتھ گانے لگتی۔ ان
کے ہر ایکشن کا ساتھ دینے پر موہن کو نہیں آ جاتی۔ نگی کو غصہ آتا..... وہ وہاں سے ہٹ جاتی تھی
..... ”اگر میں کسی سر کو پکڑ لیتی تو..... تو.....“ ادشا سوچے جاتی تھی۔ کچن میں بزری کائنات میں پھر
گنگنا نے لگتی:

یادِ جاناں قدم سنجال اپنا.....

رات کو موہن ادشا کے ہاتھ سے تان پورہ چھین کر ایک طرف رکھ دیتا تھا۔ پھر اس کی گود
میں لیٹ کر ادشا کی طرف یوں دیکھتا تھا جیسے اسے پہچاننے کی کوشش کر رہا ہو۔ نگی اپنے کمرے کی
کھڑکی سے انہیں دیکھتی اور انتظار کرتی تھی کہ اب می ڈیڈی کے لیے کوئی پیار بھرا گیت گائیں گی۔
مگر ڈیڈی کا ہاتھ می کے ہاتھ میں ہے اور می جانے کس راگ کی کھونج میں کہیں دور چلی گئی ہیں.....
”می ہر وقت اتنی چپ چپ کیوں رہتی ہیں؟“، کبھی نگی بور ہو کر ڈیڈی سے پوچھتی تھی۔
”کلا کار ہے تمہاری می۔ ہر وقت نگیت کی دنیا میں کھوئی رہتی ہے۔“

نگی بڑے غور سے اپنے ڈیڈی کو دیکھتی تھی۔ انہوں نے اپنی بیوی کو کتنے اوپنچے استھان
پر بٹھا دیا ہے۔

ڈیڈی می کی گود میں لیٹئے ہیں اور می تان پورے پر کوئی راگ ڈھونڈ رہی ہیں۔
”می جانے کون سے راگ کے پیچھے جا رہی ہیں.....“، نگی آنکھیں بند کر لیتی.....
بلاؤ! نہیں ایک من.....! او نہہ..... اب تو شام کے سامنے منڈلانے لگے ہیں اور اب
می سوہنی کے سر والوں کو چھو نے دھیرے دھیرے آگے بڑھیں تو جیسے ایک ایک کر کے چراغ بجھنے
لگتے ہیں اور پھر اس بڑھتے ہوئے اندھیرے میں جیسے می اور ڈیڈی گم ہونے لگتے ہیں.....

جیون جوت جلے.....

جب ادشا نگی کو سکھیت سکھانے پڑھتی تھی تو نگی بور ہو جاتی تھی۔

”ممی آپ کسی راگ کو کیسے ڈھونڈ لیتی ہیں.....؟“

”کہاں ڈھونڈا؟ مجھے کچھ نہیں ملتا..... اگر وہ مل جاتا تو..... تو.....“ ادشا جانے کن یادوں میں گم ہو گئی۔

”وہ.....! وہ کون ممی.....؟“ نگی بڑے غور سے ادشا کی طرف دیکھتی تھی۔

”وہی..... جسے ہمیشہ گنگنا نے کو جی چاہتا ہے۔“

ادشا جب اپنی بیٹی سے باتیں کرتی تھی۔ ادھوری ادھوری..... موہن نگی سے کہتا تھا، ”تمہاری ممی بہت بڑی آرٹسٹ ہے۔ ہر وقت کلا کی دنیا میں گم رہتی ہے۔“

مگر ایک ٹوی انٹرویو میں ادشا نے کہا، ”میں تو ابھی سر کی کھونج میں ہوں۔ اس سے آگے نہیں بڑھی۔“

کون ساراگ.....؟ کون سائز.....؟

نگی کو ایسا لگتا تھا ڈیڈی ممی کو ایک بڑی آرٹسٹ بنانے کی اونچے استھان پر ایک گڑیا کی طرح بٹھا دینا چاہتے ہیں۔ اپنے آپ سے بہت دور.....

نگی کالج کے ڈراموں میں کام کرتی تھی۔ کبھی اسے ایسا لگتا وہ کسی ڈرامے کا ایسا کریکٹر ہے جسے کسی نے پوری طرح نہیں لکھا۔

وہ ہر وقت اپنے بارے میں سوچتی ہے۔

موہن آفس سے آتا تھا تو شراب کا گلاس تھام کر ٹوی پر کارٹون دیکھنے لگتا۔ پھر اسے درباری کے سُر سلاتے تھے تو بھروسے کی تائیں جگاتی تھیں۔ اکیلی نگی سارے گھر میں دوڑتی پھرتی۔

”ممی، کل آپ کو ڈاکٹر کے پاس جانا ہے چیک اپ کے لیے۔“

”نہیں۔ میں ڈاکٹر کے پاس نہیں جاؤں گی۔“ ادشا نے غصے میں کہا۔

”آپ کتنی کم زور ہو گئی ہیں..... کبھی آئینہ دکھاؤں آپ کو؟“

”نگی.....؟“ ادشا نے گھبرا کے اپنی بیٹی کو دیکھا۔ ”تو مجھے آئینہ دکھائے گی..... جانتی ہے..... پھر کیا ہوگا.....؟“

نگی کوہنسی آگئی..... ”کیا ہو گامی.....؟“

”میں کیسی ہوں.....! کون ہوں.....؟ کیا یہ سب آئینے میں نظر آجائے گا؟“

”تو پھر آپ کا انجیو گرام ہو گا۔ تب پتا چلے گا آپ کے دل کی راہیں کیوں بند ہیں.....؟“

”نہیں، نہیں.....!“ ادشا گھبرا کے کھڑی ہو گئی۔ ”میرے دل کی راہیں کیوں بند ہیں

یہ ڈاکٹر کیا جانے.....؟ اس نے ”دیوانِ غالب“ کھول کر دیکھا۔ شاید دل کا دردِ غالب ہی کم کریں گے۔

نگی ماں کے پاس آبیٹھی۔ پیار سے اس کے ہاتھ تھام لیے۔ ”میں..... میں تو جب آئینہ دیکھتی ہوں اپنے آپ کو پہچان لیتی ہوں۔“

”نہیں..... تو کیا جانے تو کون ہے.....؟“

آج ادشا کی یہ بات سن کر نگی گھبرا گئی..... وہ ماں کے پاس سرک آئی اور دونوں ہاتھوں سے اس کا چہرہ تھام کر بولی۔

”بناوِ میں..... میں کون ہوں.....؟“

ادشا نے اپنے ٹھنڈے ہاتھوں سے نگی کے گرم ہاتھ تھام لیے اور پھر دھیرے دھیرے جیسے اپنے آپ سے باتیں کرنے لگی۔ ”یہ تو میں بھی نہیں جانتی تھے کس راگ کی کھونج نے جنم دیا ہے۔ آفتابِ احمد کہتے تھے..... آفتابِ احمد.....؟“

آفتابِ احمد کا نام آتے ہی نگی ادشا کو دیکھنے لگی۔

”میں! آپ کو بچپن سے نگیت سیکھنے کا شوق تھا.....؟“

”ہاں..... میرے نانا پنڈت شنکر آچاریہ اندر گھرانے کے مشہور گائیک تھے۔ انہوں نے میری ماتا جی کو نگیت سکھائی اور میں کالج کے بعد نگیت سیکھنے پنڈت ہری گوپال کے گھر جاتی تھی۔“

”ہونہہ.....“ نگی میں کی بات سننے کی بجائے انہیں دیکھے جا رہی تھی۔

ادشا پرانی یادوں میں کھو گئی.....

”ہمارے کالج کے فیصلوں میں موہن بھی اپنے میں ڈیڈی کے ساتھ آئے تھے۔ اس دن میں نے جے جے وستی راگ گایا تھا.....“ ”مورے مندر اجھوں نہیں آئے۔ کون چوک بھی موسے آبلی.....؟ موہن کو میرا گیت بہت اچھا لگا تھا۔“

”صرف گیت.....؟“ نگی نے ہنس کر ادشا کی طرف دیکھا۔

”ہٹ.....شریر کہیں کی.....؟“ ادشا شرمگئی۔

”تو پھر شادی کے بعد تو ڈیڈی دن رات آپ سے گیت سنتے ہوں گے.....؟“

”نہیں.....؟“ ادشا اداس ہو گئی۔

”ہمارے بیاہ کو چار مہینے بھی نہیں ہوئے تھے۔ تمہارے ڈیڈی کو شکا گو یونورٹی کا ایک اسکالر شپ مل گیا۔ انہیں ایک برس کے لیے امریکا جانا تھا۔“

نگی کو ممکنی کا اداس چہرہ دیکھ کر اچھانہ لگا۔

”تو پھر آپ میرا بائی کے بھجن گانے لگیں ڈیڈی کی یاد میں.....!“

”ہٹ.....شریر کہیں کی.....؟“ ادشا نے بڑے پیار سے نگی کو دھکیل دیا.....

”میرے ڈیڈی اس وقت پاکستان کی انڈین ایمیسی میں فرست سیکریٹری تھے۔“ ادشا پرانی یادوں میں کھو گئی۔

”موہن نے کہا، تم بھی ان کے ساتھ ایک برس کے لیے پاکستان چلی جاؤ۔“

”نہیں..... مجھے پاکستان اچھا نہیں لگتا۔ میں وہاں نہیں جاؤں گی۔“

”وہاں بھی بہت اچھے گانے والے ہیں۔ عابدہ پروین، غلام علی، مہدی حسن اور آفتاب احمد.....؟“

”آفتاب احمد.....؟“ ادشا یہ نام سن کر چونک پڑی تھی۔

اسے آفتاب احمد بہت پسند تھے۔ جب وہ اُٹی وی پر گاتے تھے تو وہ انہیں دیکھے جاتی۔

ان کی گائی ہوئی غزلوں کے کیمسٹس وہ بار بار سنتی تھی۔

”آفتاب تو میرا دوست تھا۔ میرا کلاس فیلو تھا۔ پھر پاکستان چلا گیا۔ اب تو بہت بڑا موسیقار بن گیا ہے۔ میں اسے فون کر دوں گا۔ تم اس سے غزل گانا سیکھ لیں۔“

”تو آپ پاکستان چلی گئیں.....؟“

نگی کی آواز پر ادشا جانے کہاں سے لوٹ آئی۔

ادشا جب نگی کو یہ کہانی سناتی تھی، نگی اس کے چہرے پر آتے جاتے رنگ، اندر ہرے اجالوں کی پر چھائیوں میں جانے کیا ڈھونڈتی تھی۔

”میں..... بولیے نا..... پھر کیا ہوا.....؟“

ادشاچونک پڑی۔ نگی کو یوں دیکھنے لگی جیسے کسی اجنبی چہرے کو پہچاننے کی کوشش کر رہی ہو۔

”پھر موہن نے آفتاب کوفون کیا..... میں نے آفتاب کی آواز سننے کے لیے کارڈ لیس فون انھالیا تھا۔ دونوں ہنسی مذاق کرنے لگے۔“

”آفتاب موہن سے کہہ رہے تھے، یا رسمجھ میں نہیں آتا باوا آدم کو اپنے ساتھ حوا کو دنیا میں لانے کی کیا ضرورت تھی؟“

”چج کہہ رہے ہوا آفتاب.....“ موہن کو ہنسی آگئی۔

”دنیا کو سنوارنے کی اسکیم تو دھری رہ گئی اور عورت کو سمجھنے کی کھوج میں آج تک لگے ہوئے ہیں۔“

پھر موہن نے انہیں ڈاٹ دیا۔

”مگر تم کسی عورت کے چکر میں پڑ کر غزل گانامت بھول جانا۔“

موہن نے میرے دل کی بات کہہ دی تھی آفتاب سے۔ مگر وہ موہن کی بات سن کر اداں ہو گئے تھے۔

”موہن یا ری..... میری زندگی میں تو ہر عورت نے زہر گھولا ہے..... میری سوتیلی ماں تھی۔

پھر بے وفا محبوبہ ملی۔ پھر اتنی عقل مند بیوی ملی جو مجھے جیسے لاپروا انسان سے دور چلی گئی.....“

”ہاہاہا۔“..... دونوں ہل کر زور زور سے ہننے لگے۔

مگر ادشا نے بڑے دکھ کے ساتھ فون رکھا تھا۔ ”بچارا..... اتنا بڑا فن کار اور کسی عورت کا پیار بھی نہیں ملا۔“

رات کو وہ موہن کے پاس لیٹی تو آفتاب کا ذکر بیچ میں آگیا۔

”اتنا بڑا کلا کار ہے اور بچارے کو کسی بھی عورت کا پیار نہیں ملا۔“ ادشا نے بڑے دکھ سے کہا۔

”یہ کلا کار لوگ ایسے ہی ہوتے ہیں۔“ موہن نے لاپروای سے کہا۔

”رومیں تو چلتے ہی رہتے ہیں مگر شادی ہمیشہ بے وقوف عورت سے کرنا چاہیے۔“

”اچھا.....؟ تو اسی لیے تم نے مجھے پسند کیا تھا.....!“

موہن کو بھی آگئی..... ”اگر تم بے وقوف نہ ہوتیں تو میرے جیسے ایک سائنسٹ سے بیاہ کیوں کرتیں! اتنی بڑی آرٹسٹ ہو۔ پیلک لٹک لے کر تمہارا گانا سننے آتی ہے۔ تمہیں تو آفتاب جیسے کسی کلاکار سے بیاہ کرنا تھا۔“

”چھی.....“ ادشا نے آفتاب کے نام کو بھی جیسے دور ہٹا دیا تھا۔

”ان کلاکاروں کے ساتھ کوئی عورت جیون گزار سکتی ہے؟ ہر آن ان کا موڈ بدلتا رہتا ہے۔“

”میڈم جی..... مگر ایک بچارہ ہر آن موڈ بدلنے والی کلاکار کے ساتھ جیون بتا رہا ہے۔“

موہن نے ادشا کی پیار بھری مارے بچنے کے لیے چادر میں منہ چھپا لیا۔

”آفتاب احمد جانے کیسا ہوگا.....؟ اتنا بڑا فن کار۔ شاید مجھ سے بات بھی نہ کرے۔“

”بہت ہیئت مسم ہے۔ بڑا ہنس ملک بھی۔ میں نے اس سے کہہ دیا ہے۔ وہ تمہیں غزل گانا

سکھا دے۔“

”کیا.....؟“ ادشا خوشی کے مارے رات بھر سونہ سکی..... خواب میں بار بار آفتاب احمد اس کی طرف دیکھ دیکھ کر گنگنگا رہے تھے.....

”تو پھر آپ آفتاب احمد سے ملیں.....؟“ نگی ادشا کے سامنے پاؤں پھیلا کے بیٹھ گئی۔

”ہم اسلام آباد گئے تو ڈیڈی نے مجھے ڈاٹ دیا۔

”پاکستان میں انڈین قونصلیٹ کا کوئی آدمی وقت لیے بغیر کسی سے نہیں مل سکتا اور پھر تم.....! ایک پاکستانی گانے والے کے گھر جاؤ گی.....؟“

پھر میں نے آفتاب احمد کو فون کیا۔ رات کو ان کا کوئی کنسرٹ تھا۔ انہوں نے ہم سب کو دہاں بلا یا..... ہم گئے تو پورا ہاں بھر چکا تھا۔ پھر آفتاب احمد آئے۔ شلوار سوٹ پہنے..... منہ پر بال بکھرے ہوئے.....“

”می! آفتاب انکل ہر وقت ہنتے رہتے ہیں نا۔ غزل گاتے وقت بھی مسکراتے ہیں۔“

نگی کو آفتاب کے چہرے پر آنے جانے والا یہ موڈ یاد تھا۔

”جب وہ کوئی اچھا شعر گاتے ہیں نا تو بس جیسے سننے والے کی طرف ہی دیکھے جاتے

ہیں، چھی..... مجھے تو شرم آتی تھی جب وہ..... وہ.....“

ادشا جانے کیا کیا یاد کرتے کرتے کہاں پہنچ گئی.....

”طلے والا ان کی تانوں سے ہم آہنگ ہونے کی کوشش میں سارے بدن سے کانپ رہا تھا اور سارنگی بجانے والا تو جیسے راگ کافی کے سروں کو ڈھونڈتا میرے سات ساتھ کہیں دور چلا گیا تھا۔.....

گانا ختم ہوا تو آفتاب پر پھولوں اور نوٹوں کی بارش ہونے لگی۔ انہوں نے سب کو جھک جھک کر سلام کیا اور ڈائس سے یوں غائب ہو گئے جیسے کوئی رنگیں خواب..... مجھے کافی کے اداس سروں نے مُحیر لیا تھا۔

دیکھ دل کی زمیں لرزتی ہے..... یادِ جاناں قدم سنہجال اپنا
اٹھو..... چلو..... ”جمی نے مجھے پکڑ کے اٹھایا تھا۔

”جمی ڈائس کے پچھے چلیے نا۔ آفتابِ احمد سے ملیں گے۔“

”نہیں.....“ ڈیدی نے مجھے ڈانٹ دیا۔ ”تم ایک گانے والے سے ملنے جاؤ گی.....؟“
دوسرے دن آفتابِ احمد نے مجھے اپنے گھر بلایا۔ وہ اپنے دوستِ موہن کی بیوی سے
ملنا چاہتے تھے۔“

”کیسا تھا ان کا گھر.....؟“ نگی آج بڑے غور سے یہ کہانی سن رہی تھی۔

”موہن ٹھیک کہتے تھے کہ وہ بڑا من مو جی آرٹسٹ ہے۔ اسی لیے یہوی چھوڑ کر چلی گئی۔ اتنے شاندار گھر میں وہ تو اکیلا تھا۔ سارا گھر نوکروں اور دوستوں سے بھرا رہتا۔ آفتاب صبح ریاض کرنے سے پہلے پیتے تھے۔ گانے کے بعد۔ دوستوں سے اچھی باتیں کرنا ہوں تو کہتے تھے بُنْتی نہیں ہے با وہ وسا غر کہے بغیر..... جب اپنے دکھوں کو یاد کر کے روئے تھے تو کانپتے ہاتھ میں گلاس اٹھایتے۔

پھر ڈیڈی نے مجھے ان سے گانا سکھنے کی اجازت دی۔“

نگی سے باتیں کرتے کرتے ادشا کہیں دور چلی گئی.....

آفتابِ احمد تان پورہ سنہجاتے اور ادشا اپنے آپ کو سنہجاتی۔

وہ ادشا کے پاس آ کر بیٹھ جاتے۔ تان پورے پر رکھی ہوئی ادشا کی انگلیوں پر اپنا ہاتھ رکھ کر پوزیشن ٹھیک کرتے ”گاؤ..... شروع کرو۔“

ادشا گھبرا کے ان کے چہرے پر سر ڈھونڈ نے لگتی تھی۔ ان کی بے تاب انگلیاں تان پورے

پر کسی راگ کی کھونج میں کاپنے لگتی تھیں۔

نہ گل نغمہ ہوں نہ پرداہ ساز۔

وہ اس مصرع کو طرح طرح سے گاتے..... اپنے ساتھ آواز ملانے کو کہتے.....

”گل نغمہ کے کہتے ہیں..... جانتی ہیں آپ.....؟“

”کسی راگ کو ساز سے ہم آہنگ کرنے کی جو کھونج ہے وہی گل نغمہ ہے۔“

پھر ان کا پاٹھ ادشا کے ہاتھ پر آ جاتا..... دونوں ساتھ ساتھ راگ کی طرف بڑھتے۔

دھیرے دھیرے ادشا کی آواز دور کہیں چلی جاتی۔ وہ آفتاب کے چہرے پر سر ڈھونڈنے لگتی اور آفتاب کی بے تاب انگلیاں جانے کس راگ کی کھونج میں کہاں چلی جاتی تھیں..... پھر فون کی آواز پر..... آفتاب چونک پڑے تھے۔

”ہیلو..... موہن.....؟ امریکا سے بول رہے ہو.....؟ ادشا اچھی ہے۔“

(ادشا اشارہ کر کے کہتی کہ موہن کو مت بتاؤ میں یہاں ہوں۔)

”میں تو چاہتا ہوں اسے غزل گانا سکھاؤ۔ مگر ابھی تو مجھے اس سے بہت کچھ سیکھنا ہے۔

اچھا اب ایک اچھی بات سنو۔ ہم دونوں کے ساتھ ساتھ گائے ہوئے یسٹش مارکیٹ میں آگئے ہیں..... تمہاری ادشا کی آواز پاکستان میں گونج رہی ہے۔“

”میں..... میں.....! کیا آپ کو نیند آ رہی ہے.....؟“

نگی ادشا کو جگارہی تھی..... جیسے آج ادشا ادھوری بات کر کے سوگی تو نگی پھر کبھی نہ سو سکے گی۔

”مجھے بتائیے نا آفتاب انگل آپ کو نگیت کیسے سکھاتے تھے.....؟“

ادشا چونک پڑتی..... چاروں طرف دیکھتی اور پھر نگی کو پہچان کر دھیرے دھیرے کہتی۔

”وہ کہتے تھے راگ تو سے اپنے ساتھ لے کر آتا ہے۔ جب ایک بڑاں گھورا ندھیاری میں اپنے پریتم کو پکارتی ہے تو پھر بھیرو کے سر سورج کو ڈھونڈ نکالتے ہیں اور گھورا ندھیاری میں کیدارا کے سر بکھر کے جائیں تو اس کا پیا چاند بن کر آ کاش پر چمکنے لگتا ہے.....“

”پھر وہ آپ کے استاد بن گئے.....؟“ نگی خوشی سے بولی۔

ادشا جانے کہاں چلی گئی تھی..... بہت دور سے اس کی آواز سنائی دے رہی تھی اب۔

”انہوں نے مجھے سمجھایا..... کبھی ہم راگ کی ترتیب بدل دیتے ہیں، آرودہ کا مطلب ہے سروں کا ایک جگہ سے دوسری طرف جانا اور آرودہ میں پہلے مقام سے پھر اسی طرف لوٹ جانا..... جب تم ساتویں سُر پہنچوگی تو ”نکھاذ ہر راگ پورا ہو جائے گا۔“ ادشا آفتاب کی طرف دیکھ جاتی تھی۔

اس نے پانچ برس تک نگیت سیکھا تھا۔ وہ جانتی تھی کہ راگ تو من کی پکار ہیں۔ انہیں گانے والے سرگم میں باندھ لیتا ہے۔

”تم ہمیشہ نکھاد تک پہنچتے رک کیوں جاتی ہو.....“ آفتاب احمد جنگ خلا کر کہتے تھے۔ ”گاؤ..... گاؤ نا ادشا.....“ وہ ادشا کی طرف جھک جاتے۔

در تانا دیرے نادیم دیم تانا نا

وہ آفتاب کے جھکے ہوئے چہرے کو ہٹا دیتی تھی۔

”نبیں..... میں آخری سروں کو جھوننا نبیں چاہتی..... پھر کیا ہو گا.....؟“

”آپ مجھے لوٹ جانے کے لیے کہیں گے آرودہ کی طرف.....“ وہ بے بسی سے ان کی طرف دیکھتی تھی۔ مگر آفتاب اس کا ہاتھ تھام لیتے۔ ہار موئیم پر انگلیاں رکھ کر کہتے۔ اور پھر ان کی انگلیاں میرے من کے کسی ساز پر چلی جاتی تھیں.....

”ابھی تو جانے کتنے مقام ہیں جہاں تمہیں ٹھہرنا ہے۔ سُر کو اونچالے جانا ہے۔ الاب تکرار..... الہ ہنے..... بہلاوے..... اور پھر اسی سُر کی طرف لوٹ آنا۔“

”پھر کیا ہو اُمی.....؟“

”پھر تمہارے ڈیڈی شکا گو سے اسلام آباد آئے۔ مجھے اپنے ساتھ لے جانے کو..... جب ہم آخری بار آفتاب احمد سے ملنے گئے تو موہن نے میرا ہاتھ پکڑ کے اٹھایا۔“

’اب جلدی چلو۔ فلاٹ کا نام ہو گیا۔‘

میں جھٹ اس جگہ سے اٹھ گئی جہاں بیٹھنے کے لیے میں نے جانے کتنا سوچ بچار کیا تھا.....“ اس دن آفتاب اور موہن ہنستے رہے۔ ایس پورٹ پر آفتاب کا نپ رہے تھے۔ انہوں نے مجھے موہن کی طرف دھکیل دیا۔

”تمہاری بیوی تمہارے حوالے کر رہا ہوں۔ اس کا ہاتھ تھام لو۔“

مگر موہن نے میرا ہاتھ نہیں تھاما۔ میں آج تک ان کے پیچھے پیچھے چلتی رہی ہوں۔ جب ہم ڈپارچر کی طرف جانے لگے تو آفتاب نے پکار کے کہا۔ ”موہن..... ذرا اٹھرو۔۔۔۔۔ ایک بات سن لو۔۔۔۔۔“

ہم دونوں پلٹ آئے۔۔۔۔۔

”کہو۔۔۔۔۔ کیا کہنا چاہتے ہو؟۔۔۔۔۔“ موہن نے جھنجھلا کر پوچھا۔

”وہ۔۔۔۔۔ جاؤ۔۔۔۔۔ جاؤ۔۔۔۔۔“ اپنے کانپتے ہاتھ کو اٹھا کر انہوں نے کہا۔

”شراب نے تباہ کر دیا ہے اس شخص کو۔۔۔۔۔“ موہن نے بڑے دکھ کے ساتھ کہا۔

”صرف شراب نے۔۔۔۔۔؟“ مگر میں نے یہ بات موہن سے نہیں کہی۔

”میں۔۔۔۔۔ آپ کو یہ سب باتیں ابھی تک یاد ہیں۔۔۔۔۔“ نگی بڑی محبت سے ادشا کی گود میں لیٹ کر اسے دیکھ رہی تھی۔

”اٹھارہ برس ہو گئے۔۔۔۔۔“ ادشا نے دور کہیں دیکھتے ہوئے کہا۔

”ایساں تو پیدا ہوئی تھی۔۔۔۔۔“

”آپ پاکستان سے کب آئی تھیں۔۔۔۔۔ کس مہینے میں۔۔۔۔۔؟“ اب نگی اٹھ کر بیٹھ چکی تھی۔

”جنوری میں۔۔۔۔۔“

”اور میں کب پیدا ہوئی تھی۔۔۔۔۔؟“

”اگسٹ میں۔۔۔۔۔ تجھے اپنی بر تھڈے یاد نہیں ہے۔۔۔۔۔؟“

دونوں کچھ دیر چپ رہیں۔۔۔۔۔ پھر ادشا نے دھیرے سے کہا۔ ”تمہارے ڈیڈی کے دل میں بھی یہ شک تھا۔“ ادشا نے نگی کاٹھنڈا ہاتھ تھام لیا۔

”اور آپ کو۔۔۔۔۔؟“ نگی نے ادشا کا جھکا ہوا سراو پر اٹھایا۔

”میں تو کسی راگ کی کھونج میں بھٹک رہی تھی۔۔۔۔۔ ابھی بہت سے مقام تھے جہاں سُر کو اوپر لے جاتے ہیں۔۔۔۔۔ الاپ، بہلاوے۔۔۔۔۔ الاپ۔۔۔۔۔ میں پھر اسی سُر کی طرف نہیں لوٹی۔۔۔۔۔ نکھاد جہاں ساتوں سر ختم ہو جاتے ہیں۔۔۔۔۔“

نگی نے دیکھا۔۔۔۔۔ میں آخری سُر کے پیچھے پیچھے جا رہی تھیں۔۔۔۔۔ ان کی آنکھیں بند تھیں۔۔۔۔۔ مگر ادشا سوئی نہیں تھی۔۔۔۔۔ اس کے چاروں طرف جانے کتنے اندر ہیرے اجائے گذم۔

ہو رہے تھے۔ ایک بار آدمی رات کوفون کی بیل سن کر ادشا جاگ گئی۔
موہن گھری نیند میں تھا.....

اس نے ہاتھ بڑھا کر فون اٹھایا۔ ”ہیلو..... ادشا.....! میں ہوں۔ میں..... میں.....“

”ہاں ہاں..... تم ہو..... کہو کیا بات ہے.....؟“

”ادشا..... میں وہ شعر بھول گیا ہوں۔ آج اسے گنگنا نے کو جی چاہ رہا ہے..... کون سا
شعر تھا.....؟“

”دھیان کے آتش دان میں ناصر

بجھے دنوں کا ڈھیر پڑا ہے۔“

ادشا نے شعر نہ کرفون رکھ دیا..... یہ غزل آفتاب نے کبھی نہیں گائی تھی..... وہ اس
وقت مجھ سے کوئی شعر نہ ناچاہتا تھا۔

اس نے پلٹ کر دیکھا..... موہن گھری نیند سور ہاتھا۔

موہن صبح اٹھا تو جیسے جا گا ہی نہیں تھا۔ سویا سویا..... کھویا کھویا.....

”ایک بار آفتاب انکل کافون میں نے اٹھایا تھا۔“ نگی آہستہ بولی۔

”اچھا.....“ ادشا نے تعجب سے پوچھا۔

”وہ مجھ سے پوچھنے لگے۔ تم گل نغمہ ہو.....؟“ میں نے کہا۔ اسے تو میں بھی ڈھونڈ رہی ہوں انکل۔ مجھے بتائیے..... کہاں ملے گی وہ..... آفتاب انکل چپ ہو گئے..... پھر آہستہ سے بولے۔ جانے کون سا وقت تھا وہ..... جانے کون سارا گ تھا وہ۔“ نگی جانتی تھی اب ممی تاں پورہ تھام کر اپنی آنکھیں بند کر لیں گی اور سوتی کے اداں سر انہیں اندھیرے میں گم کر دیں گے۔

جیون جوت سے جلے.....

”ممی..... پاکستان چلونا۔ آفتاب انکل سے ملنے کو جی چاہتا ہے۔“

ادشا چونک پڑی.....

”کیوں..... تو آفتاب احمد کو کیوں دیکھنا چاہتی ہے.....؟“

”ممی..... بات یہ ہے کہ..... کہ.....“ نگی بے بسی سے ہاتھ ملنے لگی۔

”میں انہیں دیکھ لوں گی تب ہی تو پتا چلے گا کہ میں ان سے کیوں ملنا چاہتی تھی؟“

ادشاڑ رگئی.....نگی ایک سی آئی ڈی انپکٹر کی طرح اس کے چہرے پر کسی جرم کا سراغ ڈھونڈ رہی تھی۔

موہن نے نگی کی بات سنی تو جھٹ پاکستان جانے کو تیار ہو گیا۔

”نبیس، میں نہیں جاؤں گی۔“ ادشا نے گھبرا کے کہا۔

”کیوں.....؟“ موہن بولا.....” چلو فرتع کریں گے۔ آفتاب سے ملیں گے..... اس سے غزلیں سنیں گے۔“

”نبیس نہیں..... بہت بکھیرا ہے میرے لیے۔ یہاں کیا چھوڑوں..... وہاں سے کیا لاوں؟.....“

”ہم یہاں سے گل نغمہ لے جائیں گے..... اور وہاں سے آفتاب کی آواز لے آئیں گے۔“

مگر اچاک دونوں ملکوں کے بیچ لڑائی کا شور مج گیا..... راستے بند.....

دونوں ملکوں کے لیڈروں نے اپنے میزاں ملکوں کا رخ ایک دوسرے کی طرف کر دیا۔

”آفتاب، یار..... ہم نہیں آسکتے..... تم نے اپنے میزاں ملکوں کا رخ ہماری طرف کر دیا ہے۔“

”نبیس..... ہم اپنے میزاں ملکوں کا رخ اس طرف کیسے کر سکتے ہیں یار جہاں گل نغمہ سورہی ہے۔ ادشا سے کہوا ہیر بھیر و شروع کر دے۔ میزاں ملکوں کے دھماکے سنائی نہیں دیں گے پھر.....“

”چھوڑو یار یہ فضول باتیں.....“ موہن نے جھنجھلا کر کہا۔ ”تم اپنے آپ کوتان میں

سمجھ رہے ہو کہ میکھ ملہار گا کر جنگ کے شعلے بجھاؤ گے.....!“

”ہم فن کار لوگ جنگ کی آگ کیسے ٹھنڈی کریں گے۔ یہ بعد میں بتائیں گے۔“

”تم جلدی سے اپناٹی وی آن کرو۔ لاہور سے میرا پروگرام ہو رہا ہے۔“

نگی نے جلدی سے پیٹی وی آن کیا۔

آفتاب احمد ہاتھ اٹھا کر، آنکھیں بند کر کے اہیر بھیر و شروع کر رہے تھے۔

”ایک پتھر جو دستِ یار میں ہے

پھول بننے کے انتظار میں ہے۔“

ایک شوٹنگ اسکرپٹ

”چ چلا کرنیں بولتے آکاٹ..... چ تو کڑوے گھونٹ کی طرح حلق میں اٹک جاتا ہے۔“
ڈائئکٹر بھوش نے آکاٹ کو سمجھایا۔ آکاٹ ایک منتری کامیک اپ کرنے کے بعد چلا
چلا کر اپنے ڈائلگس یاد کر رہا تھا۔

”تم ایک فشر ہو، اس لیے جھوٹ بول رہے ہو۔ مگر ایک چے انسان کی ایکٹنگ کر رہے
ہو۔ ایسے..... اپنے ہاتھ اٹھا کر آنکھیں بند کر کے..... ذرا کیمرے کے اور سامنے آجائو۔.....“
ڈائئکٹر بھوش نے آکاٹ کے کاندھے پکڑ کے اس کا سراو نچا کیا۔

آکاٹ نے سینہ تان کر، ہاتھ اٹھا کر کہا ”اپوزیشن پارٹی والے جھوٹ بول رہے ہیں۔
میں جو کچھ کہوں گا، چ کہوں گا۔ چ کے سوا.....“ آکاٹ کی اس ایکٹنگ پر میک اپ میں، اسکرپٹ
رائٹر، اسپاٹ بوائے، کیمرہ میں، سب میں پڑے.....

”تم منتری بن گئے ہو آکاٹ بابو..... پھر بھی چ بولو گے.....؟“
آکاٹ کو بھی ہنسی آگئی۔

اب شوٹنگ شروع ہونے والی تھی۔

ڈائئکٹر بھوش حسب عادت بے حد پریشان تھا۔ ادھر ادھر بھاگ رہا تھا۔
چلا چلا کر کبھی کیمرہ میں کوپکارتا کبھی آرٹ ڈائئکٹر کو۔

آرٹ فلم کا پلان کرتے ہی اس نے داڑھی بڑھائی تھی۔ بڑا سا ہیٹ پہن لیا تھا۔ کاندھے
پر ایک جھولا بھی ڈال لیا تھا..... ہاف پینٹ پر ایک میلی کچلی سی شرٹ پہننے کے بعد جب اس نے
منہ میں سگریٹ بھی دبایا تو بالکل آرٹ فلم کا ڈائئکٹر بن چکا تھا۔ اب وہ کبھی کیمرہ میں کی طرف
بھاگتا تو کبھی آکاٹ کو ایک فشر بنانے میں جبت جاتا۔

”یہ Episode یوں شروع ہو گا کہ پولیس والے سڑکوں پر سے لاشیں اٹھا رہے ہیں اور چورا چکے جلی کئی عورتوں کی لاشوں پر زیور ڈھونڈ رہے ہیں اور.....“

”اٹاپ سر.....“ اسکرپٹ رائیٹر نے ہاتھ اٹھا کر کہا۔ ”یہاں تو ہمیں یہ Episode ختم کرنا ہے۔ ہم تو چاروں طرف لاشوں کے نکٹے دکھائیں گے اور ان لاشوں کو جلدی جلدی لاریوں میں بھر کے لے جانے والے لوگ..... پھر ان لوگوں سے پیسے وصول کرنے والے پولیس کے سپاہی.....“

”اچھا..... تو پہلے ہمیں منتری جی کے شارٹس لینا ہیں!“ اسکرپٹ رائیٹر نے اپنی فائل کھول کر دیکھا۔

”اچھا..... منتری جی کی پرلیس کافنس ہو گی۔ پھر ان کاٹی وی انترو یو..... وہ سیٹ تو تیار ہے نا.....؟ آ کاش! تمہیں اپنے ڈائیلاگس یاد ہیں.....؟“

ڈائریکٹر بھوٹ نے گھبرا کے اپنا سگریٹ سلاگانے کی کوشش کی۔ مگر ان کا لائیٹر کام نہیں کر رہا تھا۔ جلدی سے ایک اسپاٹ بوائے نے اپنی ماچس نکال کر انہیں دے دی۔

”اور سب ایکٹر کہاں ہیں.....؟“ ڈائریکٹر بھوٹ گھбра کے ادھر ادھر دیکھ رہے تھے۔

”سب ریڈی ہیں سر..... سب کامیک اپ ہو گیا ہے۔ انکٹر، نوجوان، پولیس رپورٹر پانچ ایکٹر ہیں جو لاشوں کو لاریوں میں بھر کے لے جائیں گے اور دس عورتوں کو لاشوں کامیک اپ کر کے گراونڈ پر ڈال دیا ہے۔“ میک اپ میں جان جلدی بھوٹ کو اپنا کام بتا رہا تھا۔

”سیٹ تیار ہے سر.....“ کیمرہ میں ٹرالی کے اوپر بیٹھ کر نیچے کا سین فوکس کرنے لگا۔ مگر میک اپ میں ابھی تک آ کاش کو منتری جی کی شان دکھانے کے لیے رنگوں کے برش ان کے چہرے پر گھے جا رہا تھا۔

”سنوا آ کاش.....“ ڈائریکٹر بھوٹ نے آ کاش سے کہا۔

”اپوزیشن کاریمارکس سنتے وقت کیمرہ تمہیں فوکس کرے گا..... یوں.....“ بھوٹ نے دونوں ہاتھوں سے کیمرے کا پوز بنایا اور دھیرے دھیرے آ کاش کی طرف بڑھنے لگا۔ ”اب تم کلوزاپ میں آ جاؤ گے۔“

”اور اس وقت اپوزیشن لیڈر کے ریمارکس سن کر مجھے غصہ آ جائے گا۔“ آ کاش نے

ایک مفسر کی طرح سراونچا کر کے بڑی شان سے کہا "میں جو کچھ کہوں گا۔ سچ کہوں گا..... گجرات میں دو ہزار نہیں صرف ایک ہزار بچوں کا قتل ہوا ہے اور جن عورتوں کی بے عزتی ہوئی ہے ان کا قتل ہوا ہے۔ ان ظلم کرنے والوں کو میں ایسی سزا میں دوں گا کہ..... کہ....."

"مگر سچی بات کہتے ہوئے اتنا چلا نا نہیں چاہیے۔" ڈائریکٹر بھوٹن نے اسے روک دیا۔

"اشاپ....." اسکر پٹ رائیٹر بھوٹن کے پاس آگیا اور اپنی فائل کھول کر بولا "مسٹر آکاش..... آپ کے یہ ڈائلگس ہیں....." عورت کے ساتھ ایسے ظلم تو ہمیشہ ہوتے ہیں..... یہ تو ہمارے دلیش کی پرمپرہ ہے۔ آگے بھی ایسا ہوتا رہے گا۔"

آکاش نے بھوٹن کی طرف دیکھا۔ پھر اسکر پٹ رائیٹر سے بولا "یہ ڈائلگس بدل دو یا ر۔ ایک منتری کا عورت کے بارے میں یہ کہنا اچھا نہیں لگتا....."

"سائیلینس پلیز..... مسٹر آکاش..... آگے آئیے....." کیمرہ میں ٹرالی پر بیٹھا چلا نے لگا۔ پھر اس نے اپنے منہ پر سے کپڑا ہٹا کر میک اپ میں سے کہا "آپ نے آکاش کے منہ پر بہت میک اپ کر دیا ہے۔ کم کرو۔ منتری جی کی صورت ایک نارمل آدمی جیسی بناؤنا۔"

"نہیں..... منتری نارمل آدمی نہیں ہوتا....." بھوٹن ہنسنے لگا اور پھر آکاش سے بولا "یہ ڈائلگس بولتے وقت تم آنکھیں بند کر لینا۔ پھر تمہیں غصہ آجائے گا ان مرنے والی عورتوں پر جنہوں نے سڑکوں پر دم توڑ کر سر کار کو بد نام کیا ہے۔ دیکھو..... ایسے..... ایسے....." بھوٹن نے گردن اوپھی کر کے ادھر ادھر دیکھا.....

وہ کتنے دھیرج کے ساتھ..... رُک کر آنکھیں بند کر کے ہنس ہنس کر بولتے ہیں.....؟ پھر بھوٹن نے میک اپ میں سے کہا "اس کلو زاپ کے لیے آکاش کے منہ پر تھوڑا کالا رنگ اور لگا دینا۔"

"سیٹ او کے ہے سر..... لاٹس..... تمام لائیں آن ہو گئیں، سائیلینس پلیز..... روں..... ایکشن....."

جیسے ہی لائیٹ آن ہوئی، کیمرہ میں نے "ایکشن" کہا۔ ایک چوکیدار چلا تاہوا کیمرے کے سامنے آگیا.....

"سر..... سر..... منتری جی آتے ہیں اسٹوڈیو میں..... ادھر آرہے ہیں....."

”سامنے سے ہٹ..... بات نہیں کرنا..... اب منتری جی سیٹ پر آ رہے ہیں۔“ ایک اسپاٹ بوائے نے اسے پچھے دھکیل دیا۔

”منتری جی ادھر آ رہے ہیں۔“ چوکیدار چلا۔ نے جا رہا تھا۔

کیمرہ میں نے کیمرہ ادھرفون کس کر کے دیکھا..... لانگ شاٹ میں چلتا ہوا وہ کیمرے کے سامنے آ گیا تھا۔ سفید دھوتی پر چمکدار کرتے میں اس کی تو نہ ہل رہی تھی۔

”ابے سامنے سے ہٹ جا.....“ ”وہ پچی پچی کے منتری جی آ رہے ہیں،“ چوکیدار چلانے لگا۔

کیمرہ میں نے کیمرہ فوکس کر کے دیکھا..... لانگ شاٹ میں چلتا ہوا وہ آگے بڑھ رہا تھا ”یہ کون سالا سیٹ پر آ گیا.....؟“ اسٹنٹ ڈائریکٹر ٹرالی کے اوپر سے گردن نکال کر چلا یا۔

”نمیتے جی..... نمسکار Congratulations سر..... مبارک ہو۔ آپ منتری بن گئے۔“

سارے اسٹوڈیو کے اہم لوگ ادھر ادھر سے بھاگتے ہوئے آگئے۔

ان سب کو سیٹ پر دیکھ کر کیمرہ میں، بھوشن سب گھبرا گئے۔

”دھنیا واد..... آپ کی مہربانی.....“ وہ دونوں ہاتھ جوڑ کر مسکرانے لگے۔

کیمرہ میں پریشان ہو کر بھوشن کی طرف دیکھ رہا تھا۔ لان میں کھڑے ہوئے سب لوگ پریشان ہو کر اس آدمی کو دیکھنے لگے جو بالکل آکاش کا میک اپ کیے گردن اٹھائے ادھر ادھر دیکھ رہا تھا۔ دو باڑی گارڈ، پسول ہاتھوں میں تھامے تین چار پولیس والے اس کے ساتھ ساتھ چل رہے تھے۔ ادھر ادھر یوں دیکھ رہے تھے جیسے چاروں طرف لوگ بندوق تھامے منتری جی پر فائز کرنے آ رہے ہوں۔

ہر طرف بھگڑڑ مج گئی۔ سب گھبرا کے ایک دوسرے کی طرف یوں دیکھ رہے تھے جیسے کوئی بڑا حادثہ ہو گیا ہے۔ مگر شونگ کا پورا اسٹاف پریشان تھا کہ منتری جی یہاں اسٹوڈیو کے اس فلور پر کیوں آ گئے ہیں.....!

”یہ ہمارے نئے منتری جی ہیں۔ ایگری کلچر منٹری سنہجاتی ہے مہاشے نے۔“ منتری جی کے ساتھ چلنے والے ایک پولیس آفیسر نے اسٹوڈیو کے لوگوں کو بتایا اور چاروں طرف اس طرح دیکھا کہ لوگ اب تالیاں بجا کر منتری جی کا سواگت کریں۔

مگر شوٹنگ کرنے والے سب لوگ پریشان تھے۔ ڈائئکٹر بھوشن بھی کیمرہ میں کے ساتھ ٹرالی پر بیٹھا رہا۔ نیچے اتر کے منتری جی کا سواگت کرنے کی بجائے وہ انتظار کرنے لگا کہ اب وہ آگے کہیں چلے جائیں گے تو شوٹنگ شروع ہو جائے گی۔

”یہ منتری جی کو ادھر شوٹنگ کے وقت کیوں اندر آنے دیا.....؟“ کیمرہ میں نے اپاٹ بوائے سے پوچھا۔

”آپ کامیک اپ میں کہاں ہے.....؟“ ایک بادھی گارڈ نے اسکرپٹ رائٹر سے پوچھا۔

”وہ اسٹوڈیو میں ہمارے ایکٹرول کامیک اپ کر رہا ہے۔ میک اپ روم میں ہے سر۔“

”اس کو بلاو..... ہمارے منتری جی کو بھی ابھی ایک پریس کانفرنس ٹھی وی کے لیے ریکاڑ کردا ہے.....!“

”ابھی اسی وقت.....؟“ اسٹنٹ ڈائئکٹر نے گھبرا کے کہا۔

”آپ ادھر اسٹوڈیو کے آفس جا کر پوچھئے۔ یہاں تو آج ہر فلور پر شوٹنگ ہو رہی ہے۔“

اب ڈائئکٹر بھوشن کو ٹرالی سے نیچے اترنا پڑا۔ اس نے سوچا ان منتری جی کو کسی بہانے کی اور فلور کی طرف دھکیل کر وہ شوٹنگ شروع کر دے گا۔

”منتری جی، نمسکار..... بہت خوشی ہوئی آج آپ کے درشن ہو گئے.....“ بھوشن نے دونوں ہاتھ جوڑ کر منتری جی کو نمسکار کیا اور پھر ایک آفس بوائے سے کہا ”منتری جی کا اٹرلو یو کو کرنے والی کون سے چینل کی ٹیم الی ہے.....؟“ منتری جی کو اسٹوڈیو کے اسی فلور پر لے جائے آپ لوگ.....“

آکاش بڑی دلچسپی سے منتری جی کو تکے جا رہا تھا۔ اسے اپنی تو ندا اور بڑھانا اور گردن اوپنچی کر کے منہ ٹیڑھا کر کے بات کرنا چاہیے۔

اسٹوڈیو کی اتنی چہل پہل، کیمرے اور روشنی دیکھ کر منتری جی کہیں اور جانے کو تیار نہ تھے۔

”ہم کہیں نہیں جائیں گے۔ پریس کانفرنس کی شوٹنگ یہیں کر دو۔“

”آپ کامیک اپ میں کہاں ہے..... منتری جی کو پہلے میک اپ روم میں لے جانا ہے۔“ منتری جی کے پی اے نے ڈائئکٹر بھوشن سے پوچھا۔

”میں یہاں ہوں، نمسکار منتری جی“ میک اپ میں دونوں ہاتھ جوڑ کر آگے بڑھا۔

پھر وہ سب منtri جی کو میک اپ روم کی طرف لے گئے.....

”پہلے تم اندر جاؤ.....“ منtri جی کے پی اے نے ایک بادی گارڈ سے کہا۔

وہ آدمی میک اپ میں کے ساتھ اندر آیا تو پھر بیگ میں سے Detector نکال کر میک اپ روم کے ہر کونے میں لے گیا۔ پھر میک اپ میں کو کھڑا کر کے اس کے سارے بدن پر Detector پھیرا۔ جیسے ڈھونڈ رہا ہو کہ اس نے اپنے کپڑوں میں بھم تو نہیں چھپا لیا ہے۔

”یہ سب کیوں کر رہے ہو.....؟“ میک اپ میں گھبرا گیا۔ ”میرے پاس کچھ نہیں ہے۔“

”جس روم میں منtri جی آنے والے ہیں اس کی ہم دیکھ بھال کرتے ہیں..... کیا پتا اس کمرے میں نہیں مارنے والا کوئی چھپ گیا ہو۔“

”اچھا.....؟“ میک اپ میں گھبرا گیا۔

” تو سر کار اتنے برے آدمی کو منtri کیوں بناتی ہے جس کے دشمن ہر جگہ ہوتے ہیں.....؟“

”ہشت..... دھیرے بول۔“ بادی گارڈ منہ پر انگلی رکھ کر ادھر ادھر دیکھنے لگا۔ ”تو کسی گاؤں سے آیا ہے کیا.....؟ کچھ بھی نہیں جانتا.....؟ منtri جی کے بنگلے پر بھی سیکوریٹی الارم ہے۔ جب وہ باہر جاتے ہیں تو ہم لوگ ان کے آس پاس پستول لے کر چلتے ہیں۔ تو نے کبھی سڑک پر کسی منtri کی سواری جاتے نہیں دیکھی ہے کیا.....؟ گیارہ کاریں ان کے ساتھ چلتی ہیں۔ ایک گھنٹہ پہلے ٹریفک روک دی جاتی ہے۔“

”مگر ایک آدمی کے لیے اتنی کاروں کی کیا ضرورت ہے.....؟“

میک اپ میں جلدی جلدی نیبل پر میک اپ کا سامان رکھ ریا تھا۔

”اس لیے کہ اگر کوئی منtri جی پر فائز کرے تو پہلے وہ گیارہ آدمی مارے جائیں گے۔“

”باپ رے.....“ میک اپ میں گھبرا گیا۔

”منtri بھی ویراپن جیسا ہی ہوتا ہے.....؟“

بادی گارڈ بڑی شان سے ہنسنے لگا۔

”ہمارے منtri جی جس راستے سے گزرتے ہیں ان سڑکوں کو صاف کر کے دہاں

دواں ڈالی جاتی ہیں۔“

”کیوں.....؟“ میک اپ میں کام کرتے کرتے رُک گیا.....

”کیا منتری جی جدھر جائیں وہاں کوئی بری بیماری پھیل جاتی ہے.....؟“

دونوں کو زور کی ہنسی آگئی۔ مگر بادی گارڈ نے منه پر انگلی رکھ کر اسے چپ کرایا ”ہشت جلدی کرو..... منتری جی باہر انتظار کر رہے ہیں۔ تھک جائیں گے۔“

”کیا منتری جی بیمار ہیں.....؟؟“ میک اپ میں نے سوچا۔ ان کے منه پر بہت میک

کرنا ہوگا۔

”نہیں..... روز صحیح سوریے چارڑا کٹھ منتری جی کا چیک اپ کرتے ہیں۔“

”کیوں.....؟ منتری جی کو کتنے روگ ہیں.....؟“

”روگ نہیں..... فکر میں، پریشانی..... ڈر اور کام سے ان کا بلڈ پریشر بڑھ جاتا ہے..... پھر وہ چنپل چھو کریاں بھی نہیں گھیرے رہتی ہیں۔“ اس نے آنکھ دبا کر ایک لفخ اشارہ کیا تو دونوں ہنس پڑے۔

”ابھی دیکھو..... یہاں بھی ایک چڑیا آنے والی ہے۔“

”منتری جی اندر آرہے ہیں.....“ ایک اور بادی گارڈ اندر آیا۔ ادھر ادھر دیکھنے لگا تو میک اپ میں اور گھبرا گیا۔ منتری جی کے ساتھ آ کاش بھی اندر آگیا اور ایک کونے میں کھڑا ہو گیا۔ کیمرہ میں نے اشارے سے پوچھا کہ وہ کیوں آیا ہے تو وہ دھیرے سے بولا ”میرے کو منتری جی سے ایک نگ سیکھنا ہے۔ اب شوئنگ شام کو ہو گی۔“

میک اپ کے بعد منتری جی کا نفرس ہال میں آئے تو میک اپ میں ساتھ ہی آیا۔

منتری جی نے ڈائریکٹر بھوٹن کو بھی اتنی عزت دی کہ انہوں نے دالے ایڈیٹر اور نیوز رپورٹر کے ساتھ اسے بھی بٹھایا۔ الگ الگ لٹی وی چینل والے اپنے اپنے کیمرے لیے چاروں طرف کھڑے ہو گئے۔ پھر ایک عورت کے ہنے کی آواز آئی اور سلمی علی ملکتی تحرکتی ہوئی اندر آئی۔ اس دیکھتے ہی منتری جی کھل اٹھے اور اپنے پاس بیٹھنے کا اشارہ کیا۔ پھر انہوں نے اپنے آس پاس بیٹھے ہوئے لوگوں سے کہا ”یہ مسلمی علی ہیں..... سوچل ورکر..... سماج سدھار کے لیے عورتوں کی ایک سیوا منڈل بھی بنائی ہے۔“

”میں کیا کام کام کروں منتری جی..... شہر میں دو دن تک کر فیور ہا۔ سب کو کتنی تکلیف

ہوئی، سڑکوں پر لاشیں پڑی تھیں۔ ہر طرف سے فارنگ ہو رہی تھی۔ لوگ چلا رہے تھے اور ہمارے گھر میں دودھ نہ بزیری..... ہم لوگ تو چائے بھی نہیں پی سکتے۔“

سلمیٰ علی نے یہ بات اتنے دکھ بھرے انداز میں کہی کہ منتری جی نے ندامت سے سرجھا کالیا۔

”منتری جی..... گجرات میں ایک ہزار بچوں کا قتل ہوا ہے..... آپ اس کے بارے میں کچھ کہیں گے.....؟“ ایک رپورٹر کی مرے کے سامنے آگیا۔

”صرف ایک ہزار.....؟“ منتری جی نے بڑے اطمینان کے ساتھ پوچھا۔ ”مگر یہ آپ کے میڈیا والے تو شور مچا رہے ہیں کہ گجرات میں پانچ ہزار بچوں کا قتل ہوا ہے۔“

”منتری جی.....! مجھے بھی آپ سے ایک سوال کرنا ہے۔“ ایک پرلیس رپورٹر آگے بڑھا۔ ”آندرہ پردیش کے ایک گاؤں میں ایک لیڈر نے اپنی ڈنر پارٹی میں پندرہ جنگلی پرندوں کا گوشت مہمانوں کو کھلایا ہے اور ایک فلم اشارے نے ایک ہرن کاشتکار کیا ہے.....“

”اچھا.....؟ اگر آپ کے پاس کوئی ثبوت ہے تو وہ فائل میرے آفس بھیج دیجئے۔“

پھر انہوں نے بڑے دکھ کے ساتھ آنکھیں بند کر کے سر بلاؤ کر کہا ”جنگلی پنچھیوں کو مارنے کا ایسا یہ ہم نہیں ہونے دیں گے۔“

وہ کچھ اور کہنا چاہتے تھے مگر سلمیٰ علی کے پروفیوں کی خوشبو نے ان کا منہ ادھر پھیر دیا۔

”ابھی آپ لوگ وہاں بیٹھئے..... میں دس منٹ کے بعد آپ سب سے بات کروں گا۔“

سب باہر چلے گئے تو انہوں نے سلمیٰ سے سرگوشی میں کہا ”آپ تو اب نظر ہی نہیں آتیں۔

لیکن یہاں اس وقت اسٹوڈیو میں کیوں آگئیں؟“

”آپ کا پی اے مجھے ملنے کا نامم ہی نہیں دیتا سر..... مجھے مزدور عورت کے ڈیمانڈریشن کا ایک جلوس آر گنا یئز کرنا ہے سر.....“

”تو پھر اپوزیشن پارٹی والے پروٹوٹ کریں گے۔“

”جی باو..... دونوں پارٹیوں کے جلوس مجھے آر گنا یئز کرنا ہیں سر.....“

ہاہاہا..... منتری جی کو سلمیٰ کے اور قریب ہونے کا بہانہ مل گیا۔

”مشیری سے فون آیا ہے کہ گاؤں والوں کے گھر توڑ کر جوڑیم بنایا ہے اس کے خلاف

گاؤں والے مظاہرہ کر رہے ہیں کہ وہ ڈیم توڑ دیا جائے۔“

”مگر اس کا خرچہ کون دے گا.....“، سلمی نے گھبرا کر پوچھا۔

”وہ منیری سے مل جائے گا۔ مگر ڈیم توڑنے کے جرم میں پولیس گاؤں والوں پر فائزگر کرے گی۔ دس بیس گاؤں والے مر جائیں گے۔ پھر ہم اپوزیشن پارٹی والوں پر اس کا الزام لگائیں گے۔“

سلمی یہ بات سن کر چپ ہو گئی تو منتری جی نے اسے سمجھایا ”ان مزدوروں کے پریوار کی مدد کریں گے ہم۔..... پران مزدوروں کی موت کا الزام آجائے گا۔“

”یہ سب بہت مشکل ہے منتری جی..... وہ اپوزیشن پارٹی والا خان۔۔۔۔۔؟“

”اسے ہم کسی اور اسکینڈل میں پھنسا دیں گے۔“

”ایکسکیو زی سر.....“ ایک باڈی گارڈ نے اندر آ کر کہا۔

”پریس کانفرنس سے پہلے ڈنر تیار ہے.....“ اسٹوڈیو کے فیجر نے جھک کر کہا۔

”اچھا..... اچھا.....!“

بار بی کی گوشت کی خوشبو سے منتری جی کی بھوک جاگ آئی۔

ڈنر میں دلیپ سنگھ، آ کاش، بھوشن، کیمرہ میں، سب منتری جی کا تماشا دیکھنے آ گئے تھے۔

”آنے دو..... سب کو آنے دو.....“ منتری جی نے خوش ہو کر کہا۔ ایک فلم اسٹوڈیو

میں ان کی شونگ ہونے والی ہے۔ اس پر وہ بے حد خوش ہو گئے تھے۔

منتری جی ڈائینینگ نیبل پر آئے تو سب ان کے آس پاس کھڑے ہو گئے۔ اتنے مزیدار کھانوں کی ڈشیں سامنے رکھی تھیں۔ میک اپ میں نے ان کے چہرے پر جتنے رنگ لگائے تھے وہ پھولوں کی طرح کھل ائی۔

”آپ نے اتنا روست چکن..... اتنے کھانے ہمارے لیے کیوں بنائے ہیں.....؟“

انہوں نے روست گوشت کی ڈش اپنے سامنے سر کالی۔

”منتری جی..... یہ مہنگا گوشت نہیں ہے۔ آج کل سب ہوٹل والے گجرات سے گوشت منگوار ہے ہیں۔ وہاں سے تازہ گوشت لا کر یہاں بیج دیتے ہیں۔“ ہوٹل کے مالک نے کہا۔

”بے چارے گجرات کے عوام.....“ منتری جی نے کیمرے کی طرف دیکھ کر روئی

صورت بنائی۔ ”اپنے گھروں کے پالتو جانور بیچ رہے ہیں..... کیا کریں..... دنگوں نے گجرات کے لوگوں کو بہت دکھ دیئے ہیں۔“ پھر وہ جھک کر ڈش میں سے ایک اچھا بیس نکالنے لگے.....“ ارے.....؟ یہ کیا ہے.....؟“ منتری جی ڈر کے مارے یوں پیچھے کی طرف

مزگئے جیسے کوئی خبر لے کر ان کے سامنے آگیا ہو.....

جلدی سے ان کا باڑی گارڈ آگے بڑھا اور اس نے جھک کر گوشت کی ڈش دیکھی۔

منتری جی کی پلیٹ میں روست کیے ہوئے انسان کے دو ہاتھ رکھے ہوئے تھے.....

ایک دوسرے کو تھامے ہوئے..... ایک ہاتھ پر ”اوُم“ لکھا تھا.....

” یہ..... یہ تو انسان کے ہاتھ ہیں.....“ باڑی گارڈ گھبرا کے پیچھے ہٹ گیا۔

منتری جی بھی گھبرا گئے۔

منتری جی کی ڈش میں انسان کے دو ہاتھ روست کر کر رکھے گئے ہیں.....

یہ سن کر سب پریشان ہو گئے..... ہر ایک منتری جی کی پلیٹ دیکھنے آگے بڑھا.....

اسٹوڈیو کے سب آرٹسٹ ہوٹل کا مالک..... کک..... جانے کتنے بے شمار لوگ

ڈائیننگ ہال میں گھس آئے۔

” یہاں کئی مرڈر کیس ہوتے ہیں..... دوسرا ہاتھ کسی برصغیر کا ہے.....“

لوگوں کا شور سن کر ڈائیننگ ہال کا فیجر ڈر کے مارے کا پنپنے لگا۔ اب پولیس اسٹوڈیو میں

آئے گی۔ مرڈر کیس میں سب کو پکڑ کے لے جائے گی..... منتری جی سب کو جیل بھیج دیں گے.....

” سر..... مجھے گوشت کی ڈش بناتے وقت آج بہت مشکل ہوئی..... میں نے بہت

کوشش کی کہ دونوں ہاتھ کاٹ کر الگ کر دوں..... مگر.....“ کچن کا کک گھبرا کے ادھر ادھر

دیکھنے لگا۔

” یہ ہندو اور مسلمان کے ہاتھ ہیں..... کائنے جلانے سے الگ نہیں ہوں گے۔“

دلیپ سن گئے کہا۔ وہ ایک پولیس رپورٹر کا میک اپ کیے وہاں کھڑے تھے۔ پھر انہوں نے ڈر کے

مارے کا پنپتے ہوئے منتری جی سے کہا ”منتری جی..... آپ دونوں ہاتھوں کو ایک ساتھ کھائیے۔

بڑا مزہ آئے گا۔“

” مگر یہ کھانے سے منتری جی کو فوڈ پورائزنگ ہو جائے گی۔“ ان کے باڑی گارڈ نے

دلیپ سنگھ سے کہا۔

”نہیں..... منتری جی انہیں ہضم کر لیں گے.....“

منتری جی گھبرا کے کھڑے ہو گئے تھے۔ لوگ ادھر ادھر بھاگ دوڑ کر رہے تھے۔

منتری جی کے پچھے کھڑے ہوئے ڈائریکٹر بھوشن نے اپنے کیمرہ میں کے کان میں سرگوشی کی۔


”ریڈی..... جب منتری جی یہاں سے چلے جائیں گے تو ہم اسی لوکیشن پر شوٹنگ کریں گے۔ ان ہاتھوں کے کلوڑاپ پر آ کاش کہے گا۔ یہ ہندو مسلم اتحاد کی ایک مثال ہے۔ کافی اور جلانے کے بعد بھی وہ ایک دوسرے کو تھامے ہوئے ہیں۔“ آؤ..... ہاتھ ملاو۔

منتری جی نے بھوشن کی سرگوشی سن لی اور انہیں ایک نیا آئیڈی یا مل گیا۔ انہوں نے چاروں طرف کھڑے لوگوں کی طرف دیکھ کر کہا ”دیکھو..... یہ ہندو مسلم اتحاد کا ایک ثبوت ہے، وہ کٹ گئے، جل گئے، مگر یہاں، میری پلیٹ میں ایک دوسرے کو تھامے ہوئے ہیں۔“

”ٹی ولی والوں کو بلاو۔ کیمرہ میں کہاں ہے.....؟“ آؤ..... ہاتھ ملاو۔

پھر انہوں نے میک اپ میں کو اشارہ کیا کہ وہ ان کے منہ پر تھوڑی سی کالک اور

مل دے۔



یہ شہر بکاوے

یہ شہر بکاوے۔

آئیے۔ آئیے۔ جلدی جلدی بولی لگائیے۔

پھر نہ کہنا کہ ہمیں خبر نہ ہوئی۔

ہم اپنا شہر نجی رہے ہیں۔ ہمارے شہر کو خریدنے والوں کی بھیڑ لگی ہے۔

آگے بڑھیے۔ دوسرے آنے والوں کو راستہ دیجئے۔

یہاں آپ کو ہر چیز مل جائے گی جس کی آپ کو ضرورت ہے۔

اجی مہاٹے۔! ایکشن کے جلے میں جانے سے پہلے تو ضرور اس بازار پر ایک

نظر ڈالئے۔

یہاں ایکشن کے لئے ضرورت کی ہر چیز آپ کو مل جائے گی۔

آپ کولیڈر۔ مولوی۔ پنڈت۔ فنڈے۔ جادوگر۔ سب مل جائیں گے۔

اگر آپ کو بے شمار جو توں کی ضرورت ہے تو وہ آپ کو بے بھاؤ پڑ جائیں گے

جائیں گے۔

میڈیکل شاپ بھی ہیں سرکار۔ ایکشن میں..... ہر دہائی بیکاری کی دوا جائے گی۔

اوھر دیکھیے۔ دھرم۔ ایمان۔ اللہ۔ بھگوان۔ رام اور حیم کا آکشن ہو رہا ہے۔

ذرار کیئے تو مولا نا۔ یہ سودا آپ کو مہنگا نہیں پڑے گا۔

آپ عورت کے ہاتھ سے کتاب چھین کر۔ اس کے منہ پر نقاب ڈال کر۔ اس کے

زبان کھونے پر قتل کا حکم دیے بغیر بھی ٹی۔ وی کے ہر چیز مل پر نظر آسکتے ہیں۔

جی نہیں۔ ہم اپنا شہر پہلی بار نہیں نجی رہے ہیں۔ ہم تو اپنا شہر بار بار نیچتے رہے ہیں۔

کبھی با بر نے خریدا۔ کبھی انگریزوں نے۔ اس چھینا جھٹی میں تکڑے بکھر گئے ہیں

ہمارے شہر کے —

وہ دیکھئے — دنیا کا سب سے بڑا تاجر بس بھی بہت اوپنجی بولی لگا رہا ہے —
مگر ہم باہر کے شہروں کو کیوں گھنے دیں؟ کیا ہمارے پاس لوٹنے والے ڈاکوں کی کمی
ہے؟

آپ جو ہیں — آپ جیسے سیٹھ سا ہو کار تو ایک شہر کیا —؟ چاند کے اوپر بھی پلاٹ
خریدنے اور بیچنے کی اڈوانس بلنگ کر چکے ہیں۔
ڈالر کا..... بھاواں کے اشارے بے گھشتہ بذ صtar ہتا ہے۔
اور اسی حساب سے عوام کا معیار میں گرفجاتا ہے۔

اگر آپ کو کہیں فرقہ واریت کی آگ بھڑکانا ہے۔ مسجدوں اور مندوں، ہوٹلوں میں
بم دھماکے کرنا ہیں تو آپ کو بے شمار ہندو، مسلم بے روزگار بے سہارا نوجوان ہم سپلائی کر سکتے
ہیں۔ تنگی کرنے۔ رومنڈا لانے کے لئے عورتیں۔ فٹ پا تھکی دوکانیں۔ جھونپڑپٹی کی بستی۔ مسجدوں،
مندوں میں عبادت کرتے ہوئے لوگ۔ سڑکوں پر جانے والے بچے۔ عورتیں۔ اس
سب کو منشوں میں جلاڈا لانے کا کام ہم کر سکتے ہیں۔ اس بازار میں ہر چیز بک رہی ہے۔
النصاف، مذہب، تہذیب۔ قانون۔ اور ان کی لوث مار کے ہنگامے بھی ہو جائیں گے۔

یہ دیکھئے — تباہی کے ایسے ہولناک مناظر کہ پورا میڈیا۔۔۔ وی کا ہر چیزیں وہ
دہشت ناک مناظر بار بار دکھائے گا۔

ان ہنگاموں کے خلاف مشرنوں کے وہ بیان بھی ہمارے ہاں تیار ہیں جو وہ ایسے
ہنگاموں کے بعد ٹی۔ وی پر دیا کرتے ہیں۔

عوام سے لیڈروں کی ہمدردی کے ڈائیلائس بھی تیار ہیں۔

عوام کو پہلے پھرروں سے مارتے تھے۔ پھر ہتھیاروں سے۔

اب فرقہ پرستی کی آگ پھیلانے کے لئے اس آگ کو عوام کا ایندھن ڈال کر ہی بھڑکا
دیا جاتا ہے جی نہیں اب کسی لیڈر کو اللہ اور بھگوان کی ضرورت نہیں ہے۔

اس لئے عوام کی بات سب کرتے ہیں اور مذہب کا بیو پار کرنے والے مولوی پنڈت
بھی کرتے ہیں۔

جی۔ ہم جانتے ہیں سرکار۔ ہم جیسے لاکھوں آپ کی جیب میں ہیں۔

آپ ہر ایک چیز خریدنے کا کریڈیٹ کار اپنے پرس میں رکھتے ہیں۔

آپ افغانستان کو میں خرید سکتے ہیں اور ایران کو بھی۔ عراق بھی آپ کی جیسے میں ہے یہاں بھی آپ کو ہر چیز مل جائے گی جس کی آپ کو ضرورت ہے۔

یہ اپنے پارٹی کی دوکانیں ہیں۔

وہ دیکھئے۔ دل۔ خون۔ آنکھیں۔ گردے بیچنے والے غریب لوگوں کی لمبی قطار ہاپٹل کے سامنے کھڑی ہے۔

اور اندر ہاپٹل کے ڈاکٹر انھیں چیڑ پھاڑ کے خریدنے والوں کے حوالے کر رہے ہیں۔

اب موت حیات اور والے کے ہاتھ میں نہیں رہی..... خریدنے اور بیچنے والوں

کے پاس ہے۔ اب ماں۔ باپ۔ بیٹا۔ بیٹی۔ محظوظ کمپیوٹر کا بٹن دباتے ہی آپ کے پاس آجائیں گے۔

انسانی بدن کے..... پارٹی کی اس دوکان پر خریدنے اور بیچنے والوں کا رش ہے۔

یہاں اشان کے بدن کا ہر نکڑ اہل جاتا ہے۔

آپ کو کیا چاہیے۔؟

عورت کا سینہ۔؟ لیڈر کی زبان۔؟ بچوں کے ہاتھ پاؤں۔؟

مزدور کا بدن۔؟ لیڈر کا دماغ۔؟

ہم ہر طرح کا گوشت سارے شہر کو سپلائی کرتے ہیں۔

گورنمنٹ کی ہر پارٹی کا بار بی کیو، ہم تیار کرتے ہیں۔

جی ہاں۔ وہ سامنے سب شاندار بیوٹی پارلر ہیں۔

آپ جس دن جس میں سیاہی پارٹی میں گھننا چاہیں،..... آپ منشوں میں ہو جاتا ہے۔ میک آپ آپ کو وہاں پر ہر پارٹی کے رنگ میں رنگ سکتے ہیں۔

آپ چاہیں تو ایک پارٹی کا شاعر بن کر کسی مشرکی شان میں قصیدہ پڑھیے۔ اور

دوسری پارٹی کا شاعر بن کر اس کی تجویز نہ اٹلتے اور..... زور زور سے اعلان کیجیے۔

ہم کب آتے بھلا فریب میں ہیں۔

تم سے لاکھوں ہماری جیب میں ہیں
ذرا سی دیر میں آپ نہر و جیکٹ پہن کر۔ سر پڑوپی، رکھ کر گاندھی جی کے چیلے بن سکتے ہیں۔
اور پھر تیسری پارٹی کی طرف جاتے وقت ہم آپ کو بھگوا کلر میں ڈبو دیں گے۔
ساتھ ہی سب پارٹیوں کے لیڈروں والے ڈائیلاگس بھی تیار ہیں۔
اہر اہر کیا دیکھ رہے ہیں آپ۔؟
کیا۔؟ آپ کو ایک تجربہ کا خطرناک مجرم کی تلاش ہے۔؟ اسے تو آپ پارلیمنٹ
کی کرسیوں پر جا کر پکڑ لیجئے۔ اس بازار میں وہ نہیں ملیں گے۔
جی۔؟ کیا کیا آپ نے۔؟ آپ کو ایک ایسا آدمی چاہیے۔ بغیر بینائی والی
آنکھیں۔

سوچ سے خالی ذہن۔ چیختے چلانے والا شاندار آدمی چاہیے۔؟
اچھا۔! تو آپ کو ایک مشرکی تلاش ہے۔؟ انھیں ڈھونڈنے کی کیا ضرورت ہے
صاحب؟
آج کل تو عوام سے زیادہ ہمارے مشریق میں کوئی مشکل نہیں رہی صاحب۔
شاید آپ ایکشن میں کھڑے ہونے کی تیاری کر رہے ہیں۔!
تو پھر اس طرف جائیے آپ۔ وہاں ہر پانچ برس کے بعد ایکشن ہوتا ہے۔ وہاں
آپ کسی بھی پارٹی کا لیڈر اپنی پارٹی کے لئے خرید سکتے ہیں۔
آج کل وہاں بھی ری ڈیکشن سیل چل رہا ہے۔
ذرا سنئے۔ وہ آپ کو بلا رہے ہیں۔ ان کا بھاشن تو سن لیجئے۔
”آپ نے پہلے ہماری پارٹی کو وعدہ دیا تھا؟

میرے دادا اسی شہر سے کھڑے ہوئے تھے۔ انھوں نے آپ سے وعدہ کیا تھا کہ وہ
غربیوں کو گھردیں گے۔ دور پے کلو چاول دیں گے، پانی، بجلی کی کمی، مہنگائی کو ختم کر دیں گے۔
گاؤں کی جھونپڑیاں ہٹا کر ایک نیا گاؤں بنادیں گے۔

میرے پتا جی نے بھی آپ سے یہی وعدہ۔ ”اے ایکشن جیت گئے تھے۔
میں بھی آپ سے وعدہ کرتا ہوں کہ ایکشن جیتنے کے بعد ساری جھونپڑیاں ٹوٹے۔

پھوٹے مکان ہٹا کر یہاں شاندار بلڈنگیں بنادوں گا۔ آپ سب ان ٹوٹے پھوٹے مگروں سے نکال دیے جائیں گے۔

(تالیاں)

ایک نظر ادھر بھی۔

ذرا دیکھئے۔ اس بازار میں ہر چیز بک رہی ہے۔

اس شوکیس میں نو عمر لڑکیوں کا تازہ اشٹاک آیا ہے۔ ابھی جو شہر میں بم دھماکے ہوئے دہاں سے منگوائی گئی ہیں۔

دور کیوں کھڑے ہیں۔ آگے آئے حضور۔

جی ہاں۔ آج کل میڈیا نے عورت کے کپڑے اتار دیے ہیں۔ قریب جائے۔

عورت۔ جانور۔ ڈھول۔ یہ سب مار پیٹ کر ٹھیک کر جاتے ہیں۔

اگر آپ کو اپنے لئے باپ چاہیے۔ بیوی کے لئے شوہر۔ بچے کے لئے باپ کی ضرورت ہے تو یہاں ہر کردار ادا کرنے والے ایکثر موجود ہیں۔

ہمیں ان سب کو ختم کرنا ہے جو ابھی تک بچ بولتے ہیں۔ انسانوں کے بیچ نفرت کی دیوار نہیں اٹھاتے۔ مذہبی راہنماء۔ سیاسی لیڈر۔ یہ کردار ادا کرنے والے یہاں مل جائیں کے۔

اگر آپ روزگار چاہتے ہیں تو اس۔ ہر پوست کے لئے اپلاں کر سکتے ہیں مذہبی راہنماء جیوشی۔ لیڈر۔ خدا اور بھگوان کے لئے اب بہت کم نوجوان اپلاں کر تے ہیں بڑا جھنجھٹ ہے نا اور اب خدا کی مند پر بیٹھ کر ساری دنیا ہر پر خدائی کرنے کا اختیار بُش نے لے لیا تھا۔ ہم اپنی ہر چیز بُش کے ہاتھوں بیچ چکے ہیں۔

ہمارا کلچر۔ عزت۔ ہمارے سارے اچھے ہنرمندوں جوانوں کو خریدنے کے لئے امریکہ کے دن ڈالر شاپ پر نوجوانوں کی قطار لگی ہے۔

اگر آپ ہمارے شہر کو خریدنے کی قیمت لے کر نہیں آتے ہیں تو ہمارے شہر کو ہم کو لیجھے۔

ہم اپنا شہر کئی بار بیچ چکے ہیں۔ راجوں مہاراجوں کے پاس۔ فرنگی لیڑوں کے پاس۔ آج بھی ہر پانچ برس بعد اس شہر کا ایکشن ہوتا ہے۔

جی ہاں۔ یہاں ایک ٹرینگ کالج بھی ہے جہاں لیڈر بننے کی ٹریننگ دی جاتی ہے۔

لیکن فیس بہت زیادہ ہے۔ آپ کو ایک فارم دیا جاتا ہے۔
اس فارم میں لکھنا پڑتا ہے۔

عمر—؟

قابلیت کے سرٹی فیکٹ کی ضرورت نہیں ہے۔

پہلے کبھی لیڈر بنے تھے۔؟ بنے ہو تو کس کس پارٹی میں کتنے دن رہے۔؟
اب تک کتنے قتل کیے ہی۔؟

کس پارٹی کی لیڈر شپ کتنے دنوں کے لئے چاہیے۔!

اس پیپر پر سائیں کرو کہ ہمارے بنائے ہوئے پروگرام پر عمل کرو گے۔

اس لیڈر شپ کو چھوڑنے سے پہلے کسی بڑی چور کے اس کام میں حصہ لو گے۔
آدھا مال ہمارا ہو گا۔

اپنی منشی کے کام سے کوئی واسطہ نہیں رکھو گے۔

جی۔؟ کیا کہا آپ نے۔؟

آپ لیڈر بننا نہیں چاہتے۔!

اچھا۔؟ تو آپ ایک ادیب، ایک فن کار کو خریدنے کے لئے آتے ہیں۔؟

ٹھہرئے۔ آگے مت جائیے۔ وہاں ادیب، موسیقار۔ فن کار رہتے ہیں۔

وہ نہ کسی کی جیب میں جاتے ہیں اور نہ کسی کی جھوٹی میں گرتے ہیں۔

انھیں خریدنے کے لئے تو سایی لیڈر بھی آتے ہیں اور مذہبی راہنماء بھی۔

وہ سب اپنی کرکے ہار گئے۔

آپ بھی رک جائیے۔

اُدھر۔ دیکھئے۔ میڈیا ایک کو ہیر و بنا کرٹی۔ وی کے ہر چیز پر ان کے دن رات کا
ہم پروگرام دکھارہی ہے۔ آج انھوں نے کیا کھایا؟ ان کا موڈ کیسار ہا۔؟ آپ بھی اس شہر کو
خریدنے کے لئے بولی لگائیے۔

ایک۔ دو۔ تین۔

اسے کس نے مارا؟

”اسے کس نے مارا؟“

”کیا عورت اپنے آپ کبھی نہیں مرتی۔ ہمیشہ اسے کوئی اور مارتا ہے؟“

”پھر آپ یہ بات ہم سے کیوں پوچھ رہے ہیں انپکٹر صاحب.....؟“

”سرکوں پر بھیک مانگنے والی ایک آوارہ چھوکری کیسے مر گئی؟ آپ Investigation کرنے آئے ہیں؟ ساری کالونی کے شریف لوگوں کو اکٹھا کر لیا ہے؟“

”انپکٹر صاحب.....؟ اللہ کے فضل سے اس کالونی میں سب تعلیم یافتہ مہذب لوگ رہتے ہیں۔“

وہ سرکوں پر نگلی پھر نے والی آوارہ چھوکری تھی۔ بھیک مانگتی تھی۔ اس کا کوئی گھر تھا نہ کوئی رشتہ دار تھا۔ کل رات شاید کالونی کے آوارہ لوٹنے سے اس پر ٹوٹ پڑے ہوں گے۔ پھر اسے گھیٹ کر یہاں فٹ پاٹھ پر پھینک گئے۔

آپ ہم سے پوچھ رہے ہیں کہ اسے کس نے مارا؟“

”میں نے صرف ایک بار اسے ڈنڈے مار کے گیٹ کے باہر کر دیا تھا۔“

”میں نے تو اسے جانے کتنی بار باہر نکالا۔ ہر وقت روٹی مانگنے آجائی تھی۔“

”انپکٹر صاحب میں تو اسے اپنے گھر کے پاس بھی نہیں آنے دیتی تھی۔“

”لان میں کتے کے لئے کھانا رکھو تو وہ بھی کھا لیتی تھی۔“

”اور مجی۔ وہ کوڑے کے ڈھیر پر سے کیلے اور آم کے چھلکے اٹھا کر چاٹ لیتی تھی۔“

”منی..... تو چپ..... گندی باتیں مت کر۔“

”یہاں سب بڑے اہم لوگ رہتے ہیں۔ بھلا اس گندی بھکاری چھوکری کا قتل کون

کرے گا؟ میں ایک پروفیسر ہوں۔ میرا ان باتوں سے کیا کام ہے؟“

”بے شرم تھی سالی۔ ننگی پھرتی تھی۔ مسجد سے نماز پڑھ کر نکلو تو اسے دیکھ کر وضوؤٹ جاتا تھا۔ لا حول ولا۔ اسی لئے تو عورت کو حکم دیا گیا ہے کہ اپنا چہرہ چھپائے رکھو۔“

”بچارے مردوں کی جنسی خواہش نہ بھڑک اٹھے۔“

”رات کو سب۔ کون بنے گا کروڑ پتی؟ دیکھ رہے تھے اور وہ دروازہ پیٹ کر چلا رہی تھی روٹی دو۔ روٹی دو۔“

”میں نے کتنی بار اپنے بچوں کو روکا۔ اس کے پاس مت جاؤ۔ کوئی روگ لگ جائے گا۔ مگر وہ چھوٹے بچوں کے ساتھ ناچلتی گاتی تھی۔“

”میری بے بی سب سے چھپا کر اسے روٹی دے آتی تھی۔“

”ایک بار اس کے سر میں سے خون نکل رہا تھا تو بے بی اس کے لئے دوائے کر بھاگی تھی۔“

”بڑی چالاک تھی سالی۔ پاگل پن کی ایکنگ کر کے سب کو اپنے پاس بلا لیتی تھی۔“

”ایک دن اس کی نانگ بھی زخمی ہو گئی تھی تو زمین پر ہاتھ بیک کر چلتی تھی۔“

”ہو سکتا ہے کل رات بھی چھوکروں نے اس کامنہ کا لَا کر کے سڑک پر پٹک دیا ہو۔“

”ہو سکتا ہے کسی کار نے اسے روندڑا لا ہو۔ رات کو کالونی کے بہت سے لوگ کلب

میں آتے ہیں تو مدھوشی میں کار کے ایکسڈنٹ ہو جاتے ہیں۔“

”یہ آپ کیا کہہ رہے ہیں انپکٹر صاحب؟ آدمی رات کو کسی عورت کے رو نے چلانے کی آواز آئے تو ہم باہر جا کر دیکھیں کہ کیا ہوا ہے؟“

”مہاشے جی۔ یہاں تو ساری رات کے پکڑ دھکڑ کھیل چلتے رہتے ہیں؟“

”رات اتنی زور کی بارش ہو رہی تھی اور وہ گیٹ پر زور زور سے پھر مار رہی تھی۔ بڑی مشکل سے گارڈ نے اسے مار کے بھگایا۔“

”انپکٹر صاحب..... وہ لڑکی ہندو تھی اور ایک مسلمان کے گھر کے سامنے اس کا قتل

ہوا ہے؟“

یہ آپ کیا کہہ رہے ہیں؟ آپ سے کس نے کہا کہ اس کالونی کے مسلمان ہندو آپس میں لڑتے ہیں؟ تو بے توبہ اللہ ہمارا دین ایمان سلامت رکھے۔

”سرک پر نگی پھرنے والی چھوکری سے ہمارا کیا واسطہ؟“

”صاحب ہم بہمن لوگ ہیں۔ وہ اچھوت جات کی چھوکری کون ہے۔ کدھر سے آئی کیسے مرگئی۔ ہم کو کچھ نہیں معلوم۔ مندر کے سامنے سے ہم اسے ہٹادیتے تھے۔“

”اب تو آپ کو یقین ہو گیا نا کہ اس کالونی میں اس بھکارن چھوکری کو کسی نے قتل نہیں کیا ہے، اس کا قاتل کون ہے؟ چلنے ہم بھی آپ کے ساتھ مل کر اسے ڈھونڈیں گے۔ انکثر صاحب ادھر دیکھئے۔“.....

”بھکارن کی لاش کے پاس ایک بوڑھی عورت آگئی ہے؟ زور زور سے رورہی ہے

وہ.....؟

”نہیں۔ وہ اس کی ماں نہیں ہے۔ اس کا تو کوئی بھی رشتہ دار بھی نظر نہیں آیا؟“

”آپ نہیں جانتے مولانا اب اس کا کاریا کرم نے اور لاوارث کے دعوے دار بہت سے آجاتے ہیں۔ اب وہ آپ سے بھی چندہ وصول کریں گے۔ گورنمنٹ بھی کچھ دے گی۔“

”ساری کالونی اس بڑھیا کو روپے دان کریں گے کیونکہ وہ مرنے والی کی ماں بن جائے گی۔“

”میں..... میری بات سنیے.....“ بے بی نے چلا کر اپنی میں سے کہا۔

”وہ بڑھی کہہ رہی ہے وہ بھکارن کی ماں نہیں ہے۔“

میں نے پوچھا۔ ”پھر تم کون ہو؟“

تو وہ روتے روتے کہہ رہی ہے۔

”مرنے والی اکیلی سرک پر پڑی ہے۔ اس کی موت پر رونے والا کوئی نہیں ہے۔“

”اس لئے میں رورہی ہوں۔“

جنت کی تلاش

”سلام علیکم مولوی صاحب۔“

سب بچے مولوی صاحب کو دیکھ کر خوش ہو گئے۔

”مولوی صاحب آج میں نے اللہ میاں کو خط لکھا ہے کہ وہ ہمارے ابا کو بہت سے روپے بھیج دیں، منی نے خوش ہو کر مولوی صاحب سے کہا۔“

”اللہ میاں کو خط نہیں لکھتے ہیں بیٹی۔“ مولوی صاحب نے منی کو سمجھایا۔

”کیوں۔؟ کیا اللہ میاں کو بھی اردو پڑھنا نہیں آتی ہے؟“

منی نے تعجب سے پوچھا۔

سرکوں پر بھیک مانگنے والے۔ مزدوری کرنے والے جھونپڑیوں میں رہنے والے بے سہارا بچوں کو مولوی صاحب مسجد کی آنکھ میں بیٹھا کر مذہبی تعلیم دیتے ہیں۔

اللہ میاں سے دعا مانگو اللہ میاں تمہاری دعا سن لیں گے۔

”بابا۔ اندھا..... ہوں۔ ایک روپیہ دیدو۔ اللہ آپ کو ہزار روپے دے گا،“ مسجد

کے دروازے پر کھڑا ایک بوڑھا فقیر چلا رہا تھا۔

”مولوی صاحب۔ کیا اللہ میاں اس بھکاری کی دعا سن لیتے ہیں۔ ایک بچے نے

مولوی صاحب سے پوچھا۔

”تو وہ بھکاری اپنے لئے اللہ میاں سے ہزار روپے کیوں نہیں مانگتا؟ بچوں کے ان

سوالوں سے مولوی صاحب گھبرا گئے۔ انہوں نے، سب کو ڈائنسا شروع کر دیا۔

”بکواس بند کرو۔ کل میں نے تم سے کیا کہا تھا۔؟“

”نماز پڑھا کرو۔ جھوٹ مت بولو۔ چوری مت کرو۔“

”وہ مولوی صاحب—منی جھوٹ بولتی ہے۔“ لیکن کہ منی کھلیں گے۔
”اور اس نے کل دوکان پر مٹھائی چڑا کے کھاتی تھی۔“

”تو کیا اللہ میاں مجھے اس وقت دیکھ رہے تھے۔؟“ منی نے گھبرا کر کہا۔

”ہاں۔ اللہ میاں ہر ایک کو دیکھتے ہیں۔ ہر کام اللہ کی مرضی سے ہوتا ہے۔“ مولوی صاحب نے منی کو سمجھایا۔

”اچھا۔؟“ منی کے پاس بیٹھے ہوئے شاکر نے تعجب سے سے مولوی صاحب کو دیکھا۔

”اللہ میاں اتنے بہت سے کام کیسے کرتے ہیں۔؟“
”اسکول سے آنے کے بعد تو مجھ سے ہوم ورک بھی نہیں ہوتا۔۔۔ ٹیچر سے کہہ دیتا ہوں کہ مجھے بخار آگیا تھا۔ شاکر پاس بیٹھے دوستوں سے کہنے لگا۔
سب بچے ہننے لگے۔ مگر مولوی صاحب نے سب کو ڈانٹ دیا۔

”خاموش۔ بد تیز۔

”اگر تم جھوٹ بولو گے۔ چوری کرو گے تو اللہ میاں تمہیں دوزخ میں ڈال دیں گے۔“
مولوی صاحب نے ڈراونی صورت بنا کر بچوں کی طرف دیکھا۔

سب بچے بھی ڈر گئے۔ منی اور شاکر بھی گھبرا کے ادھر ادھر دیکھنے لگے۔

”دوزخ میں کیا ہوتا ہے۔ ایک اور بچی نے منہ کھول کر پوچھا۔

”دوزخ بہت بڑی جگہ ہے۔“ مولوی صاحب نے ڈراونی صورت بنا کر..... کر اس طرح کہنا شروع کیا بچے ڈرجائیں۔

”جو لوگ برے کام کرتے ہیں۔ چوری کرتے ہیں جھوٹ بولتے ہیں۔ اللہ میاں انھیں دوزخ میں ڈال دیتے ہیں۔“

دوزخ کہاں ہے مولوی صاحب۔ ایک بچے نے گھبرا کے پوچھا۔

”دوزخ اوپر آسمان پر ہے۔ وہاں اندھیرا ہو گا۔۔۔ بھوک لگے گی مگر کھانا نہیں ملے گا۔۔۔ پینے کو پانی نہیں ہو گا۔ سائب پچھو کاٹنے کو آئیں گے۔۔۔ بچانے کو بستر ملے گا نہ اوڑھنے کو چادر ملے گی۔۔۔“

مولوی صاحب ڈراؤنی شکل بنا کر بچوں کو دوزخ کا حال سا کر ڈرار ہے تھے بچے ڈر کے بارے ایک دوسرے کے قریب آ کر مولوی صاحب کی باتیں سن رہے تھے۔ پھر بچے اور آسمان کی طرف دیکھنے لگے۔

”میں تو دوزخ میں کبھی نہیں جاؤں گا۔“ ایک چھوٹی سی لڑکی منی کے پیچھے چھپ گئی۔ مگر منی نے اس کا ہاتھ تھام کر سمجھایا۔

”اے رضیہ؟ تو کیوں ڈر رہی ہے؟ مولوی صاحب کو نہیں معلوم ہے۔ دوزخ آسمان پر نہیں ہے۔“ منی نے رضیہ کو تھام لیا۔

”اچھا۔ میں جھوٹ بول رہا ہوں۔“ مولوی صاحب کو غصہ آگیا۔

”تو پھر دوزخ کہاں ہے۔؟ تجھے معلوم ہے۔؟“

”ہاں مجھے معلوم ہے۔“ منی نے مولوی صاحب کی انھی ہوئی چھڑی سے بچتے ہوئے کہا۔

”آپ میرے ساتھ چلو۔ میں آپ کو دوزخ میں لے جاؤں گی۔“

”کیا بک رہی ہے تو۔؟ مولوی صاحب کو غصہ آگیا۔ وہ انھوں نے باقاعدہ چھڑی اٹھالی۔

”اتنی کی چھوکری۔ میرا مذاق اڑا رہی ہے۔؟ تو مجھے دوزخ میں لے جائے گی۔؟“ مولوی صاحب کے ہاتھ میں ڈنڈا دیکھ کر منی ڈر کے مارے اپنی سیکلی کے پیچھے چھپ گئی اور پھر دونوں ہاتھ کا نوں پر رکھ کر روتے ہوئے بولی۔

”میں جھوٹ نہیں بول رہا ہوں مولوی صاحب۔ جنگم بستی میں ہماری جھونپڑی دوزخ میں ہے۔ رات کو جب ہمارا باوا سیندھی چی کر آتا ہے۔ اماں کو مارتا ہے تو اماں روتے روتے بولتی ہے۔ یہ گھر تو دوزخ ہے۔“

”اچھا۔ تو تیری اماں بولتی ہے کہ تیرا گھر دوزخ میں ہے۔؟“

”ہو مولوی صاحب۔ ہمارا گھر بھی دوزخ میں ہے۔ آپ بولئے نا دوزخ میں اندھیرا ہو گا۔ کھانا پانی نہیں ملے گا۔؟ ہمارے گھر میں بھی لائٹ نہیں ہے۔ چراغ میں تین نہیں ہوتا تو اندھیرا ہو جاتا ہے۔“

”اور ہمارے گھر میں پانی بھی دور سے لانا پڑتا ہے۔ رات کو پانی ختم ہو جاتا ہے۔“
ایک اور بچے نے کہا۔

”رات کو بھی ہمارے ابا چاول نہیں لاتے تھے تو اماں خالی ہانڈی میں پھر ڈال کر
جھوٹ بولتی ہے کہ کھانا پک رہا ہے۔“ ایک بچہ روئے لگا۔
بچوں کی باتیں مولوی صاحب غور سے سننے لگے۔

”اسی لئے ہماری دادی گاؤں سے نہیں آتی۔ بولتی تمہارے گھر میں اوڑھنے کو آسمان
بچھانے کو زمین ہے۔“ سب بچے ہنرنے لگے۔

”اور بارش ہوتی تو ہماری جھونپڑی میں پانی آ جاتا ہے۔“

”رات سانپ بھی نکلا تھا۔“

بچوں کی باتیں سن کر مولوی صاحب کا سر جھک گیا۔

اب کون ساعذاب ہے جس سے ان بچوں کو ڈراؤں میں ۔۔۔؟

اچانک مسجد کے باہر شور ہونے لگا۔ لوگوں کے روئے چلانے کی آوازیں۔
فائرینگ کا شور۔ چاروں طرف لوگ بھاگ رہے تھے۔ بے ہنگم ٹرینک نے راستے
بند کر دیے تھے۔

کسی شاندار ہوٹل میں بھم پھٹا تھا۔

اس کے پیچھے مزدوروں کی بستی میں آگ لگی تھی۔

ہر طرف آگ کے شعلے نظر آرہے تھے۔

مولوی صاحب کے ساتھ چلنے والے بچے اسی بستی سے آئے تھے۔

شاید ان بچوں کے گھر بھی جل رہے تھے۔

بچے ڈر کے مارے روئے لگے۔ مولوی صاحب بھی ان بچوں سے پیچھا چھڑا کے کہیں
بھاگ جانا چاہتے تھے۔ مگر پولس نے سارے راستے بند کر دیے تھے۔

سب بچے ڈر کے مارے مولوی صاحب سے نپٹ گئے تھے۔

”مولوی صاحب ہمیں ڈر لگ رہا ہے۔“

”اب ہم گھر کیسے جائیں گے۔“

”مولوی صاحب— کیا آج دوزخ سرکوں پر آگئی ہے۔“


”مولوی صاحب۔ آپ ہمیں پھر دوزخ کی طرف کیوں لے جا رہے ہیں جنت کی طرف چلنے نا۔“

بچوں کے سوالوں سے گھبرا کے مولوی صاحب ان بچوں کو اپنے ہاتھوں میں چھپاتے ایک کونے میں کھڑے تھر تھر کانپ رہے تھے۔

یا اللہ تو نے ان بچوں کے لئے دوزخ توز میں پرا تاردی ہے۔

جنت میں لے جانے کا وعدہ حشر کے دن پر کیوں ٹال دیا ہے۔؟

مجھے وہ راستہ بتا دے کہ میں ان بچوں کو جنت میں لے جاوں۔



موت کے نج

بدلوان کی اس گھاس کی طرح تھا جو سراٹھا نے پر کچل دی جاتی ہے۔
 مگر آج سورج نکلنے سے پہلے بدلو نے ایک خبر سن لی کہ پورے گاؤں میں اجala پھیلا دیا تھا۔
 ”روشن میاں ہمارے گاؤں آ رہے ہیں۔ ایسی از جی کے مشہور سائنسٹ..... کل وہ
 نی وی پر پریس والوں سے کہہ رہے تھے کہ وہ ایسی تاب کاری کا ایک تجربہ کرنے اس گاؤں میں
 آ رہے ہیں۔“

اتنے بڑے سائنسٹ جن کا نام سارے ہندوستان میں مشہور ہے..... وہ کل یہاں
 آئیں گے؟ گاؤں والوں کو یقین نہیں آ رہا تھا..... بڑے لوگوں کا ہر وعدہ کل کے لیے ہوتا ہے۔
 کچھ دینے کی بات آج خدا کرتا ہے نہ لیڈر.....
 وہ ہمارے روشن میاں ہیں۔ میں شہر میں ان کے گھر میں رہتا تھا.....
 جب بدلو کی باتوں پر اس کے دوستوں کو یقین نہ آیا تو وہ انہیں ایک ٹیلی فون بوتھ پر
 لے گیا اور روشن میاں سے بات کی۔

”ہیلو، ہیلو، ہیلو..... روشن میاں۔ میں بدلو بات کر رہا ہوں، اپنے گاؤں سے۔ آداب۔
 میں بدral الدین۔ کل آپ ہمارے گاؤں آ رہے ہیں ناں: کوئی تجربہ کرنے۔ تو روشن میاں اپنے ساتھ
 انماج کے ایسے نج بھی لا یئے، کھیتی باڑی کا کوئی نیا کام سکھائیے کہ پوکھران کی سوکھی ریت پر کھیت
 لہلہنا نے لگیں.....“

اس نے فون رکھ کر گاؤں والوں کی طرف بڑے فخر کے ساتھ دیکھا.....
 جب بھی کسی نیوز پیپر میں روشن علی کا نام آتا تھا تو بدلو خوشی سے اچھل پڑتا تھا۔
 ”یہ ہمارے روشن میاں ہیں.....“ وہ گردان اٹھا کر کہتا تھا۔

جب بدلو چھوٹا سا تھا تو اپنے ماں باپ کے ساتھ روشن میاں کے گھر کا کام کرتا تھا۔ پھر جب بدلو کا باپ روشن میاں کے بوڑھے باپ کی خدمت کرنے کرتے یا کار پڑھیا..... اس کی ماں گھر کی خدمت کرنے سے تحکم گئی تو بیگم صاحب نے ایک دن کہا ”اب تم دونوں اپنے گاؤں جاؤ۔ اپنے کھیت زمین سنچالو۔ اور بدلو کو بھی لے جاؤ۔“

”ہمارے کھیتوں میں تو ریت بھری بیگم صاحب۔ کتنی محنت کی مگر کچھ نہیں اگتا۔“

”اور بدلو کو تو اپنے پاس رہنے دو بیگم صاحب.....“ اس کی ماں نے کہا۔

”روشن میاں کے ساتھ رہ کر دو حرف پڑھ لے گا۔“

”اچھا.....؟“ بیگم صاحب نے بڑے غرور سے بدلو کو دیکھا.....

”اچھا.....؟ تو کیا بدلو بھی اسکوں میں پڑھ کر میرے بیٹے کی طرح سائنسٹ بننے کے

خواب دیکھ رہا ہے!“

”نہیں بیگم صاحب..... جو کام بدلو کے باپ دادا نے کیا ہے وہی اسے بھی کرنا۔ ہے

باپ نے ہاتھ جوڑ کر کہا۔

مگر گاؤں آکر بدلو صبح سویرے اسکوں کی طرف بھاگتا تھا۔

راتوں کو چراغ کی روشنی میں پڑھتے پڑھتے جانے اس نے کتنا تیل جلا دا!ا!

اس کی ماں بیٹھی چلاتی رہی۔ پانچ میل دور..... ریت کے ٹیلوں کو پار کر کے وہ صبح

اسکوں کی طرف بھاگنے لگا۔

پھر جب دسویں کلاس میں پاس ہونے کا نمبر اخبار میں چھپا تو اس کی ماں نے سارے گاؤں کو یہ خبر سنائی اور اس کا باپ اپنے دوستوں کو شراب خانے لے گیا۔

”بس۔ بہت ہو گئی پڑھائی۔“ اس کی ماں نے کہا۔ ”میں تجھے اپنے ساتھ شہر لے جاؤں گی۔ روشن میاں سے کہوں گی تجھے کسی کام سے لگا دیں۔“

مگر بدلو شہر نہیں گیا..... ایکری کلچرڈ پارٹمنٹ سے اس نے ٹریننگ کا کوئی کورس کر لیا۔

مگر انہوں نے اور اچھی فصل کے لیے یہ پڑھائی بھی اس کے کام نہ آئی۔

ریت کے ٹیلوں پر صرف خاک اڑا کرتی تھی۔

اور اب روشن علی ان کے گاؤں آ رہے تھے.....

سارے گاؤں میں دھوم مجی تھی۔

”وہ ہمارے روشن میاں ہیں.....“ بدلو بڑے فخر کے ساتھ سب کو سارا ہاتھا۔

”انہوں نے ایسا ایتم بم بنایا ہے کہ منشوں میں دشمن کے ملک کا صفائیا ہو جائے.....“

(ان کے ساتھ اور بھی سائنٹس ہیں اس بات کو بدلو نہیں مانتا تھا)

”دادو..... دشمن کا پورا شہر مت جائے گا۔“

”اچھا.....؟“ دادا میاں نے گھبرا کے منہ کھول دیا۔

”تو پھر روشن میاں کہاں رہیں گے.....؟“

”دادا..... وہ ایتم بم تو دشمن کے لیے ہے.....“ بدلو نے دادا میاں کو سمجھایا۔

”کیا پتا.....؟ ہمارے دشمن کے گاؤں میں بھی کوئی روشن میاں جیسا آدمی پیدا

ہو گیا ہو.....؟“

”اے.....؟ یہ بات ہم نے کیوں نہیں سوچی.....؟“ بدلو دادا میاں کی بات پر گھبرا گیا۔

مگر گاؤں والے ہنئے لگے۔ دادا ہمیشہ اٹھی بات سوچتے ہیں.....

بدلو کو یاد تھا کہ وہ اپنے ماں باپ کے ساتھ کب شہر سے گاؤں آیا تھا۔

جب وہ چھوٹا سا تھا تو روشن میاں کا لج جاتے تھے۔ بدلو ان کے جو توں پر پاش

کرتا تھا۔

وہ دوستوں کے ساتھ لان میں ٹینس کھیلتے تھے تو بال اٹھا کر انہیں دیتا۔ صبح سوریے

ان کی کار صاف کرتا، پھر ان کے کمرے کی صفائی بہت احتیاط سے کرنا پڑتی.....

کمپیوٹر کے کل پر زے..... تار چاروں طرف پھیلے رہتے تھے..... وہ کمپیوٹر کے سامنے

کان پر مائیک لگائے دن رات بیٹھے رہتے تھے۔

بدلو کو اپنے بچپن کی وہ بات بھی یاد تھی جب روشن میاں نے مذاق میں اسے سکھایا تھا کہ

زمین پر ایک چونی گاڑھ دو تو روپے کا پیڑا گ جاتا ہے.....

بدلو چچ زمین میں چونی گاڑھ کروپے کا پیڑا گنے کا انتظار کیا کرتا تھا.....

بار بار پوچھتا..... ”روشن میاں روپے کا پیڑا کب اگے گا.....؟ اس میں کتنے روپے لگیں

گے.....؟“ وہ آج بھی پوکھران کی زمین پر دانے ڈال کر ہری بھری فصل اگنے کا انتظار کرتا ہے

اب وہ پھر روشن میاں سے پوچھئے گا۔ یہی بات۔

صحیح سوریے سارے گاؤں میں دھوم مج گئی۔

ریڈ یو، ٹی وی والے بھی آگئے اور نیوز رپورٹر بھی.....

پھر جیسے کاروں کی قطار لگ گئی۔ اور کیمروں کی روشنی میں جملگا تے روشن میاں کو بدلو نے پہچان لیا۔ وہ کتنے بھاری بھر کم ہو گئے تھے۔ گردان اونچی کیے نیوز رپورٹر سے نہس کر باتمیں کر رہے تھے۔

بدلو کے ماں باپ بڑی مشکل سے ان کے قریب پہنچے اور ان کے پاؤں چھوئے.....
”کیسے ہوتا لوگ.....؟“ انہوں نے بھی دونوں کے پاؤں چھوئے، گلے سے لگالیا۔ پھر بدلو کو دیکھا تو خوش ہو گئے۔

”ارے بدلو.....؟ تو اتنا بڑا ہو گیا.....؟ کچھ عقل آئی یا بھی تک ز میں میں چونی گاڑھ کرو پوں کے پیڑ کا انتظار کرتا ہے.....؟“

سب ہنس پڑے۔ مگر بدلو نے سنجیدگی سے کہا ”روشن میاں..... میں تو آج بھی پوکھران کی بخراز میں پر بیج ڈال کر ہری بھری فصل اگئے کا انتظار کرتا ہوں۔ آپ اچھی فصل اگانے کی بھی کوئی ترکیب بتائیے نا.....؟“

”یہ لو میاں..... پہلے منہ میٹھا کرو۔ میں نے گڑ کی پوریاں بنائی ہیں تمہارے لیے.....؟“
بدلو کی ماں نے مٹی کی رکابی میں انہیں پوریاں پیش کیا۔

اتنے ہجوم میں ٹی وی کے کیمروں کے سامنے روشن علی نے جلدی جلدی پوریاں کھائیں۔

”یہ تو مجھے بہت پسند ہیں۔ بی بی میں امریکا میں بھی تمہاری پوریاں یاد کرتا تھا.....“

گاؤں کے سب لوگ خوش ہو گئے.....

گاؤں میں ڈھول تاشے بختے لگے۔ سب تالیاں بجا کر ناچ رہے تھے۔

گاؤں کے اندر جانے سے پہلے روشن علی مندر کے سامنے رک گئے۔

ہاتھ اٹھا کر نستے کیا۔ مندر کے پچاری نے پرسا دیا۔ آشیر وا دیا.....

مسجد کے آگے موذن صاحب نے روک کر دعا میں پڑھیں۔ ان کے مشن کی کامیابی

کی دعا کی۔ ایک بوڑھی عورت لٹھی کا سہارا لیتی آگے بڑھی۔

”جگ جگ جیو بیٹا..... ہم نے ناہے تم نے بہت بڑا اسٹم بم بنایا ہے.....؟“

”میں نے نہیں ماتا جی..... ہم سب نے مل کر بہت بڑا کام کیا ہے.....؟“

”اس بم کا کیا کرو گے بیٹا.....؟“ بڑھیا کے سوالوں سے سب بور ہو گئے اور ایک دوسرے کو اشارہ کیا کہ آگے بڑھو.....

”ماتا جی..... جب ہم دشمن پر وہ بم پھینکیں گے تو منشوں میں ان کا سارا ملک تباہ ہو جائے گا۔“

”سارا ملک.....؟“ بدلو نے حیران ہو کر روشن علی کو دیکھا۔

”تو کیا کھیت بھی جل جائیں گے اور کھیتوں پر آنے والی چڑیاں بھی مر جائیں گی؟“ روشن علی نے بدلو کی گھبرائی ہوئی صورت دیکھی تو ہنس کر کہا ”تو کیوں گھبرا گیا ہے بدلو..... تو نے زمین میں پتوںی بوئی ہے۔ اب روپے کا پیڑا گنے کا انتظار کیے جا..... یہ بم تو تیرے دشمنوں کے لیے ہے.....؟“

روشن علی بہت زور سے ہنسے۔ ان کے ہاتھ میں ایک بہت بڑا بریف کیس تھا۔ جب ٹیوی کیمروں نے ان کی ٹیم کو گھیر لیا تو انہوں نے اپنا بریف کیس بدلو کو دیا۔

”سنچال کے رکھنا۔ میرے ساتھ رہو۔ اس میں پرو جیکٹ کا پورا اپلان ہے.....؟“

پھر ان کی ٹیم کے اور لوگ بھی آگئے۔ ایک جلوس کی طرح وہ سب ریت کے ٹیلوں کو پار کر کے پھاڑی پر پہنچ گئے۔

وہاں ایک ڈائس بنایا گیا تھا۔ روشن علی وہاں کھڑے ہو گئے.....

ایک ٹیوی رپورٹر ان کا انش روپیو لینے کے لیے آگے بڑھا۔

انہوں نے اپنا بریف کیس کھولنا چاہا۔ ادھر ادھر دیکھا۔

”میرا بریف کیس کہاں ہے.....؟“ بھی میں نے بدلو کو دیا تھا.....؟“

سب ادھر ادھر ڈھونڈنے لگے۔ بدلو کہاں گیا.....؟

ڈائس سے بہت دور چھوٹی سی ندی کے کنارے، وہ ایک پیڑ سے ٹیک لگائے، آنکھیں

بند کیے بیٹھا تھا اور دونوں ہاتھ اٹھائے دعا مانگ رہا تھا.....

روشن علی پوکھر ان کی ریت کے پھیلے ہوئے صحراء کو دیکھ رہے تھے۔

”خدا کی طرح..... چند سینڈ میں اس سارے منظر کو مٹا دینے کا اختیار ہے میرے پاس..... بریف کیس میں.....“

لوگ زبردستی بدلوکو گھیٹ کر لے آئے.....

”میرا بریف کیس کہاں ہے.....؟“ روشن علی نے گھبرا کے پوچھا۔

”وہ تو میں نے ندی میں پھینک دیا.....“ ڈر کے مارے کا نپتے ہوئے بدلو نظر میں جھکا کر کہا۔

”ہرے بھرے کھیتوں کو ختم کرنے والے موت کے بیچ آپ ہمارے گاؤں میں کیوں لے آئے.....؟“

روشن علی نے غور سے خوف کے مارے کا نپتے ہوئے بدلو کو دیکھا..... اور چکرا کر گر پڑے..... اور پھر انہیں بہت پرانے اخبار کی ایک نیوز یاد آئی.....

ایٹھم کا دل چیرنے والے پہلے سائنسٹ اور پن ہائمر نے کہا ”میں نے پہلی بار ایٹھم بھم کی تباہی دیکھی تو خوف کے مارے رونے لگا، میں موت بن گیا ہوں۔ دنیا میں آنے والے بچوں کا قاتل ہوں۔“ اور پھر اس نے خود کشی کر لی۔

میڈیا کی چکا چوند میں گھرا اوہ گھبرا کر چاروں طرف دیکھ رہا ہے.....

کیا میں ندی میں کو دکروہ بریف کیس نکال لوں.....؟

یا خود بھی ندی میں ڈوب جاؤں.....؟

اب روشن علی کیا کرے گا.....؟

آپ ہی بتائیے کہ میں اس کہانی کو کیسے ختم کروں.....؟

کیا ٹوٹ گیا—؟

یہ ملکڑے کس کے ہیں—؟

کیا ٹوٹ گیا—؟

دل کے ٹوٹنے کی آواز تو نائی نہیں دیتی—؟

درد کی ٹیسوں کی تو کوئی آواز نہیں ہوتی—؟

آنسوں کی دھار کا شور تو نائی نہیں دیتا—؟

ادھر ادھر دیکھا—

جانے کیا ٹوٹ گیا ہے—؟

ادھر ادھر دیکھا—

اس گھر میں ہر چیز ٹوٹ چکی ہے—

برتن—رشتے—دل—امیدیں—

سب کے ملکڑے بکھرے ہوئے ہیں—

کیا میرے اندر کچھ ٹوٹ گیا ہے—؟

یا ایسی تباہ کاری کی آخری—؟ جیخ تھی—؟

کیا سورج ٹوٹ گیا—؟

آکاش کے ملکڑے بکھر گئے—


مجھے کچھ ٹوٹنے کی آواز آئی—

جیسے کسی ساز کی آواز تھی جو چوتھا کے گنگنا نے لگتا ہے۔

میرے اندر کچھ ٹوٹ گیا—

جب اس نے ساز بند کیا۔
 چاروں اور کالی رات چھا گئی۔
 نگیت کا آخری سر۔
 زمین کا شدھنکھاد۔
 جیسے تیز ہوا میں بکھر گئی ہیں
 یہ ملڑے کس کے ہیں۔؟
 میری آنکھوں کے۔؟ میری آواز کے۔؟ میری یادوں کے۔؟
 اب کیسے کہانی کیسے لکھوں گی۔؟
 سارے رنگیں خواب۔ خوبصورت خیال۔ مہربان چہرے۔ پیار کے رشتے۔
 انہیں امید کے جس دھاگے میں باندھا تھا۔
 کیا وہ ٹوٹ گیا۔؟
 میرا قلم اب خشک ہو گیا ہے۔
 سفید کاغذ پر کوئی نیا حرف نہیں لکھ سکوں گی۔
 کیا خالق اور خلیق کا رشتہ ٹوٹ گیا ہے۔؟
 ادھر ادھر دیکھا۔
 بھڑکتی ہوئی چنگاریاں۔ دھاگے۔ رو نے چلانے کی آوازیں۔
 کدھر دیکھوں۔؟ کہاں جاؤں۔؟ کے ڈھونڈوں۔؟
 ٹھہرو۔
 چاروں طرف مت دیکھو۔
 کچھ پانے کی امید کہیں نہیں ہے۔
 ادھر دیکھو۔
 پاگل اور جانور کتنے خوش ہیں۔ انھیں کچھ کھونے اور پانے کا عذاب نہیں سہنا ہے۔
 علم کی کھونج میں تو سارے دکھوں کی جڑ ہے۔

چاروں طرف دیکھا—
 سب چلے گئے۔ نگین پنے۔ نگیت کے سات ٹر۔ خوبصورت خیال۔
 جھلماٹی امیدیں۔ مہربان چہرے۔ تہائی نہیں جاتی۔
 کیا ٹوٹ گیا ہے۔؟
 میں بھی ہاتھ میں پھراٹھا لیتی ہوں۔
 مگر اب کے ماروں۔؟
 کسی کے لئے راستے سے ہٹ جانے والا۔
 چ بول کر سوی چڑھ جانے والا۔
 جھوٹ کی گھپ اندر ہیاری میں اپنے۔ اپنے من سے چ کے دیپ جلانے والا۔
 کوئی نظر نہیں آتا۔
 شاید یہ ان سب کے ٹوٹ کر بکھر جانے کی آواز تھی۔؟



بھاگو بھاگو

انتقام کے اندر ہرے میں ساری گلیاں سارے شہر ایک ہو گئے تھے۔

مارو——مارو——بھاگو——بھاگو

لوگوں کی آوازیں ہر طرف گونج رہی تھیں۔—انتقام کے اندر ہرے میں سارے گلیاں، سارے شہر ایک ہو گئے تھے۔—آشاكہاں جاتی!

وہ اپنے دونوں بچوں کا ہاتھ تھامے چاروں طرف دیکھتی۔—پناہ کہیں نہیں تھی۔
آج سے پہلے نئے بچوں کے آگے سے ان کا مستقبل اس طرح کسی نے نہیں چھینا تھا۔ میرے بچوں پر حملہ کرنے والے آرہے ہیں۔

مارو——مارو——بھاگو——بھاگو

آشادہ سب راستے جانتی تھی، جو دل کے یقین سے پھوٹتے ہیں۔—وہ دیکھ رہی تھی کہ بے شمار سوتیں میں پھیلی ہوئی ان سڑکوں کے انت پر کہیں نہ کہیں روشنی کا پڑا اوہ ہے۔ جب ہی تو سب چل رہے ہیں۔ دنیا کے تمام فلاسفہ، آرٹس، ادیب اور سائنسٹ۔ سب اسی راہ کی کھوج میں ہیں۔ وہ راہ جس میں بے شمار ظلم جنم لیتے ہیں، جنھیں ہم ردار کھتے ہیں۔ کیونکہ لاکھوں برسوں کی کھوج کے بعد آشادے سائنسٹ شوہر سلطان نے، سمندروں کا جو امرت نجومی اتحا۔ وہ کوئی راکشش پی گیا۔ اب ساری دنیا کے سمندروں میں بھرا تھا مگر آشادے سائنسٹ کے آنے والے بچے، راہوں اور چٹی جیسے اس بات کو نہیں مانتے تھے۔ وہ تو یہ حق مانگتے ہوئے آئے تھے کہ خوشی کا خوش ذائقہ پھل، دنیا کے تمام مذہبوں اور دستوروں کا وعدہ ہے۔ وہ پلٹ کر ان لوگوں کا حشر کیوں نہیں دیکھتے جو اس حق کو مانگنے والوں کا ہوا۔؟ ماں بننے کے بعد آشاختروں میں گھرگئی تھی حالانکہ فلسفہ پڑھنے کے باوجود وہ کبھی تشكیل میں نہیں الجھی تھی۔ وہ تو کالج میں ہسٹری پڑھاتی تھی۔ پانچ

برس میں اس نے پانچ سو طالب علموں کو بھارت کی تاریخ پڑھائی تھی۔ یورپ کی تاریخ، یونان اور روما کی تاریخ۔ عربوں کی فتوحات اور روس کا انقلاب۔ اس نے تمام دنیا کے ادب کی بہترین کتابیں پڑھی تھیں اور ہر مذہب کے بنیادی عقیدے کو سمجھتی تھی۔

پھر بھی اسے شک تھا کہ لوگ اس کے بچوں کو مارنے آرہے ہیں۔ ہر طرف سے گھیراؤ کیے ہوئے ہیں۔

مارو۔ مارو۔ بھاگو بھاگو۔ چاروں طرف سے یہ آوازیں گونجتی تھیں۔ کالج میں فائرنگ ہو گئی۔ پانچ لڑکے مارے گئے۔ پانچ برس کی لڑکی کی جبری تو ہیں۔ مراد آباد میں فرقہ دارانہ فسانہ۔ علی گڑھ میں قتل عام۔ دہلی میں بچوں کا اغوا۔

خبر آشنا کے ہاتھ میں کانپنے لگتا۔ وہ کون سے راستے سے راہوں کو اسکوں بھیجے گی۔ چھٹی کو کیسے محفوظ رکھے گی.....؟

سارے راستے، ساری گلیاں، انتقام کے اندر ہیرے میں ایک ہوئے تھے پناہ کہیں نہیں تھی۔

مارو۔ بھاگو۔ ہر طرف یہی آوازیں گونجتی تھیں۔

سو جاؤ۔ ہر وقت ایسے بھی انک خواب دیکھنا چھوڑ دو۔ سلطان اسے راتوں میں تھپکیاں دیتا تھا۔ اس کا سائز ٹھوٹ شو ہر جسے اس سال و گیان کا سب سے بڑا ایوارڈ ملا تھا۔ وہ خلا میں رومنی چھیج چکا تھا۔ مگر پہلے اپنے بچوں کے پیر تو زمین پر نکادیتا۔!
دشم گھنٹے میں تھا۔ نئے نئے بچے چھپتے پھر رہے تھے۔

بچاؤ۔ بچاؤ۔ مگر انتقام کے اندر ہیرے میں سارے راستے، ساری گلیاں ایک ہو گئی تھیں۔

آشنا ہر رات تمام دروازے، کھڑکیاں بند کر کے سونے کی عادی تھی۔ پھر بھی سلطان کے بہکاوے میں آگئی۔ سلطان سائز ٹھوٹ تھا۔ اس لئے اسے دنیا سے بڑی آس لگی تھی۔ پھر جب راہوں نے ان کے دروازے پر دستک دی تو سلطان خوشی کے مارے اچھل پڑا۔ لو، وہ آگیا جو نئے چاند، نئے سورج ڈھونڈنا لے گا۔ وہ دنیا میں پھیلی ہوئی اس خود غرض اور بے رحمی کا علاج اپنے ساتھ لائے گا۔ میرا بیٹا۔ میرے آنے والے دن کا اجالا۔ اتنے اہم انسان کی تشکیل کتنا جان جو کھوں کام تھا۔

اب آشا کو ساری دنیا سنوارنے کی فکر ہو گئی۔ دھوپ تیز نہ ہو، بارش کھم جائے، کسی نئی لڑائی کی بنیاد نہ پڑے۔ کالونی میں کوئی لڑائی جھگڑا نہ ہو، وہ روز اخبار بڑے دھیان سے پڑھتی۔ خبریں بڑے غور سے سنتی۔

مارو۔ مارو۔ بھاگو۔ بھاگو۔ سارے اخبار میں ایک ہی خبر پھیلی ہوئی تھی یہ آوازیں گونج رہی تھیں۔ قاتل ہر طرف دوستوں کا سوانگ بھرے گھوم رہے تھے۔ ساری گلیاں، سارے شہر انتقام کے انڈھیرے میں ایک ہو گئے تھے۔

سلطان کو آشا کے خوف پڑھی آتی تھی۔ وہ جب چھٹی منا تا تھا تو آشا اور بچوں کا ہاتھ تھا میں بے فکری کے ساتھ گھومتا۔ آگرہ۔ کشمیر۔ دہلی۔ بنگلور۔ اس نے اپنے بچوں کو بھارت کا کونا کونا دکھایا۔ مگر بچے تو ان دونوں کو گھیٹ کر ”زو“ لے جاتے تھے۔ انہیں زو بہت پسند تھا۔ سلطان اور آشا کو بھی جنگل کا پرسکون ماحول اچھا لگتا تھا۔ راہول اور چٹی مور کو چھوٹے، ہر ان کو اپنے ہاتھ سے پتے کھلاتے اور بن مانس کے لیے سگریٹ پھینکتے تھے۔

”مگر بندر کا بچہ شرارت کرے تو اس کی ممی مارتی کیوں نہیں۔!“

چھٹی اس کی ساری کا پلو پکڑ کر پوچھنے لگی۔ پھر تو آشا کو بھی سوچنا پڑا کہ بندر کے بچے بڑے ہو کر بندر کیسے بن جاتے ہیں۔ انسان کے بچوں کو انسان بنانا تو بڑا جان جو کھوں کا کام ہے۔ بندر یا کتنے مزے میں ہے۔ اسے بچوں کو اسکوں بھیجننا ہے نہ انسانیت کے سبق پڑھانا ہیں۔ وہ بے فکری کے ساتھ بندروں سے عشق بازی میں مصروف ہے یہ سوچے بغیر کہ اس کا عاشق ہندو ہے یا مسلمان۔

ایک بار زو! میں آشا اور سلطان کے قریب ایک امریکن جوڑا شیروں کے فنڈوں رہا تھا۔ شیر قریب آیا تو لڑکی ڈر کے مارے لڑکے سے لپٹ گئی۔

”اوہ ڈارلنگ میں شیر کو اتنے پاس نہیں دیکھ سکتی۔“

”مگر شیر بڑا سمجھدار جانور ہے سوئیٹی۔“ لڑکے نے لڑکی کو سمجھایا۔

”جب تک اسے انسان سے خطرہ نہ ہو وہ کبھی حملہ نہیں کرتا۔“

”پاگل ہے یہ امریکن۔“ آشانے نہیں کر سلطان سے کہا۔ ”کتابوں سے فقرے رٹ کر آیا ہے۔ بھلا ان خوفناک درندوں پر کوئی اعتبار کر سکتا ہے۔“

پھر ایک دن بازاروں میں ہنگامہ شروع ہو گیا۔

”اری پاگل بچوں کے ساتھ مسلمانوں کے محلے میں کیوں گھوم رہی ہے گھر میں چھپ جا۔“

”کون سے گھر میں چھپ جاؤ! کس سے کہوں کہ میرے بچے ہندو نہیں ہیں۔ ان کا باپ مسلمان ہے مگر کالوی کے تو سب ہندو مسلمان ان دونوں سے ناراض تھے۔ برہمن کی لڑکی اور ایک میچہ مسلمان کے ساتھ بھاگ گئی۔ منحوس سیدزادہ ایک کافر عورت کو مسلمان کیے بغیر گھر میں ڈالے ہوئے ہے۔ ان دونوں کو تو سنگار کرنا چاہیے۔“

مارو۔ مارو۔ پکڑو۔ بھاگو۔

(یوں لگتا ہب خدا کی بادشاہت ختم ہو گئی۔ انسان کی تانا شاہی کا دور آگیا ہے۔)

آشانے سلطان کو زندگی بھر کے لئے قبول کیا تھا تو صرف اپنے بارے میں سوچا تھا۔ اپنے برہمن خاندان کی برہمی اور سلطان کے سید خاندان کی بد نامی کا اسے کچھ اندازہ نہیں تھا۔ اب تو اسے یقین تھا کہ راہوں ہی وہ بچہ ہے جو نئی دنیا کی نیور کھے گا۔ کیونکہ وہ راہوں ہے اس کے پڑھوں نے تمام دنیا کے دکھوں کا کڑواذالقہ چکا تھا۔ تاکہ وہ اصلی مٹھاس ڈھونڈیں لیکن انہوں نے اپنے اوپر ہر کچھ حرام کر کے نروان پالیا تھا۔ اب بارہ یگ کے بن بارے کے بعد اپنا کشکول راہوں کو دے دیا ہے۔ راہوں کسی کی جیوبتیا نہیں کرے گا۔ کسی کھیت میں نفرت کے نجع نہیں بوئے گا۔ کوئی ناکامی اس کا راستہ اب نہیں روکے گی۔ مگر موت تو ہرگلی میں، ہر موڑ پر اس کی تاک میں تھی۔ انتقام کے اندر ہیرے میں سری گلیاں سارے راستے ایک ہو گئے تھے۔

آشابچوں کو لے کر بند کمرے میں بیٹھ گئی۔

کھولو۔ کواڑ توڑ دو۔ جلا دو۔ باہر لوگ چلا رہے تھے۔ اس کے دروازے پر پتھر اور لاثمیاں برس رہی تھیں۔

”سو جاؤ۔ سو جاؤ آشا۔ تمہارے دروازے پر کوئی نہیں ہے۔“ سلطان اسے تھکیاں

دے کر سلا دیتا تھا۔

مگر اتنی ہاہا کار بچی ہو تو کوئی ماں چین سے سوکتی ہے۔ سارے مارنے والے سڑکوں پر نکل آئے ہیں نا۔ انہوں نے آج اپنے چہروں سے نعلی نقابیں نوچ پھینکیں ہیں۔ اب وہ نہتے بوڑھوں، بے قصور نوجوانوں اور ہنستے کھلکھلاتے بچوں کو رومند تے پھر رہے تھے۔ سارے خالی

ہاتھ انسان گروں میں بندھتے کہ قتل ہونا آج ان کے نصیب میں لکھا تھا۔

آشاكے چاروں اور رات پہلی ہوئی تھی۔ ننھے بچوں کی ماں والی رات جب آکاش پر ہر طرف تارے جھملاتے ہیں۔ چاند کے لئے محلنے والے بچے کی خاطر، چاند سچ مجھ ماں کی گود میں اتر آتا ہے اور نیند کی پریاں جھولا جھلانے ننھے کو چاروں اور سے گھیر لیتی ہیں۔ راہول اس کے ہاتھ پر سر رکھے لیٹا ہے۔ چٹی اس کے پیٹ پر سورہی ہے۔ چٹی کے سہرے بال آشاكے چہرے پر پھیل گئے ہیں۔ چٹی کا نھاسا ہاتھ اس کی گردان میں لپٹا ہوا ہے۔

”می مجھے ڈر لگ رہا ہے۔ کہیں غنڈے ہماری کالونی میں نہ آجائیں۔“

ایک بڑی بات مت سوچو، میری جان۔ تم راہول ہو۔ کیا ڈر جاؤ گے! راہول کو سلاکروہ سوچتی ہم یہ کالی کیسے راتیں کاٹیں گے۔ اجائے تک کیسے پہنیں گے۔؟ ایک دن آشانے کہا۔ ”ہم اپنے بچوں کو لے کر اٹیٹس چلے جائیں گے۔ تمہیں وہاں بہت اچھی جا بمل سکتی ہے۔“

”ہاں لیکن میں نے جو پروجیکٹ شروع کر رکھے ہیں وہ ادھورے رہ جائیں گے اور پھر وہاں کا لے بچوں کی توہین کی جاتی ہے۔ میرے بچے نفرت کا یہ عذاب کیوں کہیں۔“ وہ انتظار کرنے لگی کہ سلطان کے پروجیکٹ پورے ہوں تو کیا انقلاب آئے گا دنیا میں۔؟

یہ سلطان کیا بے حس ہے۔ دن رات خلاوں کی کھونج میں اوپر تکے جاتا ہے۔ اس کے لئے چاروں اور پہلی ہوئی کائنات بڑی اہم ہے۔ مگر آشام تھی، اس کی جڑیں دھرتی میں پھیلی ہوئی تھیں، جہاں سے آشاكا نج پودا بن کر پھوٹتا ہے۔ جہاں سے سورج زمین کا سینہ چیر کے اگتا ہے۔ سلطان کتنا مطمئن تھا۔ کتنے اعتماد کے ساتھ وہ آنے والے سوبرسوں کی ریسرچ کا پروجیکٹ تیار کر رہا تھا، جب کہ آشاكے لئے ہر آنے والی صبح ایک دھوکا تھی۔ پھر اس نے طے کر لیا وہ بھی اب کسی سے نہیں ڈرے گی۔

بھاگ جاؤ۔ تم مجھے نہیں مار سکتے۔ میں آشا ہوں۔ میں نے ساری دنیا کے تاریخ پڑھی ہے۔ تم تاریخ کے ہر درج پر راؤں بن کر لکھے گئے ہو۔ یزید بن کر پڑھے گئے ہو۔ ہم ہر سال تمہارا شریر جلاتے ہیں۔ تم پر لعنت بھیجتے ہیں اور تم پھر اپنا خونخوار چہرہ لئے آ جاتے ہو..... تم میرا کچھ نہیں بگاڑ سکتے۔ میں ہوم فشر سے ملوں گی۔ میں کوئی معمولی عورت نہیں ہوں۔ سلطان کی

بیوی ہوں۔ میں مخالف فرقہ داری کنوشن کی سکریٹری ہوں۔ تم جسے غنڈوں کا کیا علاج ہونا چاہیے اس پر اب تک چار سیمینار کر چکی ہوں۔

مگر آشا کی پکار کون سنتا۔ چاروں طرف آگ بھڑک اٹھی۔

مارو۔ مارو۔ بھاگو۔ بھاگو۔ جلا دو۔

ہیلو۔ ہیلو۔ غنڈوں نے ہمارے مکان کو گھیر لیا ہے۔ میں مزر سلطان ہوں۔“

اس نے ہوم فسٹر کوفون کیا۔ ”میں وہاں آجائوں۔ بچوں کو لے کر۔ ہاں۔ راستے تو بہت خطرناک ہیں۔“

”ہیلو۔ ہیلو۔ ذر اسلطان کو خبر کر دیجیے۔ ہیلو۔ ہیلو۔“ مارو۔ مارو (آشا کی آواز تیج و پکار میں دب گئی۔)

سلطان زمین پر نہیں تھا۔ وہ تو بس خلا میں جیتا تھا۔ اس کے ایوارڈز اور سیمینار اس کا پرو جیکٹ اور فرقہ داریت کے خلاف لکھے ہوئے آشا کے پیپر سب گھر کے آنکن میں جل رہے تھے۔ فضاوں میں بکھر چکے تھے۔ آشا بچوں کو پتو میں چھپائے بھاگ رہی تھی۔ گلی کے نکوڑ پر کشورنا تھکی دوکان تھی جہاں ساری کالوں کے ہندو غنڈوں کا اڈہ تھا۔ دکانوں کے پیچھے مسجد تھی، جس میں مسلمانوں نے لاٹھیاں اور بر چھیاں چھپا کر رکھی تھیں۔

پناہ کہیں نہیں تھی۔ وار کرنے والے اسے ہر طرف سے گھیر چکے تھے۔

آج۔ ساری گلیاں، سارے راستے انتقام کے اندر ہی میں ایک ہو گئے۔ کر بلا والی رات آج پھر دنیا میں اتر آئی تھی۔

کہیں چھپ جا۔ لوگ اسے صلاح دے رہے تھے۔

بھاگو۔ بھاگو۔ وہ بھاگتی رہی۔ یہ تو جنگل تھا، نہیں ”زو“ تھا۔ سامنے خوفناک شیر منہ پھاڑے کھڑے تھے۔

(جب تک انھیں انسان سے خطرہ نہ ہو شیر حملہ نہیں کرتا۔) ایک امریکن لڑکا کہہ رہا تھا۔

اور آشا جلدی سے بچوں کا ہاتھ تھامے شیر کے پنجھرے میں گھس گئی۔

اب وہ مطمئن تھی کہ درندوں کے چنگل سے نکل گئی تھی۔

آپ کا سو اگت ہے منتری جی۔

نمکار منتری جی۔ آپ کا اس گاؤں میں سو اگت ہے۔

آؤ۔ آؤ۔ پانچ برس بعد آپ کی صورت دیکھی ہے میں نے منتری جی آپ تو مجھ بڑھیا کو بھول چکے ہوں گے۔

آپ آج ہم سے دوٹ لے کر کل ہمیں کچھ دینے کا وعدہ کرنے آئے ہیں نا۔؟

ارے۔ مجھ اندر ہی، لنگڑی بڑھیا سے کوئی وعدہ مت کرو منتری جی۔

خدا۔ بھگوان، او تارا اور آپ جیسے لیڈر لوگ۔ سب ہم سے کل کا وعدہ کرتے ہیں۔

آج ہمیں کسی نے کچھ نہیں دیا۔ آج ہمارے لئے کوئی کچھ نہیں لاتا۔

مجھے یاد ہے منتری جی۔ آپ کے دادا جب ہمارے گاؤں میں دوٹ لینے آئے تھے تو انہوں نے، گاؤں میں پانی لانے کا وعدہ کیا تھا۔ بھائی کی روشنی لانے کا۔

ڑیکھر چلانے کا۔ پھر آپ کے پتا جی نے بھی یہی وعدہ کیا تھا۔

اور آپ بھی ہم سے یہی وعدہ کر رہے ہیں۔!

بھگوان آپ کو سلامت رکھے۔ آپ کے بیٹے بھی ہمارے گاؤں میں دوٹ لینے آئیں۔

دے دو بیٹا۔ دے دو۔ سب دوٹ منتری جی کو دے دو۔

ادھر ادھر مت دیکھو منتری جی۔

ہمارے پاس اوڑھنے کو آسان بچھانے کو زمین ہے۔

ہمارے بچوں کو پیاس لگتی ہے تو ایک دوسرے کا خون پی لیتے ہیں۔

بھوک لگتے تو جوان عورتوں کو پکڑ کے ان کا گوشت چبانے لگتے ہیں۔

بیٹا۔ جلدی سے سب ووٹ اٹھا کر منتری جی کو دے دو۔

ارے چھو کرو۔ آؤ آؤ۔ منتری جی کا سو اگت کرو۔

پہلے جلدی سے مندرجہ کار استہ تو صاف کر دو۔

منتری جی کئی کئی ہوئی لاشوں اور بہتے ہوئے خون پر پاؤں رکھ کر بھگوان کے درشن کرنے اندر کیسے جائیں گے۔؟


ہاں۔ بہت بدبو آرہی ہے۔ آپ مت گھبرا یے منتری جی۔

یہ گئوماتا کا گوشت نہیں ہے۔ یہ تو عورتوں کو چیر پھاڑ کے پھینک گئے ہیں وہ۔

ارے۔ کوئی مجھ بڑھیا کی بات سنو۔ اپنے سب ووٹ منتری جی کو دے دو بیٹا۔

مگر ایک بات سنو منتری جی۔ مندر کے اندر مت جاؤ۔

آپ کے آنے کی خبر سن کر بھگوان مندر سے چلے گئے ہیں۔



پردا گرتا ہے

پردا اٹھتا ہے۔

سارے اشیج پراندھیرا ہے۔ ہال میں تماشائی بیٹھے ہیں۔ بہت اہم ادیب، اشیج اور فلم کے ایکٹر۔ ہزار اور پانچ سو کے ٹکٹ خرید کر آنے والے معزز مہمان۔

وہ سب گھپ اندھیاری سے مانوس ہونے کی کوشش کر رہے ہیں۔

جب کوئی ڈرامہ شروع ہونے والا ہو تو کیسانا نا سا چھا جاتا ہے۔؟

جیسے اشیج نہ ہو دنیا کا منچ ہو جس پر ایک عورت کی کہانی شروع ہو رہی ہے۔ عورت کی کہانی ہمیشہ مزیدار ہوتی ہے۔

اس کہانی کو سنانے والا داستان گو سناتے سناتے بوڑھا ہو گیا ہے۔ اس کے سر کے بال سفید ہو گئے ہیں۔ لیکن جب وہ اشیج کی بلکل بلکل روشنیوں کے نیچ آ کر کہتا ہے۔ ایک عورت تھی۔

یہ سننے ہی سب کی نگاہیں، کان اس طرف گھوم جاتی ہیں۔

پھر کیا ہوا۔۔۔؟

عورت کے ساتھ کچھ نہ کچھ ضرور ہوتا ہے۔

اور جب اشیج پراندھیرا ہو تو دل زور زور سے دھڑ کنے لگتا ہے۔ کیونکہ عورت کو اندھروں میں ڈوبو لینے کے بعد ہی تو تو کہانی جنم لیتی ہے۔!

اندھیرا، ہی تو کائنات کی ہر تخلیق کا ہم راز ہے۔

پھر اندھیرے اجائے کی ڈوبتی ابھرتی پر چھائیوں میں سے رنگین کپڑے اور چمکدار نوپیاں اور ھے دو جو کرنظر آئے۔ ہاتھوں میں ڈفلیاں بجاتے۔ ایک دوسرے کو ڈھکلیتے، اچھلتے کو دتے

اور اپنی چھپھوری حرکتوں سے تماشا یوں کونھے بچوں کے طرح ہنسانے کی کوشش کرنے لگے۔
بچرانہوں نے تماشا یوں سے معدودت کی کہ وہ ایک عورت کی کہانی سنانے آئے تھے۔
مگر وہ ابھی پیدا نہیں ہوئی ہے۔

اب کیا کریں — ?

دونوں مسخروں نے بڑی دری کی بحث تکرار کے بعد فیصلہ کیا کہ وہ ایک عورت کو تخلیق
کریں گے۔

وہ جلدی جلدی طرح طرح کے رنگ لاتے۔ میدہ۔ گی۔ شکر۔ بہت سی
خوبصورتی کی۔ وہ تھوڑا سا فولاد لائے۔ اور سلگتے ہوئے انگارے۔
بچرانہیں خیال آیا مرچ ڈالنا ضروری ہے۔ اس کے بغیر عورت چٹکارے دار نہیں پہنچ
گی۔ بارہ مصالتے والا چاث کا مسالہ بھی گھول دیا اور ایک شہد کی بوتل انڈیل دی۔
سب چیزوں کو گوندھنے کے بعد انہوں نے ایک چھوٹی سی گڑیا بنائی اور اسے ایک
اوپر استھان پر بٹھا کر اس کے جانگنے کا انتظار کرنے لگے۔
جو کر کے اس کام سے بور ہو کر تماشائی بھی اوپنگھنے لگے تھے۔

اچانک بہار کے جھومتے ناپتے سُردوں نے سارے اتنج پر رنگ و نور کا اجالا سا
پھیلا دیا۔ رنگیں جلتی بجھتی روشنیاں اور پھر تیز روشنی کے دائروں میں وہ چھوٹی سی گڑیا
..... ناپنے لگی۔ جھوم رہی تھی۔ تیزی سے گھومتے گھومتے اس کا قدم اونچا ہونے لگا۔ اور پھر
بار بار جلتے بجھتے چراغوں کے دائروں میں کچھ سائے لڑکی کے آس پاس گھونمنے لگے۔
وہ بار بار ہاتھ بڑھا کرتا لیاں بجا کر، لڑکی کو چھونے کی کوشش کرتے۔ مگر تیزی سے
گھونمنے ناپنے والی لڑکی جیسے کسی کے ہاتھ نہ آنے کی بات کر چکی تھی۔
جو بھی اسے پکڑ لیتا۔ وہ کسی نہ کسی طرح اس گرفت سے نکل بھاگتی تھی۔

اس کے چاروں طرف پڑا سراہیوں کا گھیرا تنگ ہونے لگا۔
بہار کے تیز سُر دھیسے دھیسے ہو کر بھیر دیں کے سُردوں میں گھل گئے اور چاروں اور اجیا را

چمکنے لگا۔

روشنی کے دائروں میں وہ لڑکی ناپتے ناپتے کس کی کھونج میں ادھر ادھر دیکھ رہی تھی۔

اٹچ کے پیچے کوئی عورت دھمکے سروں میں راگ بھیر و گنگنا رہی تھی۔

موہے بھول گئے سانوریا۔ آدت کہہ گئے ابھوں نہ آئے۔ یعنی نہ کوئی خبریا۔ پھر اچانک بہار کے سرگونج اٹھے۔ یہ سران رنگین روشنی کے دائرے سے گھوم رہے تھے۔

لڑکی نے بھول پھینک دیا۔ گھومتے ہوئے دائروں میں گھر کے وہ بھی گھومنے لگی۔

اس کے آس پاس ناچنے والے جو کرکٹم گئے اور خوشی سے چلانے لگے کیونکہ ایک بڑا سارنگین بھول لڑکی کی طرف بڑھ رہا تھا۔ پھر کنوں کے اس کٹھورے جیسے بھول کے نیچ میں سے ایک لڑکانکلا۔ وہ جیسے کسی نئے میں مدھوش تھا۔

لڑکے نے ناچتے ناچتے کھتم کرائے دیکھا اور جیسے وہ بھی اپنی سدھ بددھ کھو بیٹھی۔

ناچتے ہوئے آگے بڑھ کر اس نے لڑکے کو تھام لیا۔

اب ان دونوں کے ساتھ جو کر بھی ناج رہے تھے۔ بہار کے سرور دوت پر پہنچ گئے۔

کھٹک کے توڑے۔ جھٹکے۔ سُھمکیاں۔ ان میں ناز دادا بھی تھا۔

دور ہٹنے کا خوف۔ پھر ملن کے سرشار بھوؤں میں ہم آغوشی کی خواہش۔ پاس آنے

اور دور چلے جانے کا انداز۔ دُرت ہر ایک دوسرے میں سما جانے کی بے تابی۔

ہال میں بیٹھے تماشا لی زور زور سے تالیاں بجانے لگے۔

پاس آنے اور روٹھ جانے کی ادائوں کے ساتھ وہ دونوں ایک فرضی رتح پر سوار ہو کر

آکاش کی سیر کر رہے تھے۔

بھولوں کے نیچ پر سور ہے تھے۔ ایک دوسرے سے ہم آغوشی کا کھیل۔ مھر ملن کے

گیتوں میں مدھوش ہو رہے تھے۔

پھر جیسے لڑکا اس کھیل سے تھک گیا۔ وہ ناچتی ہوئی لڑکی کی باہوں کے حلقات کو ہٹا کر

دھیرے دھیرے دوسرے کنے لگا۔ لڑکی بھی دھیرے دھیرے اسے پکڑنے آگے بڑھتی گئی۔

اور پھر اٹچ پر بڑھتے ہوئے اندر ہیرے نے اسے گھیر لیا۔

اب اٹچ پر پھر اجالا بڑھنے لگا۔ دونوں جو کر سر کھجاتے، حیران پریشان اور ادھر کچھ

ڈھونڈنے لگے۔ اشاروں میں ایک دوسرے سے پوچھنے لگے کہ وہ لڑکا کہاں چلا گیا۔؟

کیونکہ اب وہ اکیلی لڑکی گھبرا تی ہوئی ناچتے ناچتے ادھر ادھر کچھ ڈھونڈ رہی تھی۔
 کون گلی گھیو شام بتا دے کوئی۔
 گوکل ڈھنڈوں مثرا ڈھونڈوں
 کوئی بولو میں کت جاوں۔؟
 کوئی بولو۔؟

کون بولتا۔؟ جو کروں کے ساتھ تماشائی بھی لڑکے کے چلے جانے سے بور ہو رہے
 تھے نہ دن..... ہمارے۔ جب سے شیام سدھارے۔
 پھر وہی اکتارے کے اداس سر۔ پھر وہی۔ میرا۔ دونوں جو کر بھی گھبرا کے
 ایک دوسرے سے کہہ رہے تھے کہ انہوں نے لڑکے کو کیوں جانے دیا۔
 ہال میں بیٹھے ہوئے تماشا یوں سے بھی انہوں نے لڑکے کے چلے جانے پر اس
 ولچپ تماشے کے ختم ہو جانے کا افسوس کیا۔ اور پھر اپنی چھپوری حرکتوں سے سب کو ہمانے کی
 کوشش کرنے لگے۔

کبھی ایک دوسرے کی ٹانگ ٹھنچ کر گرا دیا۔ پھر لڑنے سے پہلے اپنے کپڑے اتنا
 شروع کر دیے۔ ایک کے نیچے ایک اور۔ اتنے کپڑے تھے کہ ختم ہی نہیں ہو رہے تھے۔
 انہوں نے پھر ایک بار تماشا یوں کے آگے انہوں نے ہار مان لی۔
 اچانک ان کی نظر اسٹچ کے ایک اندھیرے کو نے پر گئی۔
 وہ بال کھولے، اکتارہ ایک طرف ڈالے۔ بہت اداس پیٹ تھامے ہلکے ہلکے درد سے
 رو رہی تھی۔

دونوں جو کر گھرا گئے۔ انہوں نے درد سے کراہتی ہوئی لڑکی کو پاس جا کر دیکھا اور
 کچھ سمجھ کر ایک دوسرے کو دیکھ کر مسکرانے لگے۔
 پھر وہ تماشا یوں کے سامنے آئے اور اشاروں سے سمجھایا کہ وہ سب چپ رہیں۔
 کیونکہ ایک بچہ آنے والا ہے۔ انہوں نے اشاروں میں جھوٹ موت جیسے ایک پردہ تان لیا اور اسٹچ
 پردھیرے اندھیرا بڑھنے لگا تو گھپ اندھیاری میں کہیں ایک نتا سادیا روشن ہوا۔
 اور پھر روشنی کے اس دائرے میں وہ لڑکی ایک ننھے سے گذے کو گود میں لئے

بینی تھی۔

دونوں جو کر ادھر ادھر گھبرا کے کچھ ڈھونڈ رہے تھے۔ ان کی نظر لڑکی پر پڑی اور وہ تالیاں بجا کر خوشی کے مارے ناچنے لگے۔ انھوں نے کبھی پاس آ کر کبھی دور جا کر نسخے کی بلا میں لیں اور پھر لڑکی کو اپنے ساتھ ناچنے پر مجبور کر دیا۔

اب وہ تینوں بچے کے آس پاس ناج رہے تھے۔ خوشی سے جھوم رہے تھے۔
تالیاں بجا کر لوریاں سنائے کر بچے کو بہلارہے تھے۔ انھوں نے ہاتھ کے اشاروں سے ایک جھولا بنایا اور اس میں بچے کو لٹکانے کے جھولا جھلانے لگے۔

اب ماں کے لئے بڑے کٹھنا یاں تھیں۔ وہ کبھی بچے کو گود میں لے کر لوری گاتی۔
کبھی دودھ پلاتی۔ اسے بہلا پھسلا کے کھانا کھلاتی۔ اور اسے گود میں لے کر بچے کے باپ کی راہ تک جاتی۔

کون گلی گھوٹ شام بتادے کوئی۔
ماں کا بیٹا بڑا ہور ہاتھا۔ اس کی شرارتیوں سے پریشان ماں چاروں طرف اسے پکڑنے کو دوڑتی پھر رہی تھی۔ دونوں جو کر کبھی اسے پکڑنا چاہتے تھے تو وہ ہاتھ نہ آتا۔
ایک گھوڑے پر سوار وہ سارے اسٹیج پر گھوم رہا تھا۔ اتنا اونچا۔ ماں اسے پکڑنے چھونے کی کوشش کر کے تھک گئی۔

اس کے سامنے کتاب رکھ کر بینہ جاتی۔ وہ اسکوں چلا جاتا تو اس کے لوٹ آئے کی راہ دیکھتی تھی۔

دونوں جو کر ماں کی پریشانی دیکھ کر اسٹیج کے نیچے میں آئے اور اشاروں میں تماشا یوں کو بتانے لگے کہ وہ ماں بن کر ناچنا گا نا سب بھول گئی ہے۔ اب وہ صرف ایک ماں بن گئی ہے۔ ہم اب کیا کریں۔؟

وہ پھر اپنی چھپوری کو ششوں سے تماشا یوں کوہنے کی کوشش کرنے لگے۔
ماں بیٹے کی انگلی پکڑ کر چلنے لگی۔ پھر بیٹا دوڑنے لگا۔ ماں اس کے پیچھے پیچھے دوڑتے میں تھک گئی۔ وہ شرارت سے چیزیں توڑنے لگا۔

بیٹے کا قد دھیرے دھیرے بڑھنے لگا۔ ماں اس کے سر تک ہاتھ نہیں لے جا سکتی۔

پھر بیٹا مال کے ساتھ گھومتے گھومتے اسے ایک جگہ بٹھا کر اس کا سر جھکا دیتا ہے۔ اس کا منہ بند کر دیتا ہے۔ اور ایک جو کر بڑی شرمندگی کے ساتھ تماشائیوں کے ساتھ کہتا ہے۔

پھر کو بھگوان کے روپ میں ڈھانے کے لئے دل کا سارا پیار رینا پڑتا ہے۔ مگر عورت کو پھر بنانا ہو تو کچھ کرنے کی ضرورت نہیں ہے۔ اسے صرف ماں کے روپ میں ڈھال دو۔

کیونکہ عورت نہ بھگوان بن سکتی ہے اور نہ خدا۔ نہ رام بنے گی نہ رادن

یہ سب تو مرد کے روپ ہیں۔ عورت کا صرف ایک ہی روپ ہے۔ ماں۔

اس لئے ستار کی ہلکی دھن میں ایک ہی آوازاتی ہے۔ ماں۔ ماں۔ ماں۔

اب اسٹج پر دھیرے دھیرے ہلکی روشنی میں ماں چاروں طرف بے بسی سے دیکھ کر گھوم

رہی ہے۔

جس طرف ہاتھ بڑھاتی ہے۔ چنچل لڑکے لڑ کیاں آپس میں بنسی مذاق کرتے ناج

رہے ہیں۔ مگر ماں ان کی طرف ہاتھ بڑھاتی ہے تو دور ہٹ جاتے ہیں۔


ماں کے آس پاس ان دھیرا بڑھتا جاتا ہے۔ دونوں ہاتھ پھیلائے گھبرا تی ہوئی ماں

کبھی ادھر بڑھتی ہے کبھی ادھر۔ پھر وہ تماشائیوں کی طرف دیکھ کر پوچھتی ہے۔

دونوں کنارے مجھ سے دور ہیں۔ ادھر جاؤں یا ادھر۔۔۔؟

دھیرے دھیرے ان دھیرا ماں کی طرف بڑھتا جاتا ہے اور دھیرے دھیرے اسٹج کا پردہ

بھی گرنے لگتا ہے۔



ایک خلاباز کی رپورٹ

کائنات کے آس پاس

ایک سائنسٹ نے سیاروں کی کھونج میں گھومتا رہا۔

کولمبیا میں سفر کر کے وہ واپس آیا۔

ایک نیا انکشاف کر کے تہلکہ مچا دیا۔

وہ جو سورج سے دور، ایک نھا ساستارہ چمک رہا ہے۔؟

وہ دنیا ہے۔

وہاں زندگی ہے۔ انسان ہیں۔

انہوں نے زمین پر بچ ذالے ہیں۔ پھول کھائے ہیں۔

کنوں میں کھو دے ہیں۔

مسجد، مندر بنائے ہیں۔

وہ ایک دوسرے کا ہاتھ تھامے ناج رہے ہیں۔!

اس خبر سے ساری کائنات میں دھوم پچ گئی۔

بہت سے سائنسٹ کولمبیا میں بیٹھ کر اس نئے سیارے کی کھونج میں نکل پڑے۔

چلو۔ ہم بھی اس دنیا کی سیر کر لیں۔

دنیا میں پہنچ کر انہوں نے چاروں طرف دیکھا۔

ہر طرف آگ، دھواں۔ ایسی ہتھیاروں کے شعلے ٹوٹی ہوئی مسجدیں۔ جلتے ہوئے

میوزیم دنیا میں اب زندگی کے آثار نہیں رہے۔

واپس آ کر سائنسٹ نے اپنے آفس کو روپورٹ دی۔

ہر طرف حرص و ہوس کا دھواں پھیلا ہوا ہے۔

معلوم ہوتا ہے ہم سے پہلے وہاں بُش پہنچ گیا تھا۔؟

زومیں

آوا آوا —

سب بچو — ادھر آوا —

دیکھو یہ زو کا سب سے خطرناک جانور ہے۔

اس سے دور ہے۔

یہ اچانک وار کر کے انسان کا خون پی لیتا ہے۔

اندھیرے میں بے خبر انسانوں پر وار کرتا ہے۔

اس کے پاس مت جاؤ۔

اس کی میٹھی بولی دور سے سنو۔

دور کھڑے ہو کر اس کے کرتب دیکھو۔

وہ منہ پھاڑ کے چلا تا ہے۔

جیسے پوچھ رہا ہو — تم میرے لئے کیا لائے ہو۔؟

ڈر کے مارے بچے اس کی طرف پھینک دیتے ہیں۔

پھل — مٹھائی — سکٹ — چاکلیٹ

وہ زور زور سے چلا تا ہے۔

بچوں کو ڈرا تا ہے۔

اور لا او — اور لا او —

ورنہ تم سب کو کھالوں گا۔

زو کے سب جانور اس سے ڈر کے چھپ جاتے ہیں۔

لوگ اپنے بچوں کا ہاتھ پکڑ کے دور پٹ جاتے ہیں۔

تماشہ دیکھنے والا ایک بچہ اپنے باپ کے پیچھے چھپ کر پوچھتا ہے۔

”ڈیڈی — وہ جنگل کی کون سی پارٹی کا لیڈر ہے۔؟

اکیلا سمندر

میں اکیلا ہوں۔

اکیلا، شانت اور گمبیز

مجھے کوئی نہیں پکارتا۔

میری سوچ کا کرب

دل کا طوفان

دل ہی میں اٹھ کر رہ جاتا ہے۔

مجھ سے کوئی نہیں ڈرتا۔

وہ جانتے ہیں۔

میں اپنی حد سے آگے نہیں بڑھوں گا۔

ان پر جھاگ اڑا کر رہ جاؤں گا۔

میں پیاسی ریت سے لپٹ کر سوتا ہوں۔

اسے سیراب کر کے لپٹ جاتا ہوں۔

ازل سے ابد تک پھیلا ہوا۔

فنا اور بقا کے راز کا محروم

انہوں نے اپنے گناہوں کے نشان

میرے اندر چھپا دیئے ہیں۔

دنیا بھر کے غارت گر

حرص و ہوس کے شیدائی

میرے اوپر سے گزرے ہیں۔

ہیرے موتی رو لئے والے۔

دل کی مرادیں پانے والے۔

جھولی بھر کے کہتے ہیں۔

اس کے دل کی گہرائیوں کو مت چھونا

نیچے جو الامکھی بھڑک رہی ہے۔



کاش

دوڑتے ہوئے ان برسوں کے ساتھ۔

میری جوانی بیت جاتی۔

رشتے ناطے ٹوٹ جاتے۔

ہر دروازے پر دستک دیتا۔

اندر سے آواز آتی۔

”کون ہوتا۔؟“

میں آگے بڑھ جاتا۔

چور، اچکے ڈاکو

میری ہر چیز اٹھا کر لے جاتے۔

خالی دل، خالی ہاتھ

میں بستی بستی گھومتا پھرتا۔

آن جانے راستوں پر

جو کبھی ختم نہیں ہوتے۔

کبھی کبھی ایسا لگتا۔

یہ کوئی راستہ ہی نہ تھا۔

بھاگتے لوگوں، دوڑتی کاروں کے نج

میرے پھیلے ہاتھوں پر

وہ ایک روپیہ پھینک کر ہنستی

وہ ہنستی تو میرے پاس ہوتی۔!

اوکا لے بر قعے والی لڑکی—

اوکا لے بر قعے والی لڑکی!

کا لے حصار میں قید رہو۔

کالی نقاب میں منہ چھپا لو۔

اوپر مت دیکھو۔

اس کالی رات کا انت کہیں نہیں ہے۔

مگر اپنی آنکھیں کھلی رکھنا۔

ان آنکھوں سے صرف ”بہشتی زیور“ پڑھنا ہے تمہیں۔

وفا، ایشارا اور صبر کے سب سبق یاد رکھنا ہیں تمہیں۔

اگر ”وہ“ بے چارے تم پر پہلی نظر ڈال کر
اپنی نگاہ نہیں جھکا سکے۔

تو انہیں دوسری نگاہ ڈالنے کے عذاب سے بچاؤ۔

اپنے چہرے پر کالی نقاب ڈال لو۔

تمہارا چہرہ شاعروں، فن کاروں کا موضوع بخن ہے۔

تم نہیں ہو۔

”نہ۔“

اس کتاب کی طرف ہاتھ مت بڑھانا۔

علم۔ ادب۔ سائنس اور سیاست۔؟

اگر تم نے یہ کتاب کھولی تو۔

ایک ڈرامہ شروع ہو جائے گا۔

اور پھر یہ ڈرامہ دکھائے گا کیا سیں۔؟

”پڑھ اٹھنے کی منتظر ہے نگاہ“

اس لیے۔

گردن جھکا کر زمرد کا گلو بند دیکھو۔

یہ تمہاری وفا، ایشارا اور رضا کا انعام ہے۔

کبھی کالی نقاب کو اٹھانے کی جرأت مت کرنا۔

ورنہ۔!

”اگر زمیں میں غیرت قومی سے گڑ جائے گا۔“

اوکا لے بر قعے والی لڑکی۔!



اکیلا

آج پھر ہوم کا دروازہ میرے لئے بھگوان کے کواڑوں کی طرح کھلا۔

جب بابا جی کی کارہوم کے دروازے پر زکی تو میں خوشی کے مارے روپڑی۔ ملیشم نے میرے آنسو سے بھیکے چہرے کو دیکھا تو کاندھے پر ہاتھ رکھ کر آہستہ سے بولے۔ ”اتنی بے صبر بخوبی تو بابا جی بچے کے دام بڑھاتے جائیں گے۔“

میں نے چونکر ملیشم کی طرف دیکھا، اور مجھے بالکل یاد نہ آیا کہ وہ میرا پتی ہے، میں نے جانے کب اس کے ساتھ پھیرے لئے تھے جانے کیوں اس کی ہو گئی۔ میں۔۔۔ آج جانے کہاں تھی، جیسے پانچ برس کے لمبے خواب سے ابھی چونکی ہوں۔ ذرا دیر پہلے ہی تو میں سوئی تھی۔ اپنے بچے کو تھپک تھپک کر سلانے میں۔ بچے کلیعے سے لگا ہو تو ماں کو کسی گھری نیند آتی ہے۔ مگر بابا جی کے ڈنڈے کی آواز سے میں جاگ پڑی۔

انہوں نے کمرے کے دروازے پر اپنا ڈنڈا مارا تو اندر ایک ساتھ بہت سے بچے خوشی سے چلا پڑے۔

بابا جی آگئے۔۔۔ بابا جی آگئے۔۔۔ آیا جلدی دروازہ کھولو۔۔۔ بابا جی آئے ہیں۔۔۔ آیا نے دروازہ کھولا تو چار پانچ برس کے میں پچپس بچے باہر نکل آئے۔ مرغی کے چوروں کی طرح کلبلاتے چیختے چلاتے ادھر ادھر اچھلنے کو دنے لگے خوشی کے مارے وہ سارے کمرے میں بھاگ رہے تھے۔ ہماری موجودگی کا انھیں ذرا بھی احساس نہ تھا۔ وہ بابا جی کی ٹانگوں سے لپٹ لپٹ کر اپنی ننھی منی شکایتیں اور فرمائیں کر رہے تھے۔ لیکن میری بے تاب نظریں صرف اسی کو ڈھونڈ رہی تھیں۔۔۔ شاید یہ ہے۔۔۔ نہیں۔۔۔ وہ۔۔۔ ہاں ہاں اس کی آنکھیں بالکل اجل جیسی ہیں۔

بابا جی نے مجھے یوں بچوں کو گھورتے دیکھا تو بڑے طنز کے ساتھ بولے۔

”پسند کر لیجئے مز ملیشم۔ سوچ لیجئے آپ کو کون سا بچہ لینا پسند ہے۔ اس سیکشن میں تین سے پانچ سال تک کے بچے ہیں۔“

بaba جی نے ہر بار میرے اوپر کتنا احسان کیا تھا۔ میرا بس چلتا تو آج ان کے پاؤں پکڑ لیتی۔

ملیشم کہتا تھا، میں بالکل چھوٹا سا بچہ لینا چاہیے تاکہ دنیا سے کہہ سکیں کہ یہ بچہ ہمارا ہے۔ مگر میں نہ مانی۔ اس طرح اپنے بچے کو گھر کیسے لاتی؟ میں نے اتنے چھوٹے بچے کو پالنے کی مصیبت سمجھائی۔ گھنٹوں اونڈھے سیدھے سبق پڑھائے، تب کہیں ملیشم آج آنے پر راضی ہوا تھا۔ بچارے مرد۔ شادی کے بعد کتنی آسانی سے اپنی عقل کی باغ ہمارے ہاتھ میں دیدیتے ہیں۔ بلکہ میں نے تو ملیشم کی ساری خوشیوں، اس کی پسند اور ناپسند پر بھی قبضہ کر رکھا تھا۔ ورنہ وہ تو کسی طرح راضی نہ تھا ہوم کا بچہ پالنے پر۔

”ان بچوں کے بارے میں آپ یہ بتا سکیں گے کہ کون سا بچہ ہندو ماں باپ کا ہے، کون سا مسلم ہے۔؟“ ملیشم نے سگار سلاگاتے ہوئے baba جی سے پوچھا۔

”ہاہا۔ ہاہا۔ baba جی میری طرف دیکھ کر بڑی زور سے ہنسے۔

”اگر یہ بات واضح ہوتی تو مز ملیشم تو یہ بچے ہمارے ہوم میں نہ آتے۔ کسی ہندو یا مسلم یقین خانے میں بھیجے جاتے۔ یہاں تو صرف وہ بچے ہیں جو گھورے کا بچوں ہیں۔ موری کے کیڑے ہیں، ہندو اور مسلمانوں کے منہ پر پھیکا ہوا تھوک ہیں اب اس سے زیادہ اور کیا بتاؤ۔ مز ملیشم آپ ہی میری کچھ مدد کیجھے نا۔“

baba جی نے میری طرف دیکھا تو میں کانپ گئی۔

”نبیں نہیں، میں اپنا بچہ لینا ہوگا۔“ میں ملیشم سے لپٹ گئی۔

کہیں baba جی کی خوفناک باتیں سن کروہ اپنا ارادہ نہ بدل دیں۔ پورے ایک سال کی کوشش کے بعد میں ملیشم کو راضی کر پائی تھی کہ baba جی کے ہوم سے ہم ایک بچہ لا گئیں گے۔

جب سے ڈاکٹروں نے کہا تھا کہ میں اولاد پیدا نہیں کر سکتی۔ ملیشم بالکل پھر بن گیا تھا۔ کہتا تھا بچے نہ ہوں تو بھی کوئی فرق نہیں پڑتا۔ اچھا ہے، ہم اپنی جائیداد سے خود عیش کریں گے۔ حالانکہ دل ہی دل میں وہ بھی اولاد کے لئے ترس رہا تھا۔ جب ہی کوئی چھوٹا بچہ دیکھتا تو جھٹ

اٹھا کر سینے سے لگا لیتا تھا۔ کھلو نے خریدنے کا سے بڑا شوق تھا۔ اس نے اپنے کمرے میں الماریاں بھر لی تھیں کھلونوں سے۔ کہتا تھا مجھے اچھے لگتے ہیں کھلونے۔ ہرنئے ملنے والے سے پہلا سوال یہی کرتا تھا کہ آپ کے کتنے بچے ہیں؟ اور پھر بڑی صرفت سے انھیں اطلاع دیتا کہ ہم اس جھنجھٹ سے پاک ہیں۔“

مگر میں کیسے صبر کرتی۔؟ میں۔ جو دو دن تک اپنے بچے کو خود دودھ پلا چکی تھی۔ میں نے تمیں بار اس کے پیشتاب کے ڈاپر بدالے تھا اور تیسرے دن جب ڈاکٹر نے دودھ خشک کرنے کے لئے دوا لگائی تھی تو میرا لکیجہ جلنے لگا تھا۔ سینے میں آگ سی لگ گئی تھی۔ پھر ماں آئی اور بچے کے منہ پر کپڑا ڈال کر بولی۔

”جلدی اب یہاں سے چلو، تیرے ماما آنے والے ہیں، تجھے گھر میں نہ دیکھ کر رٹک کریں گے۔“

”ابھی نہ کرو ماں۔ میں اسے یہاں چھوڑ کر ابھی نہیں جاؤں گی۔“
میں نے بچے کے منہ پر سے کپڑا ہٹادیا تھا۔ وہ بالکل اجمل تھا۔ ویسی ہی مست آنکھیں، دیے ہی سنہرے بال۔

”بار بار بچے کو مت دیکھو بی بی، بھوننا مشکل ہو جائے گا۔ بابا جی آپ کو پھر یہاں کبھی نہیں آنے دیں گے۔“

سرٹ نے میری پیٹھ پر ہاتھ رکھ کر کہا تو میں پھر روپڑی۔

”اب یہ ڈھونگ رچانا ہے تو مر جائیں۔ اس حراثی پلے کو پال۔ گلیوں میں بھیک مانگتی پھرے گی۔ کسی کو سمجھے پر بیٹھنا پڑے گا۔“

ماں کے پچھے کھڑی ہوئی چاچی غصہ میں بے حال ہوئی جا رہی تھی۔

”جان جو کھوں میں ڈال کر یہ دن کا ٹھیک ہے!“— ماں کو بھی بہت غصہ آرہا تھا۔

”اب اس بلا سے پیچھا چھوٹا ہے تو تو سوے بہار ہی ہے اپنے کرموں پر۔“

”ہاں اور ابھی بگڑاہی کیا ہے!“ چاچی میرے آنسو سے گھبرا کر سمجھانے لگی۔ ”ملیشیم جیسا لکھ پتی آدمی مل گیا ہے، نصیب کھل جائیں گے۔“

ماں میرا ہاتھ پکڑ کر لے چلی تو میں نے پچھے مڑ کے دیکھا۔

اس نے اپنے منہ سے کپڑا ہٹا دیا تھا اور خالی خالی نظروں سے چاروں طرف جانے کیا دیکھ رہا تھا، جیسے کسی کوڈھونڈر رہا ہو۔

ہم دروازے تک آئے تو وہ زور زور سے رو رہا تھا۔

”ماں وہ بھوکا ہے شاید“ مگر ماں نے میرا ہاتھ پکڑ کے آگے کھینچا اور آیا کو پچاس روپے دے کر بولیں ”اپنا منہ بند رکھنا۔“

ہم کار میں بیٹھ گئے تو چاچی نے اطمینان کی سانس لے کر کہا۔

”آج میں تو مندر جاؤں گی، ہے بھگوان تیری کر پا سے کتنی بڑی مصیبت مل گئی۔“

میں نے اپنے سینے پر ہاتھ رکھا۔ کتنی خاموشی تھی۔ وہ طوفان کیا ہوا جو ہر وقت مجھے دہلایا کرتا تھا۔ جس وقت وہ پوری قوت سے کروٹ بدلتا تو خوف کے مارے میری چیخ نکل جاتی تھی۔ جیسے ساری دنیا یہ تماشہ دیکھ رہی ہے۔ میرا جی چاہتا تھا کہ کسی طرح اس کا گلا گھونٹ دوں۔ وہ بے ایمان اجمل امر یکہ میں گل چھرے اڑا رہا ہو گا۔ مجھے کتنے دھوکے میں رکھا اس نے ہمیشہ یہی کہتا تھا کہ پورا انتظام کر لیا ہے۔ بس اب شادی کر کے یورپ لے جاؤں گا۔ مجھے اس کی بات پر یقین نہ تھا مگر پھر بھی اس کی طرف سر کتی گئی۔ وہ تھا، ہی ایسا پُر کشش، اس سے زیادہ خوبصورت مرد میں نے پھر کبھی نہ دیکھا۔ وہ میرا پیکھر رہا۔ مگر ہمارے نیچے سے دوری کے سارے فاصلے مت گئے تھے۔ پھر ایک دن وہ ملازمت چھوڑ کر مجھے سے کچھ کہے بنا پکے سے پلیٹ میں سوار ہو گیا۔ ابھی میں اس کی وعدہ خلافی پر جھنجھلارہی تھی کہ میرے پیٹ میں پھر کن شروع ہو گئی۔ مچھلیاں ہی تیرتی پھر میں۔ ایک دن کتاب پٹک کر میں ماں کے پاس بھاگی تھی۔

”کہاں۔۔۔ کہاں۔۔۔؟“ ماں نے سینا پر دنا چھوڑ کر عینک نیچے سر کائی۔

”یہاں۔۔۔“ میں نے سیدھی کوکھ پر ہاتھ رکھا۔

”اوی، مجھے بڑی گدگدی ہو رہی ہے۔۔۔“

ماں گھبراہٹ کے مارے کھڑی ہو گئی۔ اس نے مجھے غور سے دیکھا اور جلدی سے چاچی کے پاس بھاگی۔

میری چاچی بڑی تجربہ کار عورت تھی۔ اس کی موجودگی میں کبھی گھر کی عورتوں کوڈا کڑوں، دوائیوں کی ضرورت نہ پڑی۔ وہ کنواریوں، بیاہیوں کی رگ رگ سے واقف تھی۔ اس نے مجھے

چلتا کر پیڑو پر ہاتھ رکھا اور ماتھ پر ہاتھ مار کے ماں سے بولی۔

”ہے ہے سوریہ کی بہوتیرے بھاگ پھوٹ گئے۔“

اور پھر ماں کے ساتھ ساتھ میں بھی خوف کے مارے رونے لگی۔

میرے آگے بھی انکے مستقبل کی خوفناک چیزیاں ناج رہی تھیں۔ پتا جی کی قبر آلود نظریں، کانج کے ساتھیوں کا زہریلا اطزر، میری ادھوری تعلیم، خاندان کی عزت، میں کہاں جاؤں؟ کیا کروں؟

چاچی نے مجھے زہر سے زیادہ کڑوی دوائیں کھلائیں۔ میں نے کھالیں۔ انہوں نے اپنا دوسن وزنی بوجھ میری کمر پر ڈال کر کو دن اشروع کیا اور میں ضبط کئے پڑی رہی وہ مجھے چھت پر لے گئیں اور نیچے جھکا کر کہا۔

”کوڈ۔۔۔ نیچے کو دجا۔“

”کہاں؟“ میں ڈر کے مارے رونے لگی۔“

”زک میں اور کہاں۔۔۔ کو دتی ہے منہوس یا زندگی بھروسی پر فتنگی رہے گی!“ اور میں آنکھیں بیچ کے کوڈ پڑی۔ میرے سیدھے ہاتھ میں فر پکھر ہو گیا بس اور کچھ نہ ہوا۔ میرا جی چاہتا تھا کہ اپنا پیٹ چاک کر کے اسے نکال پھینکوں۔ نفرت کے مارے سارے بدن میں آگ سی سلاگا کرتی تھی میں کھانا نہ کھاتی کہ وہ مر جائے، پانی نہ پیتی کہ وہ پیاس سے ترے۔ مگر اس نے مجھے کہا سے پکڑا تھا کہ کسی طرح نہ چھوڑا۔ پتا جی نے ناتو مجھ سے کچھ نہ کہا۔ مگر ماں کو مجبور کرتے رہے کہ ا جمل کو زبردستی بلا کر مجھے اس کے حوالے کر دیں۔ لیکن ماں ایک مسلمان کو داماند بنانے پر راضی نہ ہوئی۔ اس نے جانے کتنی بھاگ دوڑ کی اور آخر مجھے بابا جی کے ہوم پہنچا دیا۔ گھر میں سب سے کہہ دیا کہ میں موی کے پاس پونہ جا رہی ہوں۔

سنا ہے بابا جی نے اپنی ساری دولت جھوٹ کر یہ ہوم کھولا تھا۔ تاکہ مجھ جیسی ماں میں اپنے بچے کا گلا گھوٹنے کی بجائے بچہ انھیں دے جائیں۔ پھر وہ بچہ ان کا ہو جاتا تھا۔ وہ اسے کسی لاولد کے ہاتھوں بیچ دیتے یا پھر ہوم کے دوسرے بچوں کے ساتھ پالتے تھے اور یہ سارا کام بڑی رازداری کے ساتھ ہوتا تھا کہ ماں صاف بیچ کے نکل جاتی۔ جس دن بابا جی کے ہوم میں جا کر میں نے اپنے کمرے کا دروازہ بند کیا ہے تو میں کیسے مہیب ختروں سے محفوظ ہو گئی تھی۔ بابا جی نے میرے

اوپر کتنا بڑا احسان کیا تھا۔ دو چار مہینے میں پھر کالج جاسکوں گی۔ ایم اے کرلوں گی، میرا کوئی گھر ہوگا، کوئی پتی ہوگا۔

ایک ایک دن پہاڑ ہو گیا تھا۔ اکیلے کمرے میں لیٹی میں کورس کی کتابیں پڑھے جاتی تھی۔ کہتے ہیں پہلا بچہ پیٹ میں ہوتا عورت بہت خوبصورت نظر آتی ہے۔ اس کے خوابوں میں رنگ بھر جاتے ہیں، اسے ہر بات اچھی لگنے لگتی ہے، یہ سب کتنی غلط باتیں تھیں۔ میرے تو چہرے سے ہر رنگ اڑ چکا تھا۔ خوابوں میں ڈراؤنی شکلیں مجھے ڈرائی تھیں۔ مجھے ساری دنیا سے نفرتی ہو گئی تھی۔ گھر میں کتنی بار میں نے زہر کھانے کا ارادہ کیا مگر ہر بار ماں کی چوکسی کام آگئی۔ کبھی سوچتی جمل کو ایک خط لکھوں، اور اسے بتاؤں کہ اس کے جھوٹ کی سزا میں نے اس کی اولاد کو دی ہے، اس کے منہ پر کیسا تھپڑ مارا ہے۔

افوہ۔۔۔ اس بچے نے پیدا ہوتے وقت مجھے کتنی تکلیف پہنچائی ہے۔ آج تک کسی عورت نے وہ دکھنے اٹھایا ہو گا جو میں نے اٹھایا۔
کہتے ہیں بچے کی صورت دیکھ کر ماں اس کی پیدائش کا درد بھول جاتی ہے مگر میرا دکھ تو اور گھر اہوتا گیا۔

گھر آئی تو ماں نے ٹائیفا سینڈ کاؤنٹوںگ رچا کے دو مہینے تک بستر پر لٹائے رکھا۔ پھر میں اٹھ کھڑی ہوئی۔ کالج جانے لگی میں نے ایم۔ اے کا امتحان دیا۔ اور پھر ملیشیم ہمارے دروازے پر برات لے کر آگیا۔ اس نے میرا گھونگھٹ اٹھایا تو میں نے دونوں ہاتھوں میں اپنا منہ چھپالیا تھا۔ میرے پیٹ میں گد گدیاں سی ہونے لگیں۔ یہ بات میں نے ماں سے کتنی بار کہی تھی کہ میرے پیٹ میں ابھی تک گد گدی ہوتی ہے۔ بعض وقت اچانک چھاتی میں درد اٹھتا پھر میرا بلا وز بھیگ جاتا تھا۔ ایک دن بھا بھی کسی سے کہہ رہی تھی کہ بچہ بھوکا ہو تو ماں کا یہی حال ہوتا ہے۔ مگر ماں مجھے ڈانٹتی کہ میں یہ بات کسی کے سامنے نہ کہوں۔ حالانکہ میں تو اس کتے کی اولاد کو کبھی یاد نہ کرتی تھی۔ میں تو ادھر منہ کر کے تھوکنا بھی نہیں چاہتی تھی۔ میں تو بڑے چاؤ سے بڑے ارمانوں سے ملیشیم کی دہن بنی تھی۔ شرماتی لجاتی سہی سہی ایک کونے میں بیٹھی تھی اور ملیشیم ہنس ہنس کر کہہ رہا تھا۔
”تو کتنی پگلی ہے۔ اتنی بڑی ہو گئی مگر بڑی بھولی ہے۔“

ہمارے بیاہ کو چار برس ہو گئے۔ ان برسوں کا ایک ایک دن کیسی بے صبری سے گزارا

ہے میں نے۔ ملیقتم بار بار میری طرف سوالیہ نظروں سے دیکھتا اور میں گردن جھکا لیتی تھی۔ میرے ساتھ جن لڑکیوں کے بیاہ ہوئے وہ تمین تمین لڑکیوں کی مائیں بن چکی تھیں۔ ماں نے بڑی فتنیں مانیں، ہر بڑے مندر میں جا کر سر جھکایا۔ بالکل اسی طرح جس طرح ایک بار انہوں نے میری کو کھا جانے کے لئے ہر مندر کا دروازہ کھٹکھٹایا تھا۔

ہمارے ساتھ والے بنگلے میں احمد اللہ خاں رہتے تھے۔ سات بچے تھے ان کے اور آٹھواں ہونے والا تھا اور اس آنے والے بچے کے استقبال کی تیاریاں مسز خاں یوں کر رہی تھیں جیسے پہلوٹھی کا بچہ آرہا ہو۔

میرے چھیٹر نے پروہ برامان کر کہتیں۔

”بہن میرے کوئی حرام کی اولاد تو ہے نہیں جو میں روئی پھر دوں، میرے میاں کو بہت سے بچے چاہیں تو میں ان کی خوشی پوری کرتی ہوں۔“

ملیقتم نے مجھے شہروں شہروں لے جا کر ڈاکٹروں کو دکھایا۔ مگر چاچی نے مجھے جانے کوں سی آگ پلائی تھی جس نے میرے اندر اگنے والے سارے پودے جلا ڈالے تھے۔

پھر ایک دن ہمارے ہاں مسٹر اور مسز خاں آئے تو انہوں نے باتوں باتوں میں ملیقتم سے کہا۔

”ہمیں آپ کا سونا گھر اچھا نہیں لگتا۔ ایسے بہت سے لوگ تو یہ کرتے ہیں کہ اپنے عزیزوں رشتے داروں میں کہہ دیا کہ ہمارے ہاں بچہ ہونے والا ہے اور جا کر بابا جی کے ہوم سے ایک بچہ لے آئے۔ میرے ایک دوست نے یہی کیا تھا۔“

خان صاحب کی باتیں سن کر میں خوشی سے اچھل پڑی تھی۔ میرے سینے میں پھر درد ہونے لگا اور میں ملیقتم کے پیچھے پڑ گئی۔ میں ہوم سے اپنا بچہ لا دیں گی، میں ہوم جاؤں گی۔ لیکن ملیقتم مرد تھا۔ وہ ایسے حرامی بچوں کو پالنے کے لئے کافی سوچ و بچار سے کام لینا چاہتا تھا۔ مگر میرے آگے اس کی ایک نہ چلی۔

آنچ پانچ برس کے بعد میں پھر اسی ہوم میں تھی۔

میرے چاروں طرف بہت سے بچے کھیل رہے تھے۔ باتیں کر رہے تھے اور میں سوچ

رہی تھی کہیں اسے کوئی لے نہ گیا ہو۔ ان میں وہ کون سا ہوگا، جانے وہ مجھے مل بھی سکے گا نہیں! پھر وہی پرانی آیا نظر آئی۔ اس نے مجھے ہنس کر سلام کیا اور ملیٹیم کی طرف دیکھ کر بڑے تشویش ناک لہجہ میں بولی۔

”کیا پھر۔؟“

”نہیں نہیں“، میں نے سہم کر اس کا ہاتھ دبادیا۔

”یہ میرے پتی ہیں۔“ اور پھر میں آیا کا ہاتھ پکڑ کر دوسرے کمرے میں لے گئی۔

”آیا، میں اسے خریدنے آئی ہوں جس قیمت پر بھی ملے۔ کہیں وہ پک تو نہیں گیا۔“

”ممکن ہے اسے کوئی لے گیا ہو۔ میں تو اب بھول گئی۔ رجسٹر میں اس کا نمبر اور تاریخ پیدائش دیکھنا پڑے گی۔“

پھر وہ کہنے لگی۔ ”بس مجھے اتنا یاد ہے کہ بہت چھوٹا تھا تو آپ کا بچہ بہت خوبصورت تھا مگر بیمار بہت رہتا تھا۔ ساری ساری رات رو تھا، اس نے ہمیں بہت ستایا۔“

ایک گھنٹے تک وہ رجسٹرالٹ پلت کرتی رہی، پھر مسکرا کر بولی۔

”اچھا وہ نہیں ہے کا۔ وہ رہا نمبر ۱۱ کھڑکی کے پاس۔“

میں بے تابی کے ساتھ انھی اور اس کے پاس چلی گئی۔ وہ دونوں ہاتھوں سے کھڑکی کی جانی پکڑے باہر کچھ دیکھ رہا تھا۔ چپ چاپ، سہا سہا سا، دبلا پتلا اس کی صورت سے ایسا لگ رہا تھا جیسے وہ ابھی ابھی اپنے آنسو پوچھ کر آیا ہو۔

”جوائے۔ آنٹی کو ویش کرو۔“ آیا نے کہا، اس نے چونک کر میری طرف دیکھا اور

پھر منہ موز کر کھڑکی سے باہر دیکھنے لگا۔

”یہ بڑا ضدی بچہ ہے۔ کبھی بات نہیں سنتا، سب سے زیادہ اسے مارتے ہیں۔ مگر یہ پھر

بھی قابو میں نہیں آتا۔“ — ایک اور آیا ہمارے پاس آ کر کھڑکی ہو گئی۔

”یہ بہت چھوٹا تھا جب وہ تین بار لوگ اسے خرید کر لے گئے۔“ بہت خوبصورت ہے نا۔

مگر انتا ضدی اور بیکار ہے کہ سب نے اسے واپس کر دیا۔“

”میرے پاس آؤ بیٹا“، میں نے آنسو پوچھ کر بڑی مشکل سے کہا۔

مگر وہ ڈر کے پیچھے ہٹ گیا اور زور سے بولا۔

”نہیں۔ نہیں۔ میں کیوں آؤں۔ جاؤ بھاگ جاؤ۔“

اتئے میں بابا جی ملیشیم کو لے کر آگئے۔

”بڑی دیر لگا دی تم نے بچے کے انتخاب میں،“ ملیشیم نے کہا تو میں بے تابی سے اس کی طرف بڑھی۔

”مجھے یہ بچہ پسند ہے۔ لیکن اب یہ میرا ہے،“ میں نے اسے گود میں لینا چاہا تو وہ چیخ مار کے بھاگا اور زور زور سے رو نے لگا۔

”دیکھا کیسا بچہ پسند کیا۔ بالکل اپنے جیسا،“ ملیشیم نے ہنس کر بابا جی سے کہا، اور پھر غور سے دیکھ کر کہا۔

”مگر یہ تو کچھ یہاں معلوم ہوتا ہے۔“

”نہیں یہاں نہیں ہے۔“ بابا جی نے میری طرف دیکھا۔

”اب آپ کچھ مت کہئے آپ کی بیوی بڑی لکھی ہے مژہ ملیشیم، اسے اپنا بچہ مل گیا ہے۔“
مگر یہ بچہ تھوڑا سا سرکش ضرور ہے، یہ ہمارے ہوم کا سب سے زیادہ ضدی بچہ ہے، ہر وقت کیوں کیوں کی رٹ لگائے رکھتا ہے، اسے پالنے کے لئے آپ کو زیادہ وقت دینا ہوگا۔

”دیں گے۔“ ملیشیم نے کہا۔ ”اگر ہمارے پاس وقت کی فراوانی نہ ہوتی تو آپ کے پاس کیوں آگے؟“ وہ دونوں ہنئے لگے، مجھے بھی آج کتنی بھی آرہی تھی میرے دل کی کلی کھلی جا رہی تھی۔

میں بہت تھوڑے پیسوں میں بیچا گیا تھا۔

یہ بات اس وقت معلوم ہوئی جب وہ لوگ مجھے کار میں بٹھا کر اپنے ساتھ لے جانے لگے اس موڑے کا لے آدمی نے تھوڑے سے نوٹ بابا جی کے ہاتھ میں تھما دیے۔ بابا جی نے وہ نوٹ اپنے گرتے کی جیب میں ڈال کر مجھے پیار کیا اور میرے گلے میں سے ہوم کا نمبر اتنا کر بولے۔

”جاوے بیٹا۔ ان لوگوں کے ساتھ خوش خوش رہنا۔ آج سے تم جوائے نہیں، انیل ہو۔“

”کیوں۔ کیوں بابا جی۔ میں جوائے کی بجائے انیل کیسے ہو گیا۔ آپ نے میرا نمبر

کیوں اتار لیا، اب میں کھو جاؤں گا، نمبر کے بغیر مجھے کوئی کیسے بچائے گا؟“
”تم ہمارے پاس رہو گے بیٹا۔ اپنی ممی کے ساتھ رہنا۔“

اس موٹے کالے آدمی نے مجھے اٹھا کر زبردستی موڑ میں بٹھایا تو میں روپڑا۔ مجھے بہت ڈر لگ رہا تھا کہ جانے یہ لوگ مجھے بابا جی سے چھین کر کیوں لے جا رہے ہیں۔ حالانکہ مجھے موڑ میں بیٹھنے کا بڑا شوق تھا۔ مگر شاید میں اس بات پر رونے لگا کہ اس آدمی نے مجھے بیٹا کیوں کہا اور ممی کون ہے؟ میرے پاس کار میں ایک گوری سی عورت بیٹھی تھی۔ اس کے ہونٹ سرخ آگ تھے۔ وہ بار بار نہ سہ کر مجھے دیکھ رہی تھی۔ مجھے ڈر لگنے لگا کہ کہیں وہ مجھے کھانے لے۔ ایک بار آیا نے بچوں کو ایک کہانی سنائی تھی، چڑیل کی کہانی۔ اس کے منہ سے سرخ آگ نکلتی تھی اور وہ شریر بچوں کا کلیجہ کھا لیتی تھی۔

موڑ کے دھپکوں سے میں اچھل رہا تھا۔ تیز ہوا میں میرے بال اڑے جا رہے تھے۔ سامنے اتنی لمبی سڑک تھی جس کا آخری سر اکہیں نہ تھا۔ اتنی بڑی سڑک پر چلتے چلتے تو میں ضرور کھو جاؤں گا۔ ہمارے آس پاس بہت سے لوگ کہیں بھاگتے ہوئے جا رہے تھے۔ سائیکلوں پر، موڑوں میں، رکشوں میں، پیدل، مجھ سے تو اتنی جلدی جلدی کبھی نہیں چلا جائے گا۔ آج اتنے بہت سے مکان، سڑکیں درخت اور آسمان جانے کہاں سے آگئے تھے۔ ہوم کی کھڑکی سے تو آسمان صرف جنگل تک نظر آتا تھا۔ پانچ ہی درخت تھے وہاں اور سورج لاکیوں کے ہوم کے پیچھے چھپ جاتا تھا۔ مگر آج، موڑ مجھے جانے کہاں لے جا کر پھینک دے گی کہیں زمین کا آخری کونہ نہ آجائے۔ میں نے چونک کر آنکھیں کھولیں، وہی کالا آدمی مجھے کاندھے سے لگائے ایک مکان کے اندر جا رہا تھا۔ پیچھے پیچھے وہی سرخ ہونٹوں والی عورت چل رہی تھی۔ بنستی ہوئی۔ جانے کیوں مجھے یہ عورت اچھی نہیں لگ رہی تھی۔ میرا جی چاہتا تھا وہ میری طرف کبھی نہ دیکھے۔ اس گھر میں بہت سے لوگ جمع تھے۔ انہوں نے باری باری مجھے دیکھا۔ پیار کیا۔ مگر ایک سفید بالوں والی بڑھیا سے مجھے اور بھی ڈر لگ رہا تھا۔ یہ تو ضرور کہانی والی جاؤ گر بڑھیا ہے جو بچوں کو پتھر بنادیتی ہے۔

”ماں میں اپنا بچہ لے آئی“ سرخ ہونٹوں والی بڑھیا سے لپٹ گئی۔

”کیا یہ وہی ہے؟“ بڑھیا نے مجھے گود میں لے کر غور سے دیکھا تو میں پھر رونے لگا اور اس کی گود سے اتر گیا۔

”آؤ۔ اب ہمارے پاس آؤ۔“ اس کا لے مردنے کہا تو میں ڈر کے مارے دیوار کی طرف منہ کر کے کھڑا ہو گیا۔

”ہائے بیچارے میتم بچے رو تے ہوں گے تو دیواروں سے چمٹ جاتے ہوں گے۔“
جانے کس نے کہا۔

”بڑی بڑی رکھتی ہیں ہوم کی آیا میں۔ مار مار کے نہ احال کر دیتی ہیں۔“

”میرا نمبر کیوں چھین لیا۔“ میں اچانک رو نے لگا، ”نمبر کھو جائے تو آیا لکڑی سے مارتی ہے، کھانا نہیں ملتا۔ بچھونا، رکابی، گلاس سب چھین لیتے ہیں۔“

”تم اب نمبر کا کیا کرو گے انٹل۔ آؤ ہم تمہیں بہت سی چیزیں دیں گے۔“

کا لے آدمی نے کہا اور مجھے گود میں اٹھا کر اپنے کمرے میں لے گیا۔ مجھے بھی اب یہ آدمی بہت اچھا لگنے لگا تھا۔ اس نے میرے لئے بہت سے کھلونے الماری میں رکھے تھے۔ اچھے اچھے کپڑے اور طرح طرح کے چاکلیٹ۔ اس نے ایک چاکلیٹ میرے منہ میں رکھا اور پورا ڈبہ میرے ہاتھ میں دیدیا، میں گھبرا کے آیا کوڑھونڈ نے لگا۔

ہوم دیکھنے کے لئے آنے والے اکثر لوگ ہمیں کوئی چیز دے جاتے تھے۔ مگر آیا وہ چیزیں ہم سے چھین کر رکھ دیتی۔ پھر بابا جی آتے ہیں تو سب بچوں کو نمبروں سے پکارا جاتا ہے تب وہ چیز ہمیں ملتی۔

”انٹل کو دودھ پلا دوں۔“ وہی سرخ ہونٹوں والی ایک گلاس لیے اندر آئی۔

”کیوں۔ کیوں آج میں دودھ پیوں۔؟“ میں پھر رو نے لگا۔

”میرے ہاتھ سے دودھ نہیں پੇ گا میرا بیٹا۔ میں تمہاری گھی ہوں نا۔“

”کیوں۔ کیوں ہیں میری گھی،“ مگر میں دل میں سوچ رہا تھا کہ اس چڑیل کی بات تو کبھی نہ مانوں گا۔ یہ کسی دن ضرور میرا کلیج پھاڑ کے کھالے گی اور اس بڑھیا جادو گرنی کو سکھا دے گی کہ مجھے پتھر کا بنادے۔

جانے بابا جی نے مجھے یہاں کیوں بھیج دیا۔ میں ہوم کب جاؤں گا۔ میرے اتنے رو نے دھونے پر بھی وہ عورت زبردستی مجھے گود میں اٹھا کے ایک کمرے میں لے گئی اور کری پر بٹھا دیا۔ سامنے میز پر کھانے کی بہت سی چیزیں رکھی تھیں۔ مٹھائیاں، بچل اور جانے کیا کیا چیزیں۔

اتنی بہت سی کھانے کی چیزیں میں نے پہلی بار دیکھی تھیں۔ اگر یہ سب مجھے کھانے کو مل جائیں تو ابھی کھالوں۔ مگر میں چپ چاپ بیٹھا رہا۔

”تم کیا کھاؤ گے بیٹا، تمہیں کونسا پھل اچھا لگتا ہے۔“ اس آدمی نے پوچھا تو میں نے رکابی میں سے ایک اچھا سا پھل انٹھا لیا پھر ایک اور لے لیا۔ جب اس پر بھی کسی نے کچھ نہ کھانا تو میں نے پچکے سے منٹھائی کی پلیٹ اپنے سامنے سر کالی اور پھل گود میں رکھ کر جلدی جلدی منٹھائی کھانے لگا۔ میز پر ایک اور بڑی اچھی چیز ایک بڑی سی رکابی میں رکھی تھی۔ مجھ سے رہانہ گیا تو میں نے ہاتھ ڈال کر اسے چاٹ لیا۔ لیکن میری اس حرکت پر سب چلا پڑے۔ اس آدمی نے کہا۔ ”چچے سے لو بیٹا، ایک چیز پہلے ختم کرو، یہ سب تمہیں کھانے کو ملیں گی۔“

”یہ سب میں کھالوں۔؟“ مجھے اس گھر میں آ کر پہلی بار خوشی محسوس ہوئی، جلدی جلدی کھانے کی کوشش میں کیلامیرے حلق میں پھنس گیا۔ میں نے گردن اور پرانٹھی سامنے دیوار پر ایک تصویر لگی تھی ایک عورت ایک چھوٹے سے بچے کو پیار کر رہی تھی۔ یہ عورت جانے کیوں بچے کو پیار کر رہی ہے۔ شاید وہ بھی اس بچے کی ممی بننا چاہتی ہے۔ جب عورت میں ممی بننا چاہتی ہیں تو بچوں کو پیار کیوں کرنے لگتی ہیں!

اس عورت نے سکٹ انٹھا کر میری پلیٹ میں ڈال دیے اور بڑے پیار سے بولی ”میرا راجہ بیٹا کتنا بھوکا تھا،“ پھر مجھے اچانک یاد آیا کہ میں بغیر نمبر کے کھانے بیٹھ گیا ہوں۔ اگر آیا نے دیکھ لیا تو مجھے بہت مارے گی، بس جلدی سے انٹھ کر بھاگا۔

”میں اپنا نمبر لے آؤں۔ نہیں تو آیا مارے گی۔“

مگر اس آدمی نے مجھے پکڑ لیا اور وہ عورت جانے کیوں میری بات پر رونے لگی۔

”ان باتوں کو بھول جاؤ بیٹا،“ وہ آدمی میرے منہ میں نوالہ دینے لگا۔ اب تم کبھی ہوم

نہیں واپس جاؤ گے، تمہارا نمبر کوئی نہیں پوچھے گا۔“

”تو پھر میں ضرور کھو جاؤں گا،“ میں نے گھبرا کے کہا۔

”میں جو ہوں تمہارے ساتھ، دیکھو تمہاری میں نے تمہارے لئے کتنی اچھی چیزیں پکائیں؟“ پھر وہ روئی ہوئی عورت کو سمجھانے لگا۔

”بس کرو.....، تمہارے روئے سے ایسیں گھبرا جائے گا۔ ذرا ان پھر دل ماوں کے

بارے میں سوچ جو اپنی اولاد کو ہوم میں چھوڑ کر چلی جاتی ہیں، سچ کہتا ہوں، ان بچوں کو ہوم میں دیکھ کر میرا تو ماں کی ممتاز پر سے اعتبار ہی اٹھ گیا ہے۔“

”مگر ہمارے ہوم میں ممی نہیں آتی۔“ میں نے اسے سمجھایا۔

”سب بچے آسان پر سے گرتے ہیں تو یوں سچ انہیں اٹھا کر ہوم پہنچا دیتے ہیں۔“

میری بات پر سب کو ہنسی آگئی، جانے کیوں۔؟

شاید یہ لوگ مجھے جھوٹا سمجھ رہے تھے۔

ایک دن میرا نیکر پھٹ گیا تھا تو آیا نے مجھے انڈھیرے کمرے میں اکیلا بند کر دیا تھا۔ میں وہاں بیٹھا خوب رو تارہا۔ مجھے انڈھیرے سے بڑا ذرگ رہا تھا۔ میں نے چاروں طرف ٹولاتو اٹاہا تھا میرے سیدھے ہاتھ میں آگیا، اپنے ہی ہاتھ کو میں نے خوب کس کے تھام لیا اور میرا رونا خود بخود تھم گیا۔ مگر ذرا دیر بعد مجھے انڈھیرے میں ایک چزیل نظر آئی۔ میں پھر رونے لگا میں نے چلا چلا کے اپنے ساتھ کھیلنے والے اوم، جوزف۔ محمد۔ سب کو پکارا، مگر کسی تک میری آواز نہ پہنچی۔ شاید آج ان سب کو انڈھیرے کروں میں بند کر دیا تھا۔ پھر میں زور زور سے دروازے سے سرما رکر رونے لگا اور گر پڑا۔ پھر میری آنکھ کھلی تو میں اسپتال میں تھا۔ میرے سر پر پٹی بندھی ہوئی تھی اور ایک نر میری آیا سے خوب لڑ رہی تھی۔

”اب کبھی میرا کہنا نہیں مانو گے تو پھر اسی طرح انڈھیرے کمرے میں بند کر دوں گی۔“

میری آیا نے غصہ میں کہا تو میں ڈر کے مارے رو نے لگا۔ بس پھر کیا تھا، مجھے رو تاد لیکھ کر اسپتال کی نر کو آیا پر غصہ آگیا۔

”میں تمہارے اوپر ایک کیس چلاوں گی، تمہارے ہوم پر ایک کمیشن بٹھاؤں گی اتنے چھوٹے چھوٹے بچوں پر اتنا ظلم۔ میں اس بچے کو اسپتال سے نہیں جانے دوں گی۔“

میں اور ڈر گیا۔ جانے سب عورتوں کو غصہ کیوں آتا ہے۔

”بڑی ہمدردی ہے تمہیں ہوم کے بچوں سے۔ شاید تمہارے بچے بھی وہاں پل رہے ہیں۔ دیکھتی ہوں تم بچے کو کیسے نہیں جانے دو گی؟“ سب عورتیں کتنی خراب ہوتی ہیں۔ ہمارے ہوم کی تو سب ایسا میں بہت خراب تھیں ہمارا کھانا خود کھا لیتی تھیں۔ کوئی بچہ بابا جی سے شکایت کر دے تو اسے لا توں اور گھونسوں سے مارتی تھیں۔ مگر جب بابا جی آتے تو ہمیں خوب پیار کرتیں۔ جیسے

آج سرخ ہونٹوں والی عورت سب کے سامنے مجھے پیار کر رہی ہے مگر سب چلے جائیں گے تو میرا کھانا چھین لے گی، میرا کیجہ چبڑا لے گی، مجھے اندر ہیرے کمرے میں بند کر دے گی۔ میرا بس چلے تو سب عورتوں کو یہ نوعِ تھج کے پاس واپس بھیج دوں ایک آیا کہتی تھی مجھے باباجی نے اس کا لے آدمی کے ہاتھ بھیج دیا ہے۔ اب میں کبھی ہوم واپس نہیں آؤں گا۔

صحح میری آنکھ کھلی تو وہی سرخ ہونٹوں والی اور وہ بڑھیا میرے پاس بیٹھی رورہی تھیں۔

میں انٹھ کر بھاگنے لگا تو سرخ ہونٹوں والی نے مجھے زبردستی پکڑ کر اپنے خوشبودار سینے سے لگایا۔

”میرے لال۔ میرے بچے، میں نے تجھ پر بڑا ظلم کیا ہے۔“

”میں نے کچھ نہیں کیا، پھر مجھے کیوں پکڑتی ہو، چھوڑ دو۔“

”میں تیری ماں ہوا نیل، مجھے ممی پکار پھر میں تجھے چھوڑ دوں گی۔“

”ماں۔ ماں کیا چیز ہوتی ہے۔“ میری کبھی میں نہ آتا۔

کیوں کیوں کیوں میں تمہیں کبھی ممی نہیں کہوں گا، اب مجھے چھوڑ دو۔“

”ہے بھگوان، میں نے بڑا پاپ کیا ہے،“ بڑھیا بھی اپنی آنکھیں پوچھ رہی تھی۔

”بیٹی۔ اسے کچھ نہیں معلوم کہ ماں کیا ہوتی ہے۔ محبت کیسی ہوتی ہے میں نے اپنی

اولاد کو کہاں پھینک دیا تھا!

”کیسے معلوم ہوتی؟“ اس عورت نے غصہ کے ساتھ میری طرف دیکھا۔

آخر ہے کس خود غرض سنگدل کی اولاد، اسے بھی کب معلوم تھا کہ محبت کیا ہے شرافت کس چیز کا نام ہے۔ کتنے کی اولاد۔ میں تجھے سیدھا کر کے رہوں گی۔“

وہ غصہ میں میری طرف بڑھی تو میں ڈر کے مارے دیوار سے چھٹ گیا اپنے بچاؤ کے لئے دیوار سے چھٹ جاؤ تو مارنے والے کی خوفناک صورت نظر نہیں آتی۔ اور آدمی چوٹ بھی دیوار کو لگتی ہے ہوم کے سب بچے پٹتے وقت یوں ہی ہاتھ پھیلا کے دیواروں سے چھٹ جاتے ہیں۔

”اب اگر تم نے میری بات نہیں مانی تو میں چھڑی لے کر آؤں گی۔“

مگر اتنی دیر میں وہ کالا آدمی میری چیخیں سن کر اندر آگیا۔

”بھی اتنی کٹھور مت بنو۔ وہ بے چارہ محبت اور مرتا کیا جانے جب اس کی ماں نے اسے یہ چیز دی ہی نہیں۔“

”تو آپ ہی کوئی ترکیب کیجئے۔ یہ تو میری صورت سے بھاگتا ہے۔“

وہ چلائے جا رہی تھی۔

”لیں اب رونا ختم کرو۔ یہاں کوئی نہیں مارے گا“ کالے آدمی نے مجھے انٹھا کر سینے سے لگایا تو مجھے بہت اچھا لگا۔

”مجھے ہوم بھیج دو۔“ میں نے سکیاں روک کر کہا۔

”مگر ہوم میں تو آیا تمہیں مارتی ہے۔ کھانا نہیں دیتی۔ یہاں تو اتنی اچھی چیزیں ہیں۔ آج ہم تمہیں کار میں سیر کرانے جائیں گے، ہم تمہارے ڈیڈی ہیں نا۔ اور یہ تمہاری بھی ہیں۔“

”مگر آپ کیوں ہو گئے میرے ڈیڈی۔“

میری بات سن کر وہ آدمی بہت گھبراایا اور کچھ نہ بولا۔

”میں تو یوں عُسُح کا بیٹا ہوں۔ پھر آپ مجھے اپنا بیٹا کیوں کہتے ہیں!“

”دیکھو یہ ریڈیو۔ کھلونے۔ چاکلیٹ، یہ سب تمہارے لئے ہے۔“

مونا آدمی کہے جا رہا تھا۔ میں دل میں سوچنے لگا کہ یہ سب چیزیں میری کیوں ہو گئیں؟

مگر پہلے ٹی۔ وی کھول کر ذرا دیکھ لوں کہ اس میں گانے والا آدمی کہاں چھپا بیٹھا ہے۔“

تحوڑی دیر بعد میں کھڑکی سے باہر دیکھنے لگا۔ یہاں سڑک کتنی بڑی تھی کتنی بہت سے موڑیں، سائکلیں جا رہی تھیں اور کتنے بہت سے مکان ایک کو تھامے ایک کھڑے تھے جیسے ان مکانوں کا ساتھ چھوٹ گیا تو گر جائیں گے۔ سامنے والے مکان کے دوانڈے میں ایک عورت چھوٹے سے بچے کو گود میں لئے کھڑی تھی۔ اور بار بار بچے کے منہ پر اپنا منہ رکھ رہی تھی۔ وہ بچے خوب رورا تھا۔ میں سمجھ گیا وہ عورت بچے کو کھانا چاہتی ہے۔

”نہیں نہیں۔ چھوٹے بچے کو مت کھاؤ۔ چھوٹے بچے کو مت کھاؤ۔“ میرے چلانے کی آوازن کر ڈیڈی اندر آگئے۔

”بیوقوف وہ عورت بچے کو کیوں کھائے گی، وہ تو بچے کی ماں ہے اسے پیار کر رہی ہے۔“

”نہیں۔ آپ کو نہیں معلوم عورتیں چھوتتے بچوں کو کھایتی ہیں۔ ان کا کلیج چباؤالی

ہیں۔ ایک دن ہوم کی آیا سے آپ کہانی سنئے۔“

مگر ڈیڈی میرے بات سن کر ہنسنے لگے اور پھر اس عورت سے بولے۔

”مز خال، ذرا اپنے بچوں کو ادھر بھیج دیجئے۔ ہمارا انیل ابھی آدمیوں سے ڈرتا ہے۔“

”گڈو—منی—پپو—جاو ملیشیم چا چا تم سب کو بلا رہے ہیں۔“

اس عورت کے پکارتے ہی چار پانچ گورے گورے موٹے مکڑے بچے باہر بھاگتے ہوئے آئے ان کے ساتھ ایک چھوٹی سی لڑکی تھی۔ ان سب بچوں نے بڑے خوبصورت تموموں والے جوتے پہنے تھے۔ مجھے بھی جوتے پہننے کا بڑا شوق تھا مگر ہوم میں کسی کسی بچے کو جوتے تنہیں پہنانے تھے۔ اس لڑکی نے پھولوں والا فرماں پہنا تھا اس میں لال لال بٹن لگے تھے۔ وہ ایک ٹماڑ کھاتی ہوئی میرے قریب آئی۔

”تم پیغم خانے سے آئے ہو۔ تھو۔ تمہارے مگی اور ڈیڈی نہیں ہیں۔؟ چہ چہ چہ۔ ہم تو روز اسکول جاتے ہیں۔ تمہیں کچھ پختہ ہے زو میں جوشیر ہے نا، اس نے ایک بچہ دیا ہے۔ کل ہماری آیا نے میرا لفڑ کھو دیا۔ وہ جو سامنے والے بنگلے میں پور نیمارتی ہے نا، اس نے میری گڑیاچڑا لی۔ تم اپنا کوئی کھلونا اسے مت دینا۔ تمہارا نام انیل کیوں ہے؟“
وہ لڑکی مجھ سے باتیں کیے جا رہی تھی اور ٹماڑ کارس چوتی جا رہی تھی۔

”کیا یہ بہت مزے کا ہے۔“ میں نے پوچھا۔

”منی تھوڑا سا ٹماڑ مجھے بھی دے دو۔“ گڈو اس کے ہاتھ سے ٹماڑ چھیننے لگا۔

”نہیں دیتی۔ مگی سے چھپا کر لائی ہوں، مگی دیکھیں تو خوب ماریں گی۔“

وہ کھڑکی کی طرف دیکھنے لگی جہاں سے اس کی مگی جا چکی تھیں۔

”تمہاری مگی بھی تمہیں مارتی ہیں! اب دیکھنا ایک دن وہ تمہیں کھایں گی۔“

”چل ہٹ، جھونٹا کہیں کا، منی ناک سکوڑ کے کہا۔“

”میری مگی تو بہت اچھی ہے۔ وہ مجھے کیوں کھائے گی۔ تیری مگی ہو گی نکٹی چڑیں۔“

”منی منی۔ انیل چٹی انٹی کا بیٹا تھوڑی ہے۔ اسے تو پیغم خانے سے خرید کر لائے

ہیں۔“ گڈو نے مجھے سنا نے کے لیے کہا۔

”تم لوگ کون سے ہوم سے آئے ہو۔“ میں نے بڑے استیاق سے پوچھا۔

”کیا پتہ۔“ منی نے ٹماڑ کا آخری مکڑا منہ میں رکھ کر جواب دیا۔ واور پھر منہ پر سے

بالوں کی لٹ ہٹا کر بولی۔

”ہماری ممی کو معلوم ہوگا۔“

”ہشت۔ ہم کیوں آتے ہوم سے، ہم تو ممی اور ڈیڈی کے بیٹے ہیں،“ گذونے کہا۔

”میں بھی ممی کا بیٹا ہوں،“ میں نے فوراً طے کر لیا کہ سرخ ہونٹوں والی کو آج سے ممی

کہوں گا۔

مگر میری بات سننے سے پہلے وہ سب کے سب چلاتے ہوئے اپنے گھر کی طرف بھاگے۔ ڈیڈی آگئے۔ ڈیڈی آگئے۔

”ڈیڈی آگئے۔ ڈیڈی آگئے۔“ میں بھی ان بچوں کی طرح چلاتا ہوا اندر گیا اور ڈیڈی

سے پٹ گیا۔

ڈیڈی نے مجھے جلدی سے گود میں لے کر پیار کیا اور پھر دوسرے کمرے میں گئے۔

”چٹی، انیل سے تواب ہماری دوستی ہو گئی۔ ہم تواب انیل کے ڈیڈی بن گئے ہیں۔“

”اور مجھے ممی نہیں کہو گے۔؟“ اس عورت نے پوچھا۔

”کہوں گا۔“ میں جلدی سے اس کی گود میں جا کر سینے سے لگ گیا۔ مگر وہ جانے کیوں خوش ہونے کے بجائے رونے لگی۔

”اس اسے اپنی ہی اولاد کجھ چٹی۔ تم نے مجھ سے وعدہ کیا تھا ناکہ ہوم سے پچالے آئے تو رونا چھوڑ دو گی۔“

ڈیڈی ممی کو سمجھنے لگے۔

”مگر دنیا جو نہیں مانے گی۔ میں اسے اپنا بناوں گی تب بھی کہاں بنانے دیں گے لوگ۔ ہمارے گھر میں بچہ نہیں تھا تب بھی ہنتے تھے اب بھی نہیں گے۔“

”مگر دنیا سے ڈروگی تو جینا مشکل ہو جائے گا، ہم اپنے بھلے کے لئے چاہے کچھ کریں، کسی کو گیا،“ ڈیڈی نے ممی کو سمجھایا۔

”آپ مرد ہیں آپ ایسی باتیں سوچ سکتے ہیں۔ مگر آپ کو کیا معلوم دنیا نے مجھے کہ پتلی بنادیا ہے، میرے بچے کو میرا نہیں کہنے دیتی۔“

”اچھا اچھا، دنیا کو بکنے کو دو، لیس اب جلدی سے اٹھو تیار ہو جاؤ، انیل کو آج زو دکھانے

لے جانا ہے۔ ”ڈیڈی نے مجھ کو اٹھایا، رات کو میں سونے لیٹا تو مجھے اپنا ہوم بار بار یاد آ رہا تھا۔ زو میں بندر، چڑیا، بھالوسب اپنے اپنے پتھروں میں بند تھے جیسے ہوم میں الگ الگ کروں کے بچے الگ الگ کروں میں بند کر دیتے ہیں۔ وہاں بھی لوگ یوں ہی ہمیں دیکھنے آتے تھے۔ ہمارے لیے پھل اور مشاہیاں لاتے تھے، جیسے زو کے طوطوں اور بندروں کو موںگ پھلی اور چمنے کھلاتے ہیں۔ پھر میں نے خواب میں دیکھا کہ میں ایک طوطا بن کر زو سے اڑ گیا ہوں۔

— مگر اڑ کے کہاں جاتا! اوپر آسمان ہی آسمان تھا، نیچے لوگ پتھرے لیے کھڑے تھے۔ نہ اوپر جا سکتا تھا نہ نیچے اتر سکتا تھا۔ میں اڑتے اڑتے تھا جا رہا تھا۔

دروازہ کھول دو۔ اب زو سے کبھی باہر نہ جاؤں گا مگر دروازہ بند ہو چکا تھا۔

”مجھے آنے دو۔ مجھے آنے دو“ میں زور زور سے چلا یا تو مجی نے مجھے چھنچھوڑ کے کہا۔

”انیل، انیل، خواب میں کیوں رو رہے تھے بیٹا۔“

”میں اب مجھے ہوم میں واپس کیوں نہیں جانے دیں گی؟“

جب ہم زو سے واپس آ رہے تھے تو میں نے ڈیڈی سے کہا تھا، ڈیڈی، یہ زو بھی جانوروں کا ہوم ہے نا؟“

”دیکھو انیل، سب کے سامنے ہوم کا نام مت لیا کرو، سمجھے بیٹا۔“ — انہوں نے بڑی نرمی سے کہا۔

”تم تواب مجی کے بیٹے بن گئے ہونا؟“

”مگر میں تو یہ وع مسح کا بیٹا ہوں، آیا کہتی تھی۔“

”بھول جاؤ اس آیا کو۔“ ڈیڈی نے ڈانت کر کہا، اور میں بھول گیا۔

اب میرے پاس اتنے بہت سے کھلونے تھے۔ میٹھے میٹھے چاکلیٹ ٹافیاں۔ جوتے اور پھولوں والے کپڑے، بعض وقت مجھے خیال آتا کہ مجی جوزف اور محمد کو اپنا بیٹا بنائے ہوم سے لے آئیں تو کتنا مزہ آئے ان کے ساتھ خوب کھلیوں گا۔ گذو اور پوپ سے تو میری خوب لڑائی ہوتی تھی۔ صرف منی میرے ساتھ کھیلتی تھی۔ کبھی میں منی کے ساتھ اس کے گھر چلا جاتا تو پوپ بار بار منی سے کہتا۔

”منی انیل تیرا چاک پیس چالے گا۔ تیرا ہاتھی توڑ ڈالے گا۔“

جی چاہتا تھا ایک دن پوپ کو خوب مار دوں۔ پھر ایک دن جب وہ منی کو میرے ساتھ کھینے

کے لئے نہیں جانے دے رہا تھا تو میں نے ایک پھر اٹھا کر اسے مار دیا۔ مگر وہ مجھ سے بڑا تھا اس لئے اس کے گھونسوں سے میری نکسیر پھوٹ گئی اور میں گھر کو بھاگا گئی نے میری یہ حالت دیکھی تو بالکنی میں جا کر پوکو خوب ڈاٹنے لگیں۔

”پہلے ایں نے پوکو پھر مارا۔“—پوکی آیا باہر آ کر پوکی طرف داہی کرنے لگی۔“ یہ تو اناتھ آشرم کا بالکل جنگلی لڑکا ہے۔ اسے ذرا ڈھنگ تمیز سکھایے بی بی۔ ہمارے بچوں کو بھی خراب باتیں سکھاتا ہے۔“

”بکواس بند کرو۔“ گئی نے آیا کوڈاں دیا، مزر خان آ جائیں تو تمہارا مزاج ٹھیک کروں گی۔“

اس دن مجھے بھی خیال آیا کہ سب مجھے برا بچے اس لئے کہتے ہیں کہ میں سچ بچ برا ہوں۔ جبھی تو ڈیڈی کہتے ہیں کہ سب کے سامنے ہوم کا نام متلو۔

”تم منی کے گھر مت جایا کرو، اب تم اسکول جاؤ گے وہاں تمہیں بہت سے دوست مل جائیں گے،“ گئی نے مجھے سمجھایا۔

”نہیں میں تو منی سے ضرور کھیلوں گا،“ میں ضد کرنے لگا۔

”نہیں، تم آئندہ کبھی منی کے ساتھ نہیں کھیلو گے،“ گئی نے چلا کے کہا۔

”کیوں، کیوں نہیں،“ میں نے بھی زور سے جواب دیا۔

”می جاتے جاتے رک گئیں۔ میرے قریب آئیں اور مجھے غور سے دیکھ کر بولیں“ ہے بھگوان بالکل دیساہی لگتا ہے۔ ضدی۔ اڑیل۔“

میں منی کے گھر نہ جاسکوں اسی لئے گئی نے گیٹ پر بولٹ چڑھا دیا تھا۔ پہلے تو میں خوب رویا، جب گئی نے نہیں سناتا تو گیٹ پر زور زور سے اپنا سر مارنے لگا۔ ” دروازہ کھولو۔ دروازہ کھولو۔“

”اتنی ضد۔ تو مجھے چین نہیں لینے دے گا،“ گئی نے جلدی سے آ کر مجھے پکڑا، میرا خوف سے بھرا ہوا ماتھا اپنی ساری سے پوچھ کر کہا۔

”تم میرا کہنا نہیں مانو گے ایں۔؟“

”نہیں میں آپ کی بات کبھی نہیں سنوں گا۔ میں تو منی کے پاس جاؤں گا مجھے

چھوڑ دو۔۔۔ آج مجھے پھر میں اپنی دشمن لگیں۔ وہ میری بات کیوں نہیں سنتیں۔

”میرا کہنا نہیں مانے گا تو لے لے۔۔۔“ میں نے مجھے مارنا شروع کر دیا۔ میں ان سے ہاتھ چھڑا کے روتا ہوا ڈیڈی کے کمرے میں بھاگا۔

”اے گود میں مت لینا۔ بد تیز۔ ضدی کو۔۔۔“ میں بھی ہانپتی ہوئی میرے پیچھے پیچھے آ گئیں۔

”تم نے آج پھر میں کی بات نہیں سنی۔“ ڈیڈی نے مجھے گود میں اٹھانے کے بجائے غصہ کے ساتھ کہا۔

”چٹی اسے اکیلے کمرے میں بند کر دو، جب تک یہ کہنا مانے کا اقرار نہ کرے اسے مت کھولنا۔“

مگر آج مجھے اکیلے کمرے میں بالکل ڈرنہ لگا کیوں کہ کمرے میں اندر ہی اندر نہیں تھا۔ جالی والی کھڑکی میں سے سڑک اور منی کا گھر نظر آ رہا تھا۔ کمرے میں خوب اچھی اچھی چیزیں رکھی تھیں۔ مگر سب سے پہلے میں نے ٹرانسٹر اٹھا کر اس کے کل پر زے کھولے۔ پھر میں کا پرس اٹھایا اور اس میں سے سب چیزیں نکال کر بیٹھ گیا۔ لپٹک کی پنسل بنائے میں نے دیواروں پر خوب تصویریں بنائیں۔ میں کا پاؤ ڈر پورے بدن پر مل لیا۔ روپے گن کر الگ رکھ دیے۔ عطر کی شیشی کھول اپنے کپڑوں کو خوشبودار بنایا۔ پرس کی اندر والی تہہ میں ایک لفافے کے اندر ایک چھوٹی سی تصویر تھی کسی مرد کی۔ یہ بڑی بڑی آنکھیں تھیں اس کی اور وہ مجھے دیکھ دیکھ کر مسکرا رہا تھا۔ میرا جی چاہا اس تصویر کو پھاڑے کے پھینک دوں تاکہ میں کو خوب سزا ملے۔ مگر پھر میں نے وہ تصویر اپنی جیب میں رکھ لی اور میز کے آئینے پر زور زور سے تیل کی شیشی مارنے لگا تاکہ دونوں چیزیں ساتھ ساتھ ٹوٹ جائیں۔ شور سن کر میں نے جلدی سے دروازہ کھول دیا۔ اندر آ کر انہوں نے غور سے اپنے پرس کے سامان کو دیکھا اور چپل لے کر مجھے پر پل پڑیں۔

”تو کبھی اچھا نہیں بن سکتا۔ ہمیشہ مجھے اپنے باپ کی طرح جلانے گا ستائے گا۔“ مجھے زمین پر گرا کے جب میں مار رہی تھیں تو جانے کب وہ فونٹو میری جیب سے نیچے گر پڑا۔ مجھے بچانے کے لئے ڈیڈی آئے تو مجھے گود میں اٹھا کر وہ فونٹو بھی اٹھایا۔ غور سے دیکھا پھر میں سے پوچھا۔

”یہ فونٹو کس کا ہے۔ کہاں سے آیا۔۔۔؟“

”میں کیا جاؤں۔“ مجی اپنے ماتھے سے پسینہ پوچھنے لگیں۔

”پوچھواںی حرامی سے، جانے کہاں کہاں سے چیزیں چراتا پھرتا ہے، پورے محلے میں مجھے بدنام کر دیا ہے اس نے۔“

”لویہ فوٹو جہاں سے لائے تھے وہیں رکھ آؤ۔“ ڈیڈی نے مجھے پیار کر کے گود سے اتارا تو مجی نے جلدی سے اپنا پرس اٹھایا اور مجھے دیکھ کر غصہ سے بو لیں۔

”خبردار جو میرے پاس آئے، لا و فوٹو مجھے دے دو۔ میں مسز خان کو دے دوں گی۔ انہی کے گھر سے اٹھایا ہو گا۔“

مجی اور ڈیڈی بھی مجھے چور سمجھتے ہیں۔ میں ہوم کا خراب بچہ ہوں۔ اب کبھی اچھا بچہ نہیں بن سکتا اپنی حالت پر مجھے خوب رونا آیا۔

”اے گھر لا کر میں نے پھر اپنے جیون کو روگ لگالیا ہے، اے واپس کر دیجئے،“ ایک دن مجی نے ڈیڈی سے کہا۔

”ذر اصر بر سے کام لو چڑی، اس عمر میں سب ہی بچے شریر ہوتے ہیں تم تو کسی بات پر قائم ہی نہیں رہتیں۔ انیل کو اسکول میں داخل کر دو۔ خود ہی ٹھیک ہو جائے گا۔“

جب مجھے اسکول جاتے ہوئے بہت دن ہو گئے تو ایک دن ڈیڈی نے مجی کو میری کلاس ٹیچر کا خط سنایا۔

”تمہارا بچہ سرکش ہے۔ ٹیچروں سے نہیں ڈرتا۔ ایسا لگتا ہے کہ انیل بے ماں کا ہے یا پھر اس کی ماں بچے کی تربیت بالکل بھلا بیٹھی ہے۔ براہ مہربانی اسے اچھا بنانے میں ہماری مدد کیجئے اور اسے اپنا پیار بھی دیجئے کیونکہ مجھے ایسا لگتا ہے جیسے انیل پیار کا بھوکا ہے۔“

”دیکھا میں نہ کہتی تھی کہ انیل نہیں سدھ رکتا،“ مجی نے چک کر کہا، اور بڑی نفرست بھری نظروں سے مجھے دیکھا۔ فروٹ سلاو کا چچپہ میرے ہاتھ میں کاپنے لگا اور جانے کیوں انناس کے ٹکڑے میرے ہاتھ میں پھنس گئے۔

”یہ مجھے زندگی بھر ہر جگہ ذلیل کرے گا۔ ہونہہ دو کوڑی کی وہ ٹیچر چلی ہے مجھے متا کا سبق دینے۔ کل اسکول جا کر اس کا مزانج ٹھیک کروں گی۔“ مجی غصہ کے مارے جانے کیا کیا کے

جاری تھیں۔ ڈیڈی خاموش تھے اور پائپ پئے جا رہے تھے۔ میرا جی چاہ رہا تھا اس وقت کسی طرح ڈیڈی مجھے اچھا بچہ کہہ دیں۔ ممی کو خوب ڈانشیں۔ پھر اپنی ہٹک آمیز رپورٹ پر مجھے رونا آگیا۔ اور میں چمچ پلیٹ میں رکھ کر میز پر جھک گیا۔ ممی ٹھیک ہی تو کہہ رہی ہیں میں کبھی اچھا بچہ نہیں بن سکتا۔ اسکول میں بہت کوشش کرتا ہوں کہ دوسرے بچوں کی طرح شرارتیں نہ کروں۔ مگر وہ ٹھپرس میری میرے اوپر دھونس کیوں جاتی ہے۔ ہر وقت ڈانٹ کر حکم دیتی ہے پھر مجھے بھی غصہ آ جاتا ہے اور میں اس کا کہنا نہیں مانتا۔ سب بچے بھی مجھے دلا سمجھ کر خوب مارتے ہیں۔ میرا تو دل اسکول میں ذرا بھی نہیں لگتا۔ صحیح ممی زبردستی مار پیٹ کر کے مجھے اسکول بھیج دیتی ہیں۔ وہاں میں کسی ٹھپر کی بات نہیں سنتا۔ بس کھڑکی کے پاس کھڑا دیکھتا ہوں کہ گیٹ میں ہماری کارکب آئے گی۔ ہر گھنٹی پر جا کے ٹھپر سے پوچھتا کہ کیا چھٹی ہو گئی ہے!!

گھر آ کر بھی کسی کام میں دل نہیں لگتا ہے۔ ممی سے تواب مجھے بہت ڈر لگتا ہے کہ کہیں وہ کسی دن بچج میں مجھے ہوم واپس نہ بھیج دیں۔ کبھی چھپی۔ ہوم کتنی گندی جگہ تھی۔ اب مجھے ہوم کی سب باتیں یاد نہیں رہیں، مگر میں ممی کے گھر سے وہاں کبھی نہ جاؤں گا۔

ڈیڈی آفس کے کام سے کئی کئی ہفتے باہر رہنے لگے تھے۔ کبھی گھر آتے تو ممی ذرا دریکو انہیں نہیں چھوڑتی تھیں۔ جب دیکھو ڈیڈی کا کمرہ اندر سے بند کر کے بیٹھ جاتیں۔ میں دروازہ کھولنے کے لئے شور مچاتا تو وہیں سے کہتیں، جاؤ، انل سڑک پر کھیلو، میں ابھی آتی ہوں۔

اور میں صحن میں جا کر مٹی کا گھر بنانے لگتا۔ میرے سب کھلونے اب پرانے ہو چکے تھے۔ پھل اور مٹھائیاں مجھے اب اچھی نہیں لگتی تھیں۔ منی اور اس کے بھائی مجھے سے ”کٹی“ کر چکے تھے۔ ممی پر بڑا غصہ آتا تھا کہ وہ مجھے ڈیڈی کے پاس کیوں نہیں جانے دیتیں! اب صرف ایک چھوٹا سا بچہ میرا دوست تھا جو سامنے جھونپڑیوں میں رہتا تھا۔ ممی اسے اندر نہیں آنے دیتی تھیں۔ اس لئے وہ جانی والی کھڑکی میں آ کر باتیں کرتا۔ اس نے مجھے سامنے کے میدان کے پیڑ سے سرخ پھولوں کے گچھے لا کر دیے تھے۔ میں نے بھی ایک دن اسے اپنا چھوٹا سا پلین دے دیا۔ یہ پلین بڑا اچھا تھا۔ اس کے لائٹ جلتی تھی اور چاہید دینے سے وہ اور پرائز نے لگتا تھا۔ مگر ایک دن ممی نے کھلونوں کی الماری میں وہ پلین نہ دیکھا تو مجھ سے پوچھا۔ جب میں نے کہہ دیا کہ وہ پلین اپنے دوست کو دیدیا ہے تو ممی نے خوب شور مچایا۔

”کیوں دے دیا تو نے وہ پلین۔ تو کون ہے کھلونے بانٹنے والا! خبردار میری اجازت کے بغیر کسی چیز کو ہاتھ لگایا۔“

اس دن اپنے تکیے میں منہ چھپا کر میں خوب رویا۔ حالانکہ ممی نے مجھے نہیں مارا تھا۔ مگر ایسا لگا جیسے انہوں نے میرے سب کھلونے چھین لئے ہوں۔ میری کوئی چیز بھی نہیں رہی اب۔ ایک دن میں نے فرج سے ایک ٹماڑ نکال کر کھالیا تھا تب بھی انہوں نے میرا کان پکڑ کر ایک تھپڑ مارا تھا۔

”تیراستیاناں ہو۔۔۔ ایک، ہی تو ٹماڑ تھا۔۔۔ اب میں سلاڈ میں کیا ذالوں، تیرا سر۔؟“

”وہ سب کھلونے تو میرے تھے۔ میری دونوں سالگر ہوں پر ڈیڈی کے دوست لائے تھے۔ مگر ممی کہتی ہیں میری کوئی بھی چیز نہیں ہے۔“

ایک دن میں اسکول سے آیا تو ممی اور ڈیڈی نہیں تھے۔ جب آیا نے میرا یونیفارم اتار کے دوسرے کپڑے پہنادیے تو میں ادھر ادھر خالی کردوں میں بھاگنے لگا۔ ڈرائیور میں ایک آدمی بیٹھا تھا۔ اس نے مجھے دیکھا تو جلدی سے میرے پاس آیا۔ ہاتھ پکڑ کے اپنے پاس بٹھالیا۔

”تم کس کے بیٹے ہو۔۔۔“

”میں ڈیڈی کا بیٹا ہوں۔ مجھے ہوم سے کوئی نہیں لایا۔ ہوم میں گندے بچے رہے ہیں۔ میں تو ہمیشہ ممی کا کہنا مانوں گا۔“

میری بات سن کر اس آدمی نے مجھے گود میں اٹھالیا۔ کمرے میں شام کا اندر ہیرا بھر گیا تھا۔ اس لئے وہ مجھے کھڑکی کی طرف لے گیا اور پردہ ہٹا کے غور سے میری صورت دیکھنے لگا۔ پھر اس نے پوچھا۔ ”تم نے پہلے مجھے کبھی دیکھا ہے؟“ میں نے سوچا انکار کردوں، مگر یہ آدمی مجھے اچھا لگ رہا تھا۔ اس کی آنکھیں بڑی بڑی تھیں اور خوب گورا گورا سا تھا۔ پھر مجھے یاد آیا کہ اس آدمی کا فوٹومی کے پرس میں تھا۔

”آپ کا فوٹومی کے پرس میں ہے۔۔۔ ممی جھوٹ کہہ رہی تھیں کہ میں مزرخان کے ہاں سے چرا کے لایا ہوں، آپ بتائیئے کہ آپ کا فوٹو کہاں تھا!“

”اچھا ٹھہریئے میں ابھی وہ فوٹو لاتا ہوں۔“

میں بھاگا بھاگا اندر گیا تو ممی کا کمرہ بند تھا اور صحن میں ایک کواچھوٹ سے چڑیا کے

بچے کو کہیں سے پکڑ لایا تھا۔ اسے تھوٹمیں مار مار کے کھا رہا تھا۔ بچارا نخسا بچہ بری طرح رو رہا تھا۔ میں نے کوئے کو پتھر مار مار کے اڑایا۔ مگر وہ چڑیا کے بچے کو چونچ میں دبا کر اڑ گیا۔ میں روتا ہوا ڈرائیکٹر دم میں آیا تو ممی آپکی تھیں اور دونوں ہاتھوں میں منہ چھپائے رہا تھیں۔ ممی کو روتا ہوا دیکھ کر میں سہم گیا اور پردے کے پیچھے چھپ کر دیکھنے لگا کہ اس آدمی نے ممی کو کیوں رلا دیا ہے مگر وہ آدمی ممی کے رو نے کی پروا کئے بغیر مجھے دیکھے جا رہا تھا اور غصہ میں بڑ بڑا رہا تھا۔

”افوہ۔ مجھے کتنا بڑا دھوکا دیا۔ مجھے تم نے کیوں نہیں بتایا کہ تمہارے پیٹ میں میرا بچہ ہے۔ اللہ پاک کی قسم میں بھلا یورپ جا سکتا تھا آج مجھے کئی برس بعد معلوم ہوا ہے کہ میرا بچہ ایک ہوم میں پلًا اور اب ایک ریڈی کے ہاں ہے۔“
وہ آدمی انٹھ کر شہلنے لگا۔

”مگر اب تم یہاں کیوں آئے ہو۔؟ نکل جاؤ یہاں سے۔ ذیل۔ کہیں۔“
ممی زور زور سے چلانے لگیں۔

”تم نے مجھے دھوکا دیا۔ شادی کا وعدہ کر کے میری زندگی تباہ کی اور امریکہ چلے گئے۔ اس کے بعد کبھی تمہیں یاد ہی نہ آئی۔ میرا بس چلتا تو تمہارے اس تحفے کو پیروں سے مسل ڈالتی۔ تم نے میری زندگی بر باد کرنے میں کوئی کسر چھوڑی تھی۔ وہ تو کہو میری ماں نے سہارا دیا، ورنہ آج میں کسی کوئی پر بیٹھی ہوتی اور۔“

”بس۔ بس۔ بہت سن چکا تمہاری بیٹتا۔ ایک لکھ پتی کی بیوی بنی بیٹھی ہو۔ مجھ سے بیاہ کر کے تمہیں کیا ملتا۔ مجھے یہ بات اچھی طرح معلوم تھی کہ تمہاری نظریں صرف ملیشیم پر ہیں۔ مگر میں اس بات کو ایک پل کے لئے بھی برداشت نہیں کر سکتا کہ میرا بچہ ایک ہندو کے گھر میں پلے۔ جس دن سے میں نے یہ سنا ہے مجھے دل کے دورے پڑنے لگے ہیں۔ میں رات کو سو نہیں سکتا۔ میری بیوی حیران ہے کہ مجھے کیا ہو گیا ہے۔ اس زیادتی کی کوئی حد بھی ہے۔ بھلا کوئی انصاف بھی ہے کہ میرا بچہ۔ میری اولاد وہ مجھے پکڑے آیا تو میں چیخ مار کے باہر بھاگا۔“

اچھا تو آج مجھے کہیں اور لے جانے کی تیاری ہو رہی ہے آخر میری کتنی ممی ہوں گی۔
کتنے ڈیڈی ہوں گے، وہ آدمی کہہ رہا تھا وہ میرا ڈیڈی ہے، بہت جھوٹا ہے وہ آدمی۔

میں جلدی سے اپنے کمرے میں جا کر رضائی اوڑھ کر چھپ گیا۔ باہر سے ابھی تک ممی

اور اس آدمی کے لڑنے کی آوازیں آرہی تھیں۔ تھوڑی دیر بعد مجھی میرے پاس آئیں اور مجھ سے لپٹ کر پھر رونے لگیں ”میں اپنے ہاتھ سے تیرا گلا گھونٹ دیتی تو سب کو سکون مل جاتا۔“

”کیا آپ کو اس آدمی نے مارا ہے۔ ڈیڈی کو آنے دیجئے میں اس آدمی کی شکایت کر کے خوب پٹواؤں گا۔“

”چپ چپ۔ ڈیڈی سے اس آدمی کا ذکر مت کرنا۔ ورنہ تیرے ڈیڈی بھی مجھے ماریں گے،“ مجھی نے مجھے سمجھایا۔

”تو پھر اس آدمی نے آپ کو کیوں مارا۔ میں بھی اسے ماروں گا۔“

مگر مجھی نے میری بات کا جواب دینے کی بجائے میرا منہ چوم کر کہا۔

”انیل۔ میرے بچے، کبھی باہر اکیلے مت جانا۔ وہ آدمی تھے پکڑ کے لے جائے گا۔“

”کیوں۔ کیوں لے جائے گا مجھے۔؟“ میں نے گھبرا کے پوچھا۔

”مجھے جلانے کے لئے۔ وہاں اس کے بیوی بچے مل کر تھے خوب ماریں گے وہ خود بعد میں پچھتا گا تھے لے جا کر۔ مگر اسی وقت صرف مجھے جلانے کے لئے تھے لے جانا چاہتا ہے۔“

”کیوں۔ مجھی وہ مجھے کہاں لے جائے گا۔“ میں مجھی کی گود میں چھپ کر بیٹھ گیا۔

”وہ کہتا ہے میں انیل کا ڈیڈی ہوں۔ اس لئے انیل کو اپنے گھر لے جاؤں گا۔“ مجھی نے مجھے سمجھایا۔

”مگر میں تو اپنے ڈیڈی کا بیٹا ہوں نا۔ مجی بتائیے نامیرا ڈیڈی کون ہے!“ میری سمجھ میں ہی نہیں آتا تھا یہ چکر۔

”کوئی نہیں ہے۔ سب خود غرض ہیں۔ تیرا ڈیڈی کوئی نہیں ہے۔“ — مجی دونوں ہاتھوں میں منہ چھپا کر رونے لگیں۔

میرا ڈیڈی کوئی نہیں ہے۔ منی بھی میری نہیں ہے۔ کھلونے بھی میرے نہیں ہیں۔ جی چاہ رہا تھا پیروں پر پڑی ہوئی رضائی کے ٹکڑے ٹکڑے کر کے پھینک دوں۔ مجی کوالات مار کے نیچے گراؤں۔ اس کمرے کی ہر چیز کو پھینک ڈاؤں۔

اور پھر ایک دن وہی ہوا جس کا مجھی کو ڈر تھا۔ میں لال پھولوں کی کلیاں چننے کے لئے

سامنے والے میدان میں گیا تو وہاں وہی گورا گورا بڑی بڑی آنکھوں والا آدمی کار سے اتر ا، اور مجھ سے کہنے لگا۔

”آؤ بیٹے کار میں بیٹھ جاؤ، تمہیں ایک پکھر دکھائیں گے۔“

میں سمجھ گیا کہ وہ اپنے بیوی بچوں سے پتوانے کے لئے مجھے لے جانا چاہتا ہے اس لئے میں ڈر کے مارے جلدی سے گھر کی طرف بھاگا۔

”ممی ممی، وہ چور مجھے پکڑنے آیا ہے۔ ممی جلدی چلوا سے ڈنڈے سے مارو۔“

مگر میری بات کسی نے نہیں سنی۔ گھر میں خوب شور مچا ہوا تھا۔ ڈیڈی اور ممی میں جانے کس بات پر لڑائی ہو رہی تھی۔ ممی خوب رورہی تھیں اور ڈیڈی غصہ میں پاگل ہوئے جا رہے تھے۔ وہ دونوں ہاتھوں میں ممی کا گلا پکڑ کر کہہ رہے تھے۔

”چیز بتا انیل تیرا بچہ ہے۔ جلدی بول۔ بتا کیمنی۔“

”نہیں نہیں۔“ ممی رورو کے کہہ رہی تھی۔

”یہ جھوٹ ہے انیل میرا بچہ نہیں ہے۔ یہ خط کسی نے تمہیں ستانے کے لئے لکھا ہے۔ انیل میرا بچہ نہیں ہے۔ میں بھگوان کی قسم کھاتی ہوں۔ ایشور کی۔“

لوآنچ ممی بھی کہہ رہی ہیں کہ میں ان کا بیٹا نہیں ہوں۔ میں دکھ کے مارے رو بھی نہ سکا نہ کہیں بھاگنے کی ہمت رہی تھی۔

”آج میں تم دونوں کو مار ڈالوں گا۔ انیل کا بھی گلا گھونٹ کے پھینک دوں گا۔“ ڈیڈی کو مارتے مارتے تھکے جا رہے تھے۔ یہ سنتے ہی میں جلدی سے باہر بھاگا۔ گیٹ کے باہر آیا تو مجھے اچانک خیال آیا کہ اس گورے آدمی کی کار میں بیٹھ کر چلا جاؤں۔ مگر وہ موڑ اسٹارٹ کر چکا تھا۔ میرے پہنچنے تک اس کی کار کی سرخ لائٹ چمکتی نظر آ رہی تھی۔

”ٹھہرو۔ ٹھہرو۔ مجھے اپنے ساتھ لے جاؤ۔“ میں کار کے پیچھے بھاگنا گیا۔

اور اس وقت رکا جب ایک پولیس کے سپاہی نے مجھے روک کر پوچھا تم کہیں سے آئے ہو۔ تمہارا گھر کہاں ہے۔ تمہاری ڈیڈی کا نام کیا ہے۔

”میرا کوئی گھر نہیں ہے۔ کوئی ڈیڈی نہیں ہے۔ ممی بھی نہیں ہے۔ منی بھی نہیں ہے۔ کھلونے بھی میرے نہیں ہیں۔“ وہ پولیس والا سمجھ رہا تھا کہ میں جھوٹ بول رہا ہوں۔

اس لئے اس نے پہلے مجھے خوب ڈاٹا۔ پھر مارا۔ میری جیبوں کی تلاشی لی اور پوچھا کہ میں گھر سے کیا چڑا کے بھاگا تھا۔

اور جب پولیس والوں کو کسی طرح یقین نہ آیا تو انہوں نے مجھے ایک کمرے میں بند کر دیا اور اخباروں میں میرا فوٹو چھپوا دیا کہ کوئی آکر مجھے لے جائے میں خودا کیلے کمرے میں بیٹھا بیٹھا سوچتا تھا کہ جانے کون سے ڈیڈی اب مجھے لے جانے آئیں گے۔ مگر اب شاید کسی کو بھی مجھے اپنا بیٹا بنانے کی ضرورت نہیں رہی تھی۔

انیل میرا دوست تھا۔

مگر جب کبھی میں نے اس سے کسی خلوص کا اظہار کیا وہ بگڑ بیٹھا۔ اسے ہر قسم کے رسمی تکلفات اور جھوٹی باتوں سے نفرت تھی۔ انہائی تیز مزاج، مشکوک ذہنیت کا آدمی تھا۔ ہر ایک کوشہ کی نظر وہ سے دیکھتا تھا۔ ہر بات کی تہہ تک پہنچنا چاہتا خصوصاً محبت پر اسے بالکل یقین نہ تھا۔ خواہ وہ ماں کی محبت ہو یا محبوبہ کی۔ ہر ایک سے لڑنے کو تیار رہتا۔ خاص طور سے ان لوگوں سے اس کی کبھی نہ بنتی تھی جو اس سے کسی خاص قسم کا خلوص ظاہر کرتے تھے۔

”ان ڈھکو سلوں کی کیا ضرورت ہے۔ وہی کرو جس کی ضرورت ہے میں انیل کی اس سفاک اور کھدری شخصیت سے واقف تھا۔ اس کے باوجود اس میں جانے کیسی کشش تھی کہ میں ہمیشہ اس کے قریب پہنچ جاتا تھا۔ اس کی بڑی بڑی آنکھوں میں بلاکی کشش تھی، لمبا و بلایا مگر بیحد ذہین۔ کلب میں ہماری ملاقاتیں ہوئیں۔ پھر وہ بھی میرے کچھ قریب ہونے لگا۔ بعد میں مجھے معلوم ہوا کہ واقعی اس کا کوئی دوست نہیں تھا۔ وہ تنہا ایک فلیٹ میں رہتا تھا۔ میں نے کبھی وہاں اس کے رشتہ دار کو بھی نہیں دیکھا۔ کلب میں بھی اس کے بارے میں کسی کی اچھی رائے نہیں سنی۔ سب اس سے نفرت کرتے تھے وہ خود ہر شخص کا مذاق اڑاتا تھا۔ خاص طور سے خواتین کے ساتھ نہایت بد تیزی کے ساتھ پیش آتا۔ ان کی ممتا اور پتی ورتا کا بے رحمی سے مذاق اڑایا اس نے۔ اس لئے کلب میں آنے والی خواتین اس سے بظاہر بڑی نفرت کرتی تھیں اس کے باوجود آئے دن کسی نہ کسی لڑکی کے ساتھ اس کا نام وابستہ نظر آتا۔ حامد کہتا تھا عورتوں کے لئے اس میں بڑی کشش ہے وہ خود ہی اس کی جانب کھینچی چلی آتی ہیں۔ وہ خود کہتا تھا کہ کلب آنے والیوں میں سے

روز کسی نہ کسی کو میں ساتھ لے جاتا ہوں۔ میں ان عورتوں کے ساتھ بہت برا سلوک کرتا ہوں۔ مگر شاید وہ موٹی رقم کی لاچ میں چلی آتی ہیں۔

ساتھا کہ انیل کسی اسمگنگ کرنے والی پارٹی کا بہت سرگرم رکن تھا۔ ممکن ہے یہ بات صحیح ہو۔ کیونکہ بظاہر اس کا کوئی اور پیشہ بھی نہ تھا۔ اس کے باوجود اس کی جیسیں روپے پیسے سے بھری رہتی تھیں۔

ایک دن ایک بوڑھی بھکارن کو اس نے ایک روپے کے لیے خوب تر سایا تو میں نے کہہ دیا۔

”یارچ بتاو۔ بات کیا ہے تمہارے دل میں کسی کے لئے بھی محبت کیوں نہیں رہی ہے۔“

انیل میری بات سن کر نہیں پڑا، اس نے سگریٹ سلاگایا پھر جلتی ہوئی دیا سلانی کو دور اچھال کے بولا۔

”ہاں تم ٹیک کہتے ہو۔ میرا دل شاید محبت سے خالی ہے، بالکل تمہارے دل کی طرح۔ مگر میرا دل اس جھوٹ اور کپٹ سے بھی خالی ہے جسے تم محبت کے نام سے اپنے دل میں بھرے پھرتے ہو۔“

”اچھا تو تم کسی بھی انسانی رشتے کی تقدیس کو نہیں مانتے!“

”تقدیس۔۔۔؟“ وہ ہنسنے لگا، ”انسانی رشتہوں کی تقدیس۔۔۔؟“ تم مجھے بڑے معصوم لگتے ہو یار۔ ایسا لگتا ہے کہ تم کسی اور دنیا کی مخلوق ہو۔ اس دنیا میں تو میں اپنے وجود پر بھی یقین نہیں رکھتا۔“

یہ من موجی بے رحم اور پاگل پاگل سا انیل مجھے جانے کیوں بہت پسند تھا اور وہ بھی مجھے دوست مانے بغیر میری طرف بڑھنے لگا تھا۔ اکثر ہم دونوں ساتھ پچھر دیکھنے جاتے۔ کبھی کبھار وہ میرے کمرے پر آ جاتا اور ہم دونوں ساتھ ساتھ پینے کا پروگرام بناتے۔ مگر اس وقت بھی انیل بالکل چپ چاپ رہتا۔ ایسا لگتا تھا کہ تکلف اور رضا باطئ کی وہ کوئی شرط نہ مانے گا۔ ہر کام کو اسی طرح کرنا چاہتا جیسے اس کی ضرورت ہوتی۔ تکلف اور بناوٹ سے اسے واقعی دشمنی سی تھی۔ ایک بار رات کو گیارہ بجے انیل میرے ہاں آیا۔

میں سمجھ گیا کہ آج وہ پینے کا پروگرام بنانا کر آیا ہے۔ مگر وہ کچھ گھبرا یا سالگ رہا تھا۔

بکھر ابکھر اسا۔ کہیں پولیس تو اس کا پیچھا نہیں کر رہی ہے! شاید وہ میرے ہاں پناہ لینے آیا ہے۔

وہ آکر چپ چاپ ایک کرسی پر بیٹھ گیا اور سگریٹ پیتا رہا۔ بار بار چھپت کو دیکھتا رہا۔

”میں بھی تمہارا منتظر کر رہا تھا“۔ میں نے الماری کھول کر بوتل اور گلاس نکالے۔

”نہیں نہیں۔ میں نہیں پیوں گا آج“، اس نے جلدی سے انکار کیا۔

”کیا بات ہے طبیعت کچھ خراب ہو گئی ہے کیا؟“، میں الماری بند کر کے اس کے پاس

بیٹھ گیا۔

وہ میری بات کا جواب دیے بغیر جلدی جلدی سگریٹ کے کش لیتا رہا۔ پھر سگریٹ ایش ٹرے میں بجھا کر بولا۔

”وہ جو کلب والی کریشنیا ہے نا۔ وہ کہتی ہے کہ وہ میرے بچے کو جنم دینے والی ہے۔“

”اچھا۔؟“، میری سمجھ میں نہیں آیا کہ اس بات پر انیل اتنا سنجیدہ کیوں ہے پھر بھی میں نے کچھ کہنے کی خاطر کہا۔

”یہ تو اچھی بات ہے۔ مبارک۔ لا و دوست ہاتھ ملا و اور آج ہی کریشنیا سے شادی کرو۔ اچھا ہے تمہاری تہائی کا علاج بھی ہو جائے گا اس بہانے۔“

”مگر میں یہ نہیں چاہتا کہ کوئی بے قصور بچہ میری وجہ سے اس نفرت انگیز دنیا میں آئے، ہدف ملامت بنا پھرے۔ اس خوفناک دنیا کے اندر ہیرے کرے کرے میں اکیلا بندر ہے۔ یہ اکیلے پن کی سزا بہت بری ہے۔ بہت بڑی زیادتی ہے۔“ میں نے دیکھا وہ بچہ مجھ سر سے پیر تک لرز رہا تھا۔

”مگر تم اس بچے کو اپنا کہتے ہوئے کیوں ڈرتے ہو۔ اگر تم سے اپنا بنالو گے تو وہ اکیلا کیوں رہے گا۔“ میں جھنخ جلا کے کہا۔

”مگر میرا کیا بھروسہ۔ نہ جانے مجھے کب اسے اپنا کہنے سے انکار کرنا پڑے۔“

”تو پھر ان جان ہو جاؤ۔“ اس کی فلاسفی سے بیزار ہو گیا۔

”انکار کر دو کہ وہ بچہ میرا نہیں ہے، اور بھی بچہ پوچھو تو کریشنیا کا بھی کیا اعتبار کہ وہ بچہ تمہارا ہی ہے۔“

”انجان۔؟“، انجان کیسے بن جاؤں۔؟“ میں نے انیل کو پہلی بار اتنے شدید

کرب سے گزرتے دیکھا تھا۔

”تم کیا جانو وہ بچہ کیسے کیسے عذاب سے گزرے گا۔“ وہ اٹھ کر کھڑا ہو گیا۔

”نبیس نبیس میں اتنی بڑی سزا کسی کو نبیس دے سکتا۔“

انیل بچہ خوف کے مارے کا نپ رہا تھا۔

”آخر تم اتنی سی بات سے اتنے پریشان کیوں ہو گئے ہو؟“ میں نے ہاتھ پکڑ کے اسے پاس بٹھالیا۔ ایک گلاں پانی لا کر اسے دیا اور سمجھا۔

”بھی تم کر شینا سے شادی نبیس بھی کرنا چاہتے تو وہ تعلیم یافتہ ہے کسی نہ کسی طرح اپنے بچے کو پال لے گی۔ آخر سب مائیں اپنی اولاد کو پال لیتی ہیں نا۔ وہ بچہ بھی پل جائے گا۔ کر شینا بھی تو ماں ہے وہ اپنے بچے کی خاطر سب کچھ کرے گی۔“

”یہ بات تم اتنے وثوق سے کیسے کہہ سکتے ہو؟“ وہ دونوں ہاتھوں میں سرخام کے بیٹھ گیا۔

”ماں اور بچے کے درمیان محبت کا کوئی رشتہ نبیس ہوتا۔ ہر ماں مصلحت پسند ہوتی ہے۔ سماج کے تیور دیکھ کر بچے کو چاہتی ہے۔ کہیں میرا بچہ۔ میرا بچہ بھی۔“ اچانک انیل یوں بول اٹھا جیسے اسے گولی لگی ہو اور تیزی سے سیڑھیاں اترتا ہوا چلا گیا۔

اس آدمی کا دماغ چل گیا ہے۔ اس کا صحیح مقام اب دراصل پاگل خانہ ہے۔ میں نے اطمینان سے بستر پر لیٹ کر سوچا۔ بہت ڈینگیں مارتے تھے کہ میں انسانی رشتؤں کی اہمیت کو نبیس جانتا؟ کوئی چیز نبیس ہے۔ اور آج ایک رنڈی کے پیٹ میں اپنا بچہ ہے تو کیسے گھبراۓ پھر رہے ہیں مسٹرانیل۔“

صحیح کمار نے مجھے فون پر اطلاع دی کہ رات انیل نے کر شینا کو مارڈا۔ اور اس نے خود ہی پولیس اسٹیشن جا کر اس کی اطلاع بھی دیدی ہے۔

راستہ بند ہے

راستہ بند ہے۔

بڑھتے ہوئے جرائم اور بے روزگاری کو کم کرنے کے لئے اب چیف منیر، منزروں کی تعداد بڑھانے آئیں کی طرف جانے والے ہیں۔

اس لیے راستہ بند ہے۔

ایکلٹر یکل پول کی سرخ بُتی کسی راکشس کے دیدوں کی طرح چک رہی ہے۔
اب راستہ کب کھلے کب کھلے گا۔

ٹرینیک کا شور بڑھتا جا رہا ہے۔ چاروں طرف سڑکوں پر کاروں، اسکوڑ، آٹو رکشا اور پیدل چلنے والوں کا ہجوم ہے۔ لوگ بے صبری سے راستہ کھونے کا انتظار کر رہے ہیں۔ اسکوں جانے والے بچے بیکس سنجا لے کھڑے ہیں۔ سر پر اینٹوں کاٹو کر اٹھائے مزدور۔ گھر کا سامان لے جانے والی عورتیں۔ لاٹھی کے سہارے کھڑے ہوئے بوڑھے لوگ۔ ”متنی نوبے ہمارا امتحان شروع ہو جائے گا۔“ ایک بچہ گھبرا کے اپنی بہن سے کہتا ہے۔

”ٹیچر ہمیں پیپر نہیں دیں گی۔“ متنی رو نے لگتی ہے اور پھر بھائی کا ہاتھ پکڑ کے کہتی ہے۔
”آؤ۔ اپن آگے چلے جائیں گے۔“

سب بچے ایک دوسرے کا ہاتھ تھامے آگے بڑھتے ہیں۔ ٹرینیک کا نشیل ڈنڈ امار کے انہیں پچھے ڈھکیل دیتا ہے۔

”اُدھر دیکھو۔۔۔ لال بُتی نظر نہیں آ رہی ہے۔۔۔؟“

”مگر ہمارا ایگزام ہے انکل۔۔۔“ بچے رو نے لگتے ہیں۔

ان بچوں کو جانے دو یاری لمبے بالوں والا ایک نوجوان کہتا ہے اس کے ہاتھ میں گزار

ہے ”دس بجے میراٹی۔ وی پر پروگرام ہے۔“ مجھے بھی اب جانے دو۔

”وہ آگے بڑھاتو کا نسلی نے ڈنڈا مار کے پچھے ڈھکیل دیا۔

اسکوٹر پر سوار ایک نوجوان سب کو ہٹا کر تیزی سے آگے نکل جانا چاہتا تھا۔ مگر کا نسلی نے اسے ڈنڈا مار کر گرا دیا۔ اسکوٹر اس کے اوپر گر گئی۔ اس کے سر سے خون نکلنے لگا۔ سب لوگ جمع ہو گئے۔ چیخ و پکار ہونے لگی۔ کچھ لوگ کا نسلی کو مارنے دوڑے مگر اس نے سیٹی بجا کر اپنے ساتھیوں کو اکھٹا کر لیا اور زخمی نوجوان سے سور و پے جرمانہ لے کر اسے آگے جانے دیا۔

”دس بجے اے۔ پی۔ ایکسپریس چلی جائے گی۔ مجھے دہلی جانا ہے جانے دو بھائی۔“

آٹو میں سوار ایک نوجوان نے بلک کر کہا۔

”آپ سب کہیں نہیں جائیں گے۔ چیف مفسر کے آنے تک کوئی آگے نہیں بڑھ سکتا۔“ کا نسلی نے سیٹی بجا کر؟؟ سب کو روک دیا۔

”یہ راستہ کدھر جاتا ہے۔؟ ہونڈا کار سے منہ باہر نکال کر ایک صاحب نے رکشا والے سے پوچھا۔

”ابھی تو کدھر بھی نہیں جاتا صاحب۔“ رکشا والے نے بیزار ہو کر کہا۔

”چیف مفسر کے جانے کے بعد معلوم ہو گا کون سا راستہ کدھر جاتا ہے؟“

”بھائی صاحب ہمیں جانے دو۔“ آٹو رکشا میں بیٹھی ایک عورت روکر کا نسلی سے کہہ رہی تھی۔

”میری بیٹی کے بچے ہونے والا ہے اسے جلدی سے ہاپٹل لے جانا ہے۔“

”ارے بس کرو اماں بچے پیدا کرنا۔“ اسکوٹر والے ایک نوجوان نے بیزار ہو کر کہا۔

”سامنے اتنے بچے کھڑے ہیں۔ انہیں آگے جانے کا راستہ نہیں مل رہا ہے۔“

”اویابو۔ اس لنگڑے لا چار کو ایک روپیہ دے دو۔ صبح سے بھوکا ہوں۔ اللہ آپ کو ہزار روپے دے گا۔“ ایک صاحب نے جلدی سے پرس کھولا۔ بھکاری کو ایک روپیہ دیدیا اور بھکاری اس کو بے شمار دعا میں دینے لگا۔

ان صاحب کے پاس ایک چھوٹی سی لڑکی کھڑکی تھی۔ اس نے اپنی اماں سے پوچھا۔

اماں۔ کیا اللہ میاں بھکاری کی دعا سن لیتے ہیں؟ تو پھر وہ اپنے لیے اللہ میاں سے

ہزار روپے کیوں نہیں مانگ لیتا۔؟“

”افوہ۔ مجھے تو چکر آ رہا ہے۔ جانے راستہ کب کھلے گا۔ میرا پریشر بڑھ گیا ہے۔“

ایک بوڑھے سے صاحب نے گٹار والے نوجوان کے کاندھے پر سر کھدیا۔

”آپ کا گھر کہاں ہے صاحب۔؟ میں آپ کو پہنچا دوں گا۔“ ان کے قریب کھڑے ہوئے آٹور کشاوالے نے بڑی ہمدردی سے انہیں دیکھا۔

”میرا گھر کہاں ہے۔؟ تمیں برس ہو گئے یہ سوچتے ہوئے کہ کیا وہ میرا گھر ہے۔؟“

تم کیسے پہنچا دو گے وہاں جانے کا راستہ تو میں بھی نہیں جانتا۔“ انہوں نے کچھ سوچتے ہوئے کہا۔

”پاگل بڈھا ہے۔“ آٹور کشاوالا گٹار والے لڑکے کی طرف دیکھ کر ہنسنے لگا۔ آخر راستہ

کب کھلے گا۔ ہم یہاں کب تک کھڑے رہیں گے۔؟

اسکول جانے والے بچے بیزار ہو رہے تھے۔ انہوں نے اپنے پاس کھڑے ہوئے

ایک بڈھے سے پوچھا۔ اس کے سر پر اینہوں کا ٹوکر اتھا۔ ہاتھ میں بندھی ہوئی رہی۔

”جانے راستہ کب کھلے گا بیٹی۔ مجھے دیکھو! اتنا بوجھا اٹھائے کب سے کھڑا ہوں۔“

”لڑکے نے بڑے غور سے بوڑھے کو دیکھا اور پاس کھڑی اپنی بہن سے بولا۔

”منی۔ کیا ہم بھی یہاں کھڑے کھڑے اس آدمی کی طرح بوڑھے ہو جائیں

گے۔؟“

”ہمیں پچھے لوٹ کر دوسرا سڑک پر بھی نہیں جانے دے رہے ہیں۔“ ایک سائکل

سوار نے کہا۔

”چیف منڈر آنے والے ہیں۔ اس لیے سڑکوں کے کنارے والی پچلوں ترکاریوں کی

ٹرالی۔ فٹ پاتھ پر سونے والے اندھے اپاچ فقیروں کو ہٹا کر وہاں صفائی کی جا رہی ہے۔“

”آج سڑکوں پر اتنی صفائی کیوں ہو رہی ہے ممی۔؟ کیا منڈر کے آنے سے کوئی بیماری

پھیل جاتی ہے۔؟“ ایک بچے کے اس سوال پر آس پاس کھڑے ہوئے لوگ ہنسنے لگے۔

پھر ایک دیگر۔ آکر سب کو ہٹاتی تیزی سے آگے بڑھنے لگی۔ کائنٹبل سیٹی بجا کر اس کی

طرف دوڑا۔ کار والے نے کائنٹبل کے پھیلے ہوئے ہاتھ میں کچھ دیدیا۔ اور کار آگے بڑھ گئی۔

اس کار کے آگے جاتے ہی ہجوم کو ہٹانے کے لیے زور زور سے ہارن بجائی ایک اور

میڈم آگے بڑھنے لگیں۔ کانٹبل نے سیٹی بجا کر انہیں روکا۔

میڈم جی راستہ بندھے۔ اور پرنسپل دیکھا۔ آپ نے۔؟

”لیکن مجھے ابھی ایک پارٹی میں جانا ہے۔ ہٹوٹم نہیں جانتے میں کون ہوں۔! میں ایک پارٹی کی مجرم ہوں۔ مینٹنگ میں جا رہی ہوں۔ لو۔ دیکھو میر او زینٹ کارڈ۔“

”مگر چیف منٹر نے آپ کا راستہ بند کر دیا ہے تو اب سوچ لو میڈم جی کہ آپ کس پارٹی کی دعوت میں جائیں گی اب؟

گٹاروا لے لڑ کے نے ہنس کر کہا تو اس پاس کھڑے ہوئے لوگ بھی ہنرنے لگے۔

کانٹبل پھر میڈم جی کی کار کے اندر جھاٹک کر کچھ بولا۔ میڈم نے اس کے ہاتھ میں کچھ تھما دیا اور کار آگے چلے گئی۔

”یا اللہ۔ میرے اللہ راستہ کھول دے۔ اتنا بوجھا اٹھائے کب تک کھڑی رہوں میں۔؟

سر پلکڑیوں کا بوجھا اٹھائے گود میں بچ کو سنjalے ایک عورت رو نے لگی۔

”اتنی زور سے کیوں چلا رہی ہے اماں۔“ — گٹاروا لے لڑ کے نے اس سے کہا اور اس کے بچے کو اپنی گود میں لے لیا۔

”کیا تمہارے پکارنے سے اللہ میاں راستہ کھولنے آجائیں گے۔؟“

”ارے اللہ میاں کسی نیک بندے کو بھیج دیں جو آکر راستہ کھول دے۔“ عورت نے بیزار ہو کر کہا۔

”ذرانئے مولوی صاحب۔ یہ عورت کیا کہہ رہی ہے۔— گٹاروا لے کے پاس کھڑے ایک نوجوان نے مولانا سے کہا۔

”ہاں۔ اب اللہ یاد آ رہا ہے تجھے۔؟“ مولانا نے غصہ میں عورت کی طرف دیکھا۔

”سالے شراب پیتے ہیں۔ جھوٹ بولتے ہیں گالیاں بکتے ہیں۔— کبھی نماز نہیں پڑھتے۔ اللہ کو یاد نہیں کرتے۔“ اپنے آس پاس اتنے لوگوں کو دیکھ کر مولوی صاحب نے وعظ شروع کر دیا۔

”ارے چپ بیٹھو مولوی صاحب۔“ عورت کے پیچھے کھڑے ایک مزدور نے غصہ میں کہا۔

”پیٹ بھر کے کھانا کھا لیتے۔ وضو کرنے کو پانی مل جاتا ہے اچھے کپڑے پہن کر آپ نماز پڑھتے ہیں۔ ہم کیا کرتے ہیں۔؟ آکر دیکھوں۔ دن بھر پھر پھوڑتے ہیں۔ اینٹوں کے ٹوکرے سر پر رکھ کر تین منزل والی بلڈنگ پر جاتے ہیں۔ رات کو اسی بلڈنگ کے نیچے پھر کا تکیہ بناؤ کر سو جاتے ہیں، ہم۔“

”چپ رہ بھائی۔ اس وقت لڑائی جھگڑا رہنے دے کھڑے کھڑے پاؤں تھک گئے۔ ایک صاحب نے بورہو کر کہا۔

”ہم کیوں لڑائی کریں گے۔ مولوی صاحب؟“

”بلڈنگ بن گئی ہے تو بلڈر صاحب ہماری جھونپڑی توڑ رہے ہیں وہاں سے چلے جاؤ بول رئیں.....“

ہم کہاں جائیں۔ سر پر اپنے سامان کاٹو کر اٹھائے بچوں کا ہاتھ تھامے ایک مزدور عورت پوچھ رہی تھی۔

اس کے پیچھے سر پر سامان کے ٹوکرے اٹھائے تین چار بچے کھڑے تھے۔

”تو پھر کیا بلڈنگ بنانے کے بعد اس بلڈنگ میں رہنے کا ارادہ تھا تمہارا۔“ مولوی صاحب نے نہ کر پوچھا۔

”بلڈنگ بنانے کے لیے ہماری جھونپڑیاں توڑ دیے ہمارا سامان اٹھا کر پھینک دئے، کہیں بھی چلے جاؤ۔ بول رئیں اب دوسری بلڈنگ میں کام ملنے تک ہم کہاں رہنا صاحب۔؟“ بہت سے مزدور عورتیں بچوں کو گود میں اٹھائے سروں پر سامان رکھے پریشان ہو رہی ہیں۔ مردوں نے زیادہ وزنی سامان سروں پر رکھ لیا تھا۔ سر پر لکڑیوں کا بندل اٹھائے ایک بوڑھی مزدور عورت کو ڈھکیل کر آگے بڑھنے لگی۔

”بیٹے۔۔۔ کورٹ جانے کا راستہ کدھر ہے۔۔۔“ اس نے گٹار والے نوجوان سے پوچھا۔

”کورٹ۔۔۔ کورٹ کیوں جا رہی ہو ماتا جی۔۔۔؟“ ایک اسکوٹر والے نے بوڑھی عورت کو نہ کر دیکھا۔

”میں اب وہاں جاؤں گی۔ ہمارے گھر توڑ دیئے سامان پھینک دیئے کیا ہم سڑکوں پر

رہیں گے اب؟ میں وہاں جا کر پوچھوں گی جہاں انصاف ہوتا ہے۔۔۔ بوڑھی عورت زور زور سے رو نے لگی۔۔۔ گٹارو والے لڑکے نے اسے تھام لیا۔۔۔

آپ کے لیے وہاں جانے کا کوئی راستہ نہیں ہے ماں جی جہاں انصاف ہوتا ہے۔۔۔ آگے راستہ بندھے۔۔۔

مرسید یز کار میں بیٹھنے والے صاحب مسلسل ہارن بجائے جا رہے تھے۔۔۔

وہ اپنے پاس بیٹھے دوست سے باتیں کر رہے تھے۔۔۔

”آپ کے اوپر تو کئی کروڑ کے Scam کا کیس چل رہا ہے۔۔۔

”ہاں۔۔۔ میں اسی پر ایم پر بات کرنے چیف جنس کے پاس جا رہا ہوں،“ انہوں نے لاپرواٹ سے کہا۔۔۔

”کیا وہ آپ کی بات نہیں گے۔۔۔؟“ ان کے دوست نے تعجب سے پوچھا۔۔۔

”ہاں ہاں۔۔۔“ دوست نے لاپرواٹ سے کہا۔۔۔

”میں ان سے پہلے بھی مل چکا ہوں انہوں نے مجھ سے پوچھا تھا کہ گورنمنٹ کے ڈپارٹمنٹ میں کروڑوں روپے کا Scam کیس ہوتا ہے۔۔۔ مجھے چیف جنس صاحب کے سوال پڑھنی آگئی۔۔۔ میں بولا۔۔۔

بہت مشکل کام ہے سر آپ جیسے لوگ نہیں کر سکتے۔۔۔ اسی کری پر بیٹھوا اور ہم سے لے کر مونج مناؤ ان کو غصہ آگیا۔۔۔ آج مجھے بلائے ہیں۔۔۔

”ارے۔۔۔ اب کیا ہو گا۔۔۔؟“ ان کے دوست نے گھبرا کے کہا۔۔۔

”اب ان کے پی اے سے بات کر لیں گے۔۔۔ صاحب کے ساتھ کوئی بات ہو جائے گی۔۔۔“

انہوں نے لاپرواٹ سے کہا۔۔۔

”مسٹر صاحب کے آنے میں اتنی دیر کیوں ہو رہی ہے۔۔۔ وہ کیا کر رہے ہیں انگل۔۔۔؟“

ایک لڑکے نے گٹارو والے سے پوچھا۔۔۔

”بہت کام کرنا پڑتے ہیں مسٹر کو۔۔۔“ گٹارو والے نے بچے کو سمجھایا۔۔۔

”مینگ میں جانے سے پہلے انہیں میک اپ روم میں جانا پڑتا ہے۔۔۔ آج کس

پارٹی کا کلر چہرے پر لگانا ہے۔ پھر سوچنا پڑتا ہے۔ کون کی پارٹی والا ذریں بدلتا ہے؟ اور پھر تی وی پر جو کہنا ہے ویسا ہی میک اپ کرنا پڑتا ہے۔“

ہٹو، ہٹو۔ بھاگو بھاگو۔ راستہ کیوں بند کر دیئے۔ چیختے چلاتے روتے ہوئے مردوں عورتوں کا ایک ہجوم آگے بڑھنے لگا۔

اچھا؟ غربی ختم کرنے کے لیے فشر جن غریبوں کو ختم کرنے کا پلان بنالیتے ہیں شاید آج وہی اعلان ہونے والا ہے۔“

”مسجد میں بھم پھینک دئے تو ہماری بستی میں پولس والے آکر لوگوں کو مار رہے ہیں۔“
کتنے لوگ مر گئے صاحب؟“ وہ سب رو رہے تھے۔ چلا رہے تھے۔
پولیس کو یہ کرنا پڑتا ہے۔ ورنہ میڈیا میں ٹی۔ وی پرس کار کے کام کا تماشہ کے دکھائیں گے اور پھر۔“

مگر اس کی بات ادھوری رہ گئی۔ بہت سے روتے چلاتے آدمی بھاگتے ہوئے آئے۔
وہ سب کو ہٹا کر آگے بڑھنے لگے اور پولیس والوں کی لائھی کی مار سے رونے لگے۔
”دیکھو۔ وہ تمہیں مارنے آ رہے ہیں۔؟

”وہ تمہیں کیوں مار رہے ہیں۔؟ کیا تم مسلمان ہو۔؟

”نہیں۔ اب ہم آگے والے مندر میں چھپ جائیں گے۔“

”اس لیے توفیق گئے آج۔“ ایک شیر و ای والے مولانا نے کہا۔

”اچھا۔؟ کیا مندر کے اندر چلے جاؤ گے گثار والے نے ہنس کر کہا۔

”پہلے پچاری کو بتانا پڑے گا کہ تم بہمن ہو۔۔۔ شودر ہو۔۔۔ تمہارے ہاتھ میں کتنے بھم ہیں۔؟ اب بھگوان کے سامنے جانے سے پہلے بھی سیکوریٹی گارڈ تلاشی لیتا ہے پچاری۔

”اوچھو کرے۔ اپنی زبان بند کر۔ بہت دیر سے تیری بکواس سن رہا ہوں۔“ ایک صاحب نے غصہ سے کہا۔ ”لوگ پریشان ہیں تو ٹی وی کا کامیڈی پروگرام کر رہا ہے۔؟

”چیف مسٹر آنے والے ہیں۔ آپ لوگ شانت رہئے۔ ہم ان کا راستہ روک دیں گے۔

ان سے پوچھیں گے کہ وہ ہمارے لیے کیا کرنے والے ہیں۔؟ ان صاحب نے پریشان لوگوں کو سمجھایا۔

مجھے معلوم ہے کہ چیف منسٹر کیا کہیں گے۔؟ گئار دواب لے لڑ کے نے ہاتھ انٹھا کر سب کے سامنے آ کر۔ مخزے کی طرح گردن اونچی کر کے زور زور سے کہا۔

”آپ سب کی پیتا سن کر مجھے بہت دکھ ہوا۔ اب میں اعلان کرتا ہوں کہ:
جو ہندو ہیں انہیں آگ میں جھونک دو۔

جو مسلمان ہیں انہیں خاک میں ملا دو۔ جنے ہند۔“



—.

RASTA BAND HAI

(Short Stories)

by

Jeelani Bano

EDUCATIONAL PUBLISHING HOUSE

3108, Galli Vakil, Kucha Pandit, Lal Kuan, Delhi-6 (INDIA)

Ph: 23216162, 23214465 Fax : 0091 - 11- 23211540

E-mail : info@ephbooks.com, ephdelhi@yahoo.com

Website: www.ephbooks.com

